

eul_wid: pxw-aa

Ζηνόβιος ὁ Σοφιστής · Zenobius the Sophist

Summary of Proverbs by Tarraeus and Didymus Arranged Alphabetically

Ἐπιτομή ἐκ τῶν Ταρραίου καὶ Διδύμου παροιμιῶν

Period: Ῥωμαϊκὴ [Roman](#)
Dialect: Κοινὴ [Koine](#)
Domain: Γραμματικὴ [Grammar](#)
Format: Πεζὸς [Prose](#)

- τ 1 ΖΗΝΟΒΙΟΥ ΕΠΙΤΟΜΗ ΕΚ ΤΩΝ ΤΑΡΡΑΙΟΥ ΚΑΙ ΔΙΔΥΜΟΥ ΠΑΡΟΙΜΙΩΝ ΣΥΝΤΕΘΕΙΣΑ ΚΑΤΑ ΣΤΟΙΧΕΙΟΝ. Ἀβυδηνὸν ἐπιφόρημα α : ἐπὶ τῶν ἀηδῶν τάττεται ἡ παροιμία.
- 1 1 Μέμνηται δὲ αὐτῆς Εὐδοξὸς ἐν Ὑποβολιμαίῳ. Φασὶ δὲ ὅτι τοῖς Ἀβυδηνοῖς ἔθος ἦν μετὰ τὸ δεῖπνον καὶ τὰς σπονδὰς προσάγειν τοὺς παῖδας μετὰ τῶν τιθῶν τοῖς εὐωχουμένοις· κεκραγόντων δὲ τῶν παίδων καὶ θορύβου γινομένου διὰ τὰς τίτθας, ἀηδίαν εἶναι πολλὴν τοῖς δαιτυμόσιν. Εἴρηται δὲ ἡ παροιμία καὶ ἀπὸ τοῦ ὑπ' αὐτῶν συκοφαντεῖσθαι τοὺς ξένους· ἔνθεν Ἀριστοφάνης τὸν συκοφάντην Ἀβυδοκόμην εἶπεν. Ἀγαθῶνιος αὐλησίς : ἡ μαλακὴ, καὶ μήτε πικρὰ μήτε χαλαρὰ, ἀλλ' εὐκρατος καὶ ἡδίστη.
- 1 2 Εἴρηται δὲ ἀπὸ Ἀγάθωνος αὐλητοῦ, ὃς ἐπὶ μαλακίᾳ ἐκωμωδεῖτο. Ἀγαθὰ Κιλλικῶν : λείπει τὸ ἔχει.
- 1 3 Προδότης γὰρ γέγονεν οὗτος ὁ Κιλλικῶν, Μιλήσιος τὸ γένος, ὃς προδοὺς Μίλητον εὐπόρησεν. Ἀβρωνος βίος : ἐπὶ τῶν πολυτελῶν εἴρηται ἡ παροιμία.
- 1 4 Ἀβρων γάρ τις ἐγένετο πλούσιος καὶ ἀβροδίαίτος. Δύναται δὲ καὶ ἀπὸ τοῦ ἀβροῦ τὸ ὄνομα γεγενέναι. Ἀγορὰ Κερκώπων : ἐπὶ τῶν πονηρῶν καὶ κακοήθων λέγεται.
- 1 5 Κέρκωπες γὰρ ἀπατεῶνες ἐγένοντό τινες, ἐξαπατῆσαι τὸν Δία βουλόμενοι. Ἀγαμεμνόνεια φρέατα α : ἐπὶ τῶν μεγάλων ἔργων.
- 1 6 Ἱστοροῦσι γὰρ τὸν Ἀγαμέμνονα περὶ τὴν Αὐλίδαν καὶ πολλαχοῦ τῆς Ἑλλάδος φρέατα ὀρύξαι. Ἀγέλαστος πέτρα α : ἐπὶ τῶν λύπης προξένων πραγμάτων εἴρηται.
- 1 7 Ὡςτι δὲ ἡ πέτρα αὕτη ἐν τῇ Ἀττικῇ, ἐφ' ἧς ἐκαθέσθη ἡ Δημήτηρ, ὅτε τὴν κόρην ἐζήτει· ἐρασθεῖς γὰρ Περσεφόνης ὁ Πλούτων ἥρπασεν αὐτὴν κρύφα. Δημήτηρ δὲ μετὰ λαμπάδων νυκτός τε καὶ ἡμέρας κατὰ πᾶσαν τὴν γῆν ζητοῦσα περιήρχετο. Μαθοῦσα δὲ παρ' Ἑρμιονέων ὅτι Πλούτων αὐτὴν ἥρπασεν, ὀργιζομένη θεοῖς κατέλιπεν οὐρανὸν, καὶ εἰκασθεῖσα γυναικὶ ἦκεν εἰς Ἑλευσῖνα· ἔνθα ἐπὶ πέτρᾳ ἐκάθισε τὴν ἀπ' ἐκείνης κληθεῖσαν Ἀγέλαστον. Ἀγρίου βέβρωκα : οἶονεὶ ζῶου ἀγρίου.
- 1 8 Εἰώθασιν δὲ οἱ βεβρωκότες χασμαῖσθαι. Ἀγαθὴν θάλασσαν α : ἐπὶ πλήθους ἀγαθῶν εἴρηται.

1 10

Ἀγαθῶν σωρὸς : ἐπὶ πολλῆς εὐδαιμονίας εἴρηται. Ἀγαθῶν μυρμηκιὰ : ἐπὶ πλήθους εὐδαιμονίας.

1 12 Ἀγαθὴ καὶ μᾶζα μετ' ἄρτον : ἐπὶ τῶν τὰ δευτερεῖά τισι διδόντων. Ἀγαμέμνωνος θυσιάα : ἐπὶ τῶν δυσπειθῶν καὶ σκληρῶν.

1 13 Ἀγαμέμνωνος γὰρ θύοντος ἐν Τροίᾳ ἔφυγεν ὁ βοῦς καὶ μόλις ληφθεὶς ἤχθη. Ἀγαθοὶ δ' ἀριδάκρυες ἄνδρες : ἐπὶ τῶν σφόδρα πρὸς ἔλεον ρεπόντων.

1 15 Ἀγροίκου μὴ καταφρόνει ρήτορος : ὅτι μὴδὲ τῶν εὐτελῶν χρή καταφρονεῖν, παραινεῖ ἢ παροιμία. Ἀγναμπτότατος βᾶτος αὐτοῦ : ἐπὶ τοῦ σκληροῦ καὶ αὐθάδους τὸν τρόπον.

1 17 Ἀνενδεὴς ὁ Θεός : παροιμία· παρόσον οὐδενὸς ἐπιδέεται ὁ Θεός. Ἀδμήτου μέλος : τὸ εἰς Ἄδμητον μέλος ἀδόμενον πένθιμον.

1 18 Οὗτος δὲ ὁ Ἄδμητος βασιλεὺς ἦν τῶν Φερῶν, ᾧ τινι Ἀπόλλων ἐθήτευσε δι' αἰτίαν τήνδε. Ἀσκληπιὸς ὁ Ἀπόλλωνος παῖς παρὰ Χείρωνος τὴν ἰατρικὴν παιδευθεὶς, καὶ παρὰ Ἀθηνᾶς λαβὼν τὸ ἐκ τῶν φλεβῶν τῆς Γοργόνης ῥυέν αἷμα, δι' αὐτοῦ πολλοὺς ἐθεράπευε. Τῷ μὲν γὰρ ἐκ τῶν ἀριστερῶν φλεβῶν ῥυέντι πρὸς φθορὰν ἀνθρώπων ἐχρῆτο, τῷ δ' ἐκ τῶν δεξιῶν πρὸς σωτηρίαν· ὅθεν καὶ τινες τεθνεώτας ἀναστήσαι μυθολογεῖται. Διὰ γοῦν τὸ μὴ δόξαι τοῦτον παρ' ἀνθρώποις εἶναι θεὸν, ὁ Ζεὺς ἐκεραύνωσεν. Ἀπόλλων δὲ ὀργισθεὶς κτείνει Κύκλωπας τοὺς τὸν κεραυνὸν κατασκευάσαντας τῷ Δίῳ. Ζεὺς δὲ ἐμέλλησε ρίπτειν αὐτὸν εἰς Τάρταρον, ἀλλὰ δεηθείσης Λητοῦς ἐκέλευσεν αὐτῷ ἐνιαυτὸν ἀνδρὶ θητεῦσαι. Ὁ δὲ παραγενόμενος εἰς Φεράς εἰς Ἄδμητον, τούτῳ λατρεύων ἐποίμαινε, καὶ τὰς θηλείας βοῦς πάσας διδυμοτόκους ἐποίησε. Φιλοφρονηθεὶς δὲ τὰ μέγιστα παρ' αὐτοῦ, ἠτήσατο τὰς Μοίρας, ἵν' ὅταν ἡ τελευτὴ τῷ Ἀδμήτῳ ἐπικλωσθῇ, ἐτέρου τινὸς ἀντὶ τούτου θνήσκῃ προαιρουμένου τὸν Ἄδμητον τοῦ θανάτου ἀπολυθῆναι. Ὡς δὲ ἦλθεν ἡ τοῦ θνήσκῃν ἡμέρα, μήτε τοῦ πατρὸς μήτε τῆς μητρὸς ὑπὲρ αὐτοῦ θνήσκῃν θελόντων, Ἀλκηστὶς ὑπεραπέθανεν ἢ τούτου γυνή. Ἐκτοτε οὖν σκολιὰ καὶ πενθήρη πρὸς τὸν Ἄδμητον ἦδοντο μέλη, μέχρις ἂν ἡ Κόρη ἀνέπεμψεν Ἀλκηστίην. Ὡς δὲ λέγουσιν ἔνιοι, Ἡρακλῆς πρὸς αὐτὸν ἀνεκόμισε μαχεσάμενος Ἀἰδῆν. Αἰδεῖν πρὸς μυρρίνην : ἔθος ἦν τὸν μὴ δυνάμενον ἐν τοῖς συμποσίοις ᾄσαι, δάφνης κλῶνα ἢ μυρρίνης λαβόντα πρὸς τοῦτον ᾄδειν.

1 20 Ἄετον κἀνθάρος μαιεύεταί : παροιμία· τὰ γὰρ ὡς τοῦ αἵετος ἀφανίζουσιν οἱ κἀνθαροὶ κυλίνοντες, ἐπεὶ οἱ αἵετοὶ τοὺς κἀνθάρους ἀναλέγουσιν. Ἀληλεσμένον βίον καὶ μεμαγμένον βίον : ἐπὶ τοῦ ἐτοίμου καὶ προχείρου καὶ ἀκόπου.

1 22 Ἄλλος βίος, ἄλλη δίαίτη : ἐπὶ τῶν ἐπ' ἀμείνονα βίον μεταβαλόντων. Ἄλας ἄγων καθεύδει : ἐπὶ τῶν ἐν μεγάλῳ κινδύνῳ καθευδόντων καὶ ῥαστώνευομένων.

1 23 Ἐμπόρου γὰρ τινος τὴν ναῦν ἁλῶν πληρώσαντος καὶ καθεύδοντος, τὴν ἀντλίαν ἐπαναβῆναι συνέβη καὶ ἐκτῆξαι τοὺς ἅλας. Ὅθεν ἢ παροιμία. Ἄλλοτε δ' ἄλλοιον τελέθειν καὶ χώρα ἔπεσθαι : ὅτι προσήκει ἕκαστον ἐξομοιοῦν ἑαυτὸν τούτοις, ἐν οἷς ἂν καὶ γένηται τόποις ἐκ μεταφορᾶς τοῦ πολυποδος.

1 25 Ἄλα καὶ κύαμος : ἐπὶ τῶν εἰδέναι μὲν τι προσποιουμένων, οὐκ εἰδόντων δὲ ἐπεὶ οἱ μάντιες εἰώθασιν τιθέναι τὸν ἅλα καὶ κύαμον πρὸ τῶν μαντευσόμενων· ὅθεν καὶ τοῖς τῶν ἀπορρήτων κοινωνοῦσι κύαμον ἐτίθουν. Αἶξ οὐρανὶα : Κρατῖνος φησὶ καθάπερ Διὸς αἶγα Ἀμαλθείαν, οὕτως καὶ τῶν δωροδοκούντων αἶγα οὐρανία.

1 26 Οἱ δὲ τοὺς εἰς τὸ ἀργυρίζεσθαι τισὶν ἀφθόνως ἀφορμὰς παρέχοντας οὕτως εἰώθασιν λέγειν κωμωδοῦντες, ἐπεὶ καὶ ὁ τῆς Ἀμαλθείας κέρας ἔχων πᾶν ὃ ἐβούλετο εἶχεν. Αἶξ τὴν μάχαιραν : παροιμία ἐπὶ τῶν κακῶς τι καθ' ἑαυτῶν ποιούντων, ἀπὸ ἱστορίας τοιαύτης Κορίνθιοι θυσίαν

τελοῦντες Ἥρα ἐνιαύσιον, τῇ ὑπὸ Μηδείας ἰδρυνθείσῃ καὶ Ἀκραία καλουμένη, αἶγα τῇ θεῷ ἔθουον.

- 1 27 Τινὲς δὲ τῶν κομισάντων μισθωτῶν ἔκρυψαν τὴν μάχαιραν, καὶ σκηπτομένων [ἐπιλελῆσθαι] ἔνθα ἀπέθεντο, ἢ αἶξ τοῖς ποσὶν ἀνασκαλεύσασα ἀνέφηνε, καὶ τὴν μὲν σκῆψιν αὐτῶν διήλεγξεν, ἑαυτῇ δὲ τῆς σφαγῆς αἰτία ἐγένετο· ὅθεν ἡ παροιμία. Ἄδακρυς πόλεμος : ἐπὶ τῶν ἔξω κινδύνου παντὸς ῥᾶστα δὲ καὶ παρ' ἐλπίδα τὰ πράγματα κατορθούντων.
- 1 29 Ἀδύνατα θηρᾶς : ἐπὶ τοῦ ἐγχειροῦντος μείζουσιν ἢ καθ' ἑαυτόν. Ἀδράστεια Νέμεσις : ἀπὸ Ἀδράστου· τάττεται δὲ ἐπὶ τῶν πρότερον μὲν εὐδαιμονησάντων, ὕστερον δὲ δυστυχησάντων.
- 1 30 Ἑτεοκλῆς γὰρ καὶ Πολυνείκης μετὰ τὴν ἀπώλειαν τοῦ ἰδίου πατρὸς Οἰδίποδος τὴν βασιλείαν Θηβῶν παραλαβόντες, περὶ ταύτης συντίθενται πρὸς ἀλλήλους, καὶ αὐτοῖς δοκεῖ τὸν ἕτερον παρ' ἐνιαυτὸν ἄρχειν, καὶ οὕτως κατ' ἔτος τὴν βασιλείαν ἀμείβεσθαι. Ἀρξάντος οὖν Ἑτεοκλέους καὶ μὴ βουλομένου τῷ ἀδελφῷ τὴν βασιλείαν παραδοῦναι μετὰ τὴν τοῦ χρόνου παρέλευσιν, Πολυνείκης ἐφυγαδεύθη, καὶ πρὸς Ἄργος ἀφικόμενος τοῖς τοῦ Ἀδράστου βασιλείοις προσεπέλασε νύκτωρ, καὶ προστυχὼν ἐκεῖσε τῷ Τυδεΐ φεύγοντι ἐκ Καλυδῶνος δι' ὃν εἰργάσατο φόνον, συνάπτει μάχην. Γενομένης δὲ βοῆς Ἀδραστος ἐπιφανεῖς τούτους διέλυσε. Καὶ λογίου τινὸς ἀναμνηθεὶς λέγοντος αὐτῷ, κάπρῳ καὶ λέοντι τὰς θυγατέρας συζευξαι, ἀμφοτέρους εἴλετο νυμφίους· εἶχον γὰρ ἐπὶ τῶν ἀσπίδων ὁ μὲν προτομήν λέοντος, ὁ δὲ κάπρου. Ὑπέσχετο οὖν καὶ ἀμφοτέρους εἰς τὰς ἰδίας ἀποκαταστήσαι πατρίδας. Καὶ πρῶτον ἐπὶ Θήβας στρατεύει, ἔνθα τῶν ἀρίστων Ἀργείων πεσόντων μόνος διέφυγεν Ἀδραστος. Τοὺς δὲ νεκροὺς αὐτῶν ἀτάφους τῶν Θηβαίων ῥιψάντων καὶ μὴ διδόντων ταφῇ, οἱ τῶν ἀποθανόντων παῖδες πρὸς τὸν τοῦ Ἑλέου καταφυγόντες βωμὸν τοὺς νεκροὺς ἐξήτουν. Ἀθηναίων δὲ στρατευσάντων, οἱ νεκροὶ δίδονται. Ὅτε καὶ Εὐάδνη ἡ τοῦ Καπανέως γυνὴ ἑαυτὴν τῇ πυρᾷ βαλοῦσα τῷ τοῦ ἀνδρὸς συγκατεκαύθη νεκρῷ. Μετὰ δὲ χρόνους οἱ τῶν ἀπολομένων Ἀργείων παῖδες ἐπὶ Θήβας ἐστρατεύσαντο, τὸν τῶν πατέρων θάνατον βουλόμενοι τιμωρήσασθαι. Τειρεσίου δὲ τοῦ μάντεως θεσπίσαντος Θηβαίοις τὴν νίκην ἐπ' Ἀργείοις κείσθαι, δρασμὸν ἐπενόησαν· καὶ στέλλουσι μὲν πρέσβεις πρὸς Ἀργεῖους, αὐτοὶ δὲ νυκτὸς τὴν πόλιν καταλιπόντες, φυγάδες ὥχοντο. Εἰσίσαισι οὖν εἰς τὴν πόλιν Ἀργεῖοι, καὶ τὰ ταύτης τεῖχῃ καθελόντες τὴν λείαν συνήθροισαν. Ὅθεν ἡ παροιμία προήχθη λέγεσθαι ἐπὶ τῶν ἄδικα διαπραττομένων καὶ τὴν δίκην μὴ ἐκφευγόντων. Ἀρπαγὰ τὰ Κιννάροιο : ταύτης μὲν μέμνηται Καλλίμαχος ἐν ἰάμβοις· Τίμαιος δὲ ἔφη, ὅτι Κίνναρος ἐγένετο πορνοβοσκὸς Σελινούσιος.
- 1 31 Πλουσιώτατος γοῦν ἐκ τῆς ἐργασίας γενόμενος, ζῶν μὲν ἐπηγγέλλετο τὴν οὐσίαν ἱερὰν τῇ Ἀφροδίτῃ καταλεῖψαι, τελευτῶν δὲ τὰ ὄντα προῦθηκεν εἰς ἀρπαγὴν. Ἀρχὴ Σκυρία : παροιμία ἐπὶ τῶν εὐτελῶν καὶ μηδὲν λυσιτελεῖς ἐχόντων· παρόσον πετρώδης καὶ λυπρὰ ἐστὶν ἡ Σκυρὸς.
- 1 33 Αἰθὴς πέπλος : ἐπὶ τῶν ὑπεκκαιόντων καὶ φθειρόντων καὶ διαβολὰς ποιούντων· εἴρηται δὲ παρόσον ἡ Δηϊάνειρα πέπλον ἔπεμψεν Ἑρακλεῖ, ὅφ' οὗ καυθεὶς ἐφθάρη. Ἑρακλέους γὰρ τοὺς Κενταύρους καταπολεμήσαντος, εἷς ἐξ αὐτῶν Νέσσος ὀνομαζόμενος διαφυγὼν ἦκεν ἐπὶ ποταμὸν Εὐήνον, ἐν ᾧ καθεζόμενος τοὺς παριόντας διεπόρθημεν. Ἀπερχόμενος δὲ Ἑρακλῆς πρὸς Κήϋκα εἰς Τραχῖνα ἦκε μεθ' ἑαυτοῦ καὶ Δηϊάνειραν. Αὐτὸς μὲν οὖν Ἑρακλῆς τὸν ποταμὸν διήει· Δηϊάνειραν δὲ μισθὸν αἰτηθεὶς, ἐκέλευε Νέσσῳ διακομίζειν. Ὁ δὲ διαπορθεύων ἐπεχειρεῖ βιάζεσθαι· τῆς δὲ ἀνακραγούσης αἰσθόμενος Ἑρακλῆς ἐτόξευσε Νέσσον εἰς τὴν καρδίαν. Οὗτος δὲ μέλλων τελευτᾶν προσκαλεσάμενος Δηϊάνειραν εἶπεν, εἰ θέλοι φίλτρον πρὸς Ἑρακλέα ἔχειν, τὸ ῥυὲν ἐκ τοῦ τραύματος τῆς ἀκίδος αἶμα ἐκμάξασθαι. Ἡ δὲ ποιήσασα τοῦτο, ἐφύλαττε παρ' ἑαυτῇ. Ἀπελθὼν οὖν Ἑρακλῆς εἰς Τραχῖνα, κάκειθεν στρατευσάμενος ἐπὶ τὴν Οἰχαλίαν, τὴν πόλιν αἰρεῖ. Καὶ ληΐσας ταύτην, ἤγεν Ἰόλην αἰχμάλωτον. Μέλλων δὲ τῷ Διὶ

χαριστήρια θύειν, ἔπεμψε πρὸς Δηϊάνειραν λαμπρὰν ἐσθῆτα ζητῶν. Μαθοῦσα δὲ Δηϊάνειρα τὰ περὶ τὴν Ἰόλην, καὶ δεῖσασα μὴ ἐκείνην μᾶλλον ἀγαπήσῃ, νομίσασα ταῖς ἀληθείαις φίλτρον εἶναι τὸ ῥυὲν αἷμα Νέσσου, τούτῳ τὸν χιτῶνα ἔχρισεν. Ἐνδυσάμενος οὖν Ἡρακλῆς ἔθυσεν. Ὡς δὲ θερμανθέντος τοῦ χιτῶνος ὁ τῆς ὕδρας ἰὸς τοῦ χρωτὸς καθήπτετο, τὸν χιτῶνα ἀπέσπα προσπεφυκότα τῷ σώματι. συναπεσπῶντο δὲ καὶ αἱ σάρκες αὐτοῦ. Τοιαύτη συμφορὰ κατασχεθεὶς Ἡρακλῆς, εἰς Τραχῖνα πρὸς Δηϊάνειραν κομίζεται. Αὕτη μὲν οὖν αἰσθομένη τὸ γεγονός ἐαυτὴν ἀνήρτησεν. Ἡρακλῆς δὲ ἐντειλάμενος Ὑλλῳ, ὃς ἦν ἐκ Δηϊανείρας αὐτῷ παῖς πρεσβύτερος, Ἰόλην γῆμαι, παρεγένετο εἰς Οἶτην ὄρος, ἔνθα πυρὰν ἔνησεν, ἥς ἐπιβὰς, ὑφάπτειν ἐκέλευσε. Μηδενὸς δὲ τῶν σὺν ἐκείνῳ τοῦτο πράττειν ἐθέλοντος, Ποίας παριῶν κατὰ ζήτησιν ποιμνίων, τὴν πυρὰν ὑψήψεν· καὶ τούτῳ τὰ τόξα Ἡρακλῆς ἐδωρήσατο. Καιομένης δὲ τῆς πυρᾶς, λέγεται νέφος ὑποστὰν μετὰ βροντῆς αὐτὸν εἰς οὐρανὸν ἀναπέμψαι. Αἷματι κλαίει ν : κατὰ ὑπερβολὴν, οὐ δάκρυσιν ἀλλ' αἷμασι κλαίειν.

- 1 35 Αἰροῦντες ἡρήμεθα : ἐπὶ τῶν ἐλπισάντων κρατεῖν τινῶν καὶ ὑπ' ἐκείνων ἀλόντων. Αἱ Χάριτες γυμναί : ἥτοι ὅτι δεῖ ἀφειδῶς καὶ φανερώς χαρίζεσθαι· ἢ ὅτι οἱ ἀχάριστοι τὸν ἐαυτῶν κόσμον ἀφήρηνται.
- 1 37 Αἱ Ἰβύκου γέρανοι : ἐπὶ τῶν ἀπροσδοκῆτως ἀφ' ὧν ἡμартон κολασθέντων. Ἰβυκος γὰρ ὑπὸ ληστῶν ἀναιρούμενος καὶ γεράνους ὑπεριπταμένας ἰδὼν ἐμαρτύρατο. Χρόνου δὲ προϊόντος οἱ λησταὶ ἐν θεάτρῳ θεώμενοι γεράνους ἱπταμένας πρὸς ἀλλήλους ἔλεγον, Αἱ Ἰβύκου γέρανοι . Εἶτα ἐκ τούτου ἀλόντες ἐκολάσθησαν. Αἰγιαλῷ λαλεῖς : ἐπὶ τῶν ἀνηκούστων.
- 1 38 Ὅμοια δὲ αὕτη καὶ τῇ, Ἀνέμῳ διαλέγῃ . Αἰθέρα νήνεμον ἐρέσσει ν : ἐπὶ τῶν μάτην πονούντων.
- 1 40 Ἀφ' Ἑστίας ἀρχόμενοι : μετενήνεκται δὲ ἀπὸ τῶν περὶ τὰ ἱερὰ δρωμένων. Ἔθος γὰρ ἦν τῇ Ἑστίᾳ τὰς ἀπαρχὰς ποιεῖσθαι. Ἀἶδος κυνῇ : πρὸς τοὺς ἐπικρύπτοντας ἑαυτοὺς διὰ τινῶν μηχανημάτων.
- 1 41 Τοιαύτη γὰρ ἡ τοῦ Ἀίδου κυνῇ, ἥ Περσεὺς χρησάμενος τὴν Γοργόνα ἐδειροτόμησεν. Ἡ δὲ ἱστορία ἔχει οὕτως. Ἀκρισίῳ περὶ παίδων γενέσεως ἀρρένων χρηστηριαζομένῳ, ὁ θεὸς ἔφη γενέσθαι παῖδα ἐκ τῆς θυγατρὸς, ὃς αὐτὸν ἀποκτείνει. Δεῖσας δὲ ὁ Ἀκρίσιος, ὑπὸ γῆν θάλαμον χάλκεον κατασκευάσας, Δανάην τὴν αὐτοῦ θυγατέρα ἐφρούρει. Ταύτης ὁ Ζεὺς ἐρασθεὶς, καὶ εἰς χρυσὸν μεταμορφωθείς, διὰ τῆς ὀροφῆς εἰς τοὺς αὐτῆς κόλπους ἐρῶν. Αἰσθόμενος δὲ ὁ Ἀκρίσιος ἐξ αὐτῆς γεγεννημένον Περσέα, μετὰ τοῦ παιδὸς εἰς λάρνακα βαλὼν ἐρρίψεν αὐτὴν εἰς θάλασσαν. Προσενεχθείσης δὲ τῆς λάρνακος ἐν Σερίφῳ νήσῳ, Δίκτυς ἄρας ἀνέτρεφε Περσέα. Βασιλεύων δὲ τῆς Σερίφου Πολυδέκτης ἀδελφὸς Δίκτυος, Δανάης ἐρασθεὶς, καὶ ἡνδρωμένου Περσέως μὴ δυνάμενος τελέσαι τὸν ἔρωτα, συνεκάλει τοὺς φίλους, μεθ' ὧν καὶ Περσέα, λέγων, ἔρανον συνάγειν ἐπὶ τοὺς Ἱπποδαμείας τῆς Οἰνομάου γάμους. Τοῦ δὲ Περσέως εἰπόντος καὶ ἐπὶ τῇ κεφαλῇ τῆς Γοργόνος οὐκ ἀντερεῖν, παρὰ μὲν τῶν ἄλλων ἤτησεν ἵππους, παρὰ δὲ τοῦ Περσέως οὐ λαβὼν τοὺς ἵππους, ἐπέταξε τῆς Γοργόνος τὴν κεφαλὴν κομίζειν. Ὁ δὲ Ἑρμοῦ καὶ Ἀθηνᾶς προκαθηγουμένων ἐπὶ τὰς Φόρκου παραγίνεται θυγατέρας, Ἐνυῶ, Πεμφρηδῶ καὶ Δεινῶ. Ἦσαν δὲ αὗται γραῖαι ἐκ γενετῆς, ἕνα τε ὀφθαλμὸν αἱ τρεῖς καὶ ἕνα ὀδόντα εἶχον, καὶ ταῦτα παρὰ μέρος ἀλλήλαις ἡμειβον. Ὦν κυριεύσας ὁ Περσεὺς, ὡς ἀπήτουν, ἔφη δώσειν, ἂν ὑφηγήσωνται τὴν ὁδὸν τὴν ἐπὶ τὰς Νύμφας φέρουσιν. Αὗται δὲ αἱ Νύμφαι πτηνὰ εἶχον πέδιλα, καὶ τὴν κίβισιν, ἣν φασιν εἶναι πῆραν· εἶχον δὲ καὶ τὴν Ἀἶδος κυνῇ, ἣν ὁ ἔχων οὐς μὲν ἤθελε ἔβλεπεν, ὑπ' ἄλλων δὲ οὐχ ὥρατο. Ἀπελθὼν οὖν ὁ Περσεὺς, καὶ ἀναλαβόμενος ταῦτα, πτηνὸς διὰ τῶν πεδίων πρὸς τὰς Γοργόνας ἐφέρετο. Ἦσαν δὲ αἱ Γοργόνες ἀδελφαὶ τρεῖς, Εὐρυάλη, Σθενῶ, Μέδουσα· κεφαλὰς μὲν ἔχουσαι περιεσπειραμένας φολίσιν δρακόντων, ὀδόντας δὲ μεγάλους ὡς συῶν, καὶ χεῖρας καὶ πτέρυγας δι' ὧν ἐφέροντο·

τοὺς δὲ ἰδόντας, λίθους ἐποίουν. Μόνη δὲ τῶν τριῶν θνητῇ ἦν ἡ Μέδουσα. Πρὸς ταύτην ὁ Περσεὺς ἀπεστραμμένος, καὶ βλέπων εἰς ἀσπίδα χαλκῇν, δι' ἧς τὴν εἰκόνα τῆς Γοργόνης ἔβλεπε, τὴν χεῖρα ἔτεινεν, Ἀθηνᾶς αὐτὴν κατευθυνούσης. Καὶ καρατομηθείσης τῆς Μεδούσης, αἱ ταύτης ἀδελφαὶ ἀναπτᾶσαι τὸν Περσέα ἐδίωκον. Συνιδεῖν δὲ αὐτὸν μὴ δυνάμεναι διὰ τὴν κυνῇν, ὑπέστρεψαν. Περσεὺς δὲ παραγενόμενος εἰς Σέριφον, καὶ καταλαβὼν Πολυδέκτην συγκαλέσαντα τοὺς φίλους αὐτοῦ πρὸς τὰ βασιλεία, ἀπεστραμμένος τὴν κεφαλὴν τῆς Γοργόνης ἔδειξε· τῶν δὲ ἰδόντων ἕκαστος ἀπελιθώθη. Καὶ καταστήσας τῆς Σερίφου βασιλέα Δίκτυν τὴν κεφαλὴν τῆς Γοργόνης Ἀθηνᾶ δίδωσι, τὴν δὲ κυνῇν Ἑρμῇ, ὡσαύτως δὲ καὶ τὰ πέδιλα καὶ τὴν κίβισιν· ὁ δὲ πάλιν ἀπέδωκε ταῖς Νύμφαις.

1 41 (50) Ἄναλαβόμενος οὖν Περσεὺς τὴν μητέρα πρὸς Ἄργος ἔσπευδεν, ἵνα τὸν Ἀκρίσιον θεάσῃται. Ὁ δὲ τοῦτο μαθὼν καὶ δεδοικὼς τὸν χρησμὸν, ἀπολιπὼν Ἄργος εἰς Λάριссαν παραγίνεται. Τοῦ δὲ τῶν Λαρισσαίων βασιλέως γυμνικὸν ἀγῶνα διατιθέντος ἐπὶ κατοικομένῳ τῷ πατρὶ, παρεγένετο καὶ ὁ Περσεὺς ἀγωνίσασθαι θέλων. Ἀγωνιζόμενος δὲ πένταθλον τὸν δίσκον ἐπὶ τὸν Ἀκρισίου πόδα βαλὼν ἀπέκτεινεν αὐτόν. Καὶ οὕτω πέρας εἴληφεν ὁ χρησμὸς. Αἶξ οὐπω τέτοκε ν, ἔριφος δ' ἐπὶ δώματι παίζει ι : ἐπὶ τῶν οὐπὼ τεχθέντων καὶ ὁμοίως λεγομένων.

1 43 Αἰάντειος γέλω ς : ἐπὶ τῶν παραφρόνως γελώντων. Ὁ Αἶας γὰρ παραφροσύνην νοσήσας καὶ μανεῖς διὰ τὸ προτιμηθῆναι τὸν Ὀδυσσέα εἰς τὴν τῶν Ἀχιλλείων ὅπλων κατοχὴν, κατὰ τῶν Ἑλλήνων ξιφῆρης ὥρμησε καὶ κατὰ τῶν βοσκημάτων προνοίᾳ θεῶν τραπεῖς ὡς Ἀχαιοὺς ταῦτα φονεύει. Δύο δὲ μεγίστους κριοὺς κατασχὼν ὡς Ἀγαμέμνονα καὶ Μενέλαον δέσμευσας ἐμάστιξε καὶ κατεγέλα τούτων μαινόμενος. Ὑστερον δὲ σωφρονήσας ἑαυτὸν κτείνει. Ἀχρὶ κόρο υ : παροιμία ἦν, ὅτι, ἄχρὶ κόρου ἐκεῖνος ἀναίσθητος ἐστὶ ν· καί· οὗτος ἄχρὶ κόρου ἐφενάκισε ν.

1 45 Ἄειδε τὰ Τέλληνο ς : ἐπὶ τῶν σκωπτικῶν τίθεται ἡ παροιμία. Τέλλην γὰρ αὐλητὴς ἐγένετο καὶ μελῶν ποιητής, παίγνιά τε κατέλιπεν εὐρυθμότατα καὶ χάριν ἔχοντα πλείστην καὶ σκώμματα κομψότατα. Αἰθίοπα σμήχω ν : ἐπὶ τῶν μάτην ἀνήνυτον ἔργον ἐπιτελούντων.

1 47 Αἰσώπειον αἶμα : ἐπὶ τῶν δυσαπονίπτοις ὀνειδέσι καὶ κακοῖς συνεχομένων· ἐπειδὴ τοῖς [Δελοφῶϊς] ἀδίκως τὸν Αἰσώπον ἀνελοῦσιν ὠργίσθη τὸ δαιμόνιον· καὶ διὰ τοῦτο τὴν Πυθίαν φασὶν ἀνηρηκέναι αὐτοῖς, ἰλάσκεσθαι τὸ ἐπὶ Αἰσώπῳ μύσος. Οὕτω γὰρ θεοφιλὴς ἐγένετο ὁ Αἰσώπος, ὡς μυθεύεται αὐτὸν ἀναβιώναι ὡς Τυνδάρεων καὶ Ἡρακλῆν καὶ Γλαῦκον. Αἰγιέες οὔτε τρίτοι οὔτε τέταρτο ι : ἐπὶ τῶν εὐτελῶν καὶ μηδενὸς ἀξίων.

1 48 Οἱ γὰρ Αἰγιεῖς οἱ ἐν Ἀχαΐᾳ νικήσαντες Αἰτωλοὺς τὴν Πυθίαν ἐξηρώτων, τίνες εἰσὶ κρείττονες τῶν Ἑλλήνων· ἡ δὲ εἶπεν, Ὑμεῖς δ' Αἰγιέες οὔτε τρίτοι οὔτε τέταρτο ι. Ἀκαρπότερος εἶ Ἀδώνιδος κήπω ν : ἐπὶ τῶν μηδὲν γενναῖον τεκεῖν δυναμένων εἴρηται ἡ παροιμία· μέμνηται αὐτῆς Πλάτων ἐν Φαίδρῳ.

1 49 Γίνονται δὲ οὗτοι οἱ κῆποι τοῦ Ἀδώνιδος εἰς ἀγγεῖα κεράμεια σπειρόμενοι ἄχρὶ χλόης μόνης· ἐκφέρονται δὲ ἅμα τελευτῶντι τῷ θεῷ καὶ ῥίπτονται εἰς κρήνας. Ἀκαιρος εὖνο ι' οὐδὲν ἔχθρας διαφέρει ι : ταύτην φασὶν Ἰππόλυτον εἰπεῖν πρὸς Φαίδραν φάσκουσιν φιλεῖν τε καὶ στέργειν αὐτὸν μάλιστα ὑπὲρ πάντας ἀνθρώπους.

1 51 Ἀκάνθιος τέττι ξ : ἐπὶ τῶν ἀφώνων καὶ ἀμούσων λέγεται, παρόσον οἱ ἀκάνθιοι τέττιγες οὐκ ἄδουσιν. Ἀκεσίας ἰάσατο ο : ἐπὶ τῶν ἐπὶ τὸ χεῖρον ἰωμένων.

1 52 Ὀλην δὲ Ἀριστοφάνης ἐν τετραμέτροις ἐκφέρει λέγων, Ἀκεσίας τὸν πρωκτὸν ἰάσατο ο. Ἀκεσίας γὰρ τις ἐγένετο ἰατρὸς ἀφυῆς, ὃς τὸν πόδα τινὸς ἀλγοῦντος κακῶς ἐθεράπευσεν. Ἀκκώ ω : ἐπὶ τῶν μωραίνοντων.

1 53

Ἡ γὰρ Ἀκκὼ γυνὴ γέγονεν ἐπὶ μωρίᾳ διαβεβοημένη, ἣν φασιν ἐσοπτριζομένην τῇ εἰκόνι ὡς ἐτέρᾳ διαλέγεσθαι· ἔνθεν καὶ τὸ Ἀκκίζεσθαι περὶ ταύτην λελέχθαι. Ἄκουε τοῦ τὰ τέσσαρα ὦτα ἔχοντο ς : ἐπὶ τῶν ἀπειθούντων.

1 54 Χρησμός γὰρ ἐδόθη Ἐντίμῳ τῷ Κρητὶ καὶ Ἀντιφίμῳ τῷ Ῥοδίῳ, φυλάξασθαι τὸν τετράωτον· ἦν δὲ οὗτος ληστής Φοῖνιξ· οἱ δὲ τοῦ χρησμοῦ ἀμελήσαντες ἀπώλonton. Ἡ ἐπὶ τοῦ πολλὰ ἰδόντος καὶ πολλὰ ἀκούσαντος, ὡς Ἀριστοφάνης φησίν. Ἄλλοι δὲ, τὴν παροιμίαν παραγγέλλειν τῶν ἀλθευόντων ἀκούειν· οὐδεὶς γὰρ ἀψευδέστερος τοῦ Ἀπόλλωνος, ὃν τετράχειρα καὶ τετράωτον ἰδρύσαντο Λακεδαιμόνιοι, ὡς φησι Σωσίβιος, ὅτι τοιοῦτος ὦφθη τοῖς περὶ Ἀμύκλαν μαχομένοις. Ἀκίνητα κινεῖ ν : καθ' ὑπερβολὴν, ὅτι μὴ δεῖ κινεῖν μήτε βωμούς, μήτε τάφους ἢ ἡρώα.

1 56 Ἀκεσέως καὶ Ἐλικῶνος ἔργα : ἐπὶ τῶν θαύματος ἀξίων. Οὗτοι γὰρ πρῶτοι τὸν τῆς Πολιάδος Ἀθηνᾶς πέπλον ἐδημιούργησαν, ὁ μὲν Ἀκεσεὺς γένος ὦν Παταρεῖς, ὁ δὲ Ἐλικὼν Καρύστιος. Ἄκρον λάβ ε , καὶ μέσον ἔξει ς : ἐπὶ τῶν δυσφράστων καὶ δυσνοήτων.

1 57 Οἱ γὰρ τὴν Αἰγιναν οἰκήσαντες, πολέμῳ ἐκπεσόντες τῆς πατρίδος, ἐχρήσαντο τῷ θεῷ· ὁ δὲ τὸ εἰρημένον αὐτοῖς ἀνείλεν· οἱ δὲ συμβαλόντες τὸν χρησμὸν, ἀκρωτήριόν τι κατασχόντες κατὰ μέσον ὥκησαν. Ἀπὸ δὲ ταύτης τῆς αἰτίας ὅταν τι δυσνόητον θέλωμεν αἰνίττεσθαι, χρώμεθα τῷ προειρημένῳ. Ἀκόνην σιτίζει ν : ἐπὶ τῶν τροφῇ μὲν πολλῇ χρωμένων, μηδὲν δὲ εἰς τὸ σῶμα ἐπιδιδόντων.

1 59 Ἀκέφαλος μῦθος : ἐπὶ τῶν ἀτελεῖ λεγόντων. Πλάτων· Ἐὰν μῦθον ἀκέφαλον ἐκὼν καταλίπομι ν . Ἀκαρπότερος ἀγρίππου : ἐπὶ τῶν πάνυ πενομένων εἴρηται.

1 60 Λάκωνες γὰρ τὴν ἀγρίαν ἐλαίαν ἀγρίππον καλοῦσιν. Ἄκρω ἄψασθαι τῷ δακτύλῳ : ἐπὶ τῶν οὐκ ἀκριβῶς ἡσκημένων· οἶον· Οὐδὲ κατὰ τὴν παροιμίαν ἄκρω τῷ δακτύλῳ ἀψάμενο ς .

1 62 Ἄλας καὶ τράπεζαν μὴ παραβαίνει ν : ἐπεὶ δὴ τοῖς κοινωνήσασι τούτων φίλοις χρῆσθαι δεῖ. Ἄλμη οὐκ ἔνεσ τ ' αὐτ ῶ : ἐπὶ τοῦ ἀλυκοῦ καὶ ἀηδοῦς κατ' εἰρωνείαν εἴρηται.

1 64 Ἄλ λ ' ὥσπερ ἥρως ἐν ἀσπίδι ξενίσαι σε βούλομα ι : ἐπὶ τούτων εἴρηται, οἱ τοῖς αὐτῶν ἔργοις ἢ τέχναις χρώμενοι τοὺς φίλους εὐεργετοῦσι· παρόσον οἱ ἥρωες τὸ παλαιὸν ἔνοπλοι ὄντες ἐξενίζοντο. Ἄλλοι κάμο ν , ἄλλοι ὦναντ ο : ἐπὶ τῶν παρ' ἐλπίδα κληρονομησάντων τὰ ἀλλότρια.

1 66 Ἄλ λ ' οὐδὲν δεῖ παρὰ τὸν βωμόν σε βουλεύει ν : ὅτι μὴ χρὴ ἐν αὐτοῖς τοῖς πράγμασι βουλεύεσθαι, ἀλλὰ πρὸ τῶν πραγμάτων· παρόσον καὶ οἱ τὰ ἱερεῖα προσάγοντες πρὸ τοῦ καλλιερεῖσαι βουλεύονται. Ἄλ λ ' οὐκ αὖθις ἀλώπη ξ : πάγαις ἀλώσεται λείπει· παρόσον ἅπαξ διαφυγοῦσα πάγας, δεύτερον οὐκ ἐμπεσεῖται.

1 67 Εἴρηται δὲ ἡ παροιμία ἐπὶ τῶν πονηρὸν συκοφάντην ἐκφυγόντων. Ἀλεκτρυόνων μέμφεσθαι κοιλία ν : ἐπὶ τῶν περὶ τὸν βίον πολυτελῶν καὶ ἀβροδιαίτων.

1 69 Ἄλλο γλαῦ ξ , ἄλλο κορώνη φθέγγετα ι : ἐπὶ τῶν τοῖς κρείττοσιν ἐριζόντων· ἦτοι ἐπὶ τῶν ἀλλήλοις οὐ συμφωνούντων. Ἀλωπεκίζειν πρὸς ἐτέραν ἀλώπεκ α : ἐπὶ τῶν ἐξαπατᾶν ἐγχειρούντων τοὺς ὁμοίους.

1 71 Ἀλώπηξ οὐ δωροδοκεῖτα ι : ἐπὶ τῶν οὐ ῥαδίως δώροις ἀλισκομένων. Ἄλλως ᾄδει ς : ἐπὶ τῶν μάτην πονούντων.

1 73 Ἄλλοισι μὲν γλῶττ α , ἄλλοισι δὲ γόμφιο ι : παρόσον οἱ μὲν λάλοι, οἱ δὲ φάγοι. Ἄλλα μὲν Λεύκων λέγε ι , ἄλλα δὲ Λεύκωνος ὄνος φέρε ι : λέγεται μὲν ἐπὶ τῶν ἀσυμφώνως τοῖς ἔργοις τοὺς λόγους παρεχομένων.

1 74

Λεύκων γάρ τις γεωργὸς μέλιτος ἀσκούς εἰς φορμοὺς ἐμβαλὼν, ἐκόμιζεν Ἀθήναζε. Κριθὰς οὖν τοῖς φορμοῖς ἐμβαλὼν, ὥς ὑπὲρ κριθῶν ὀλίγον εἰσπραχθισόμενος τέλος, ἐκόμιζε. Τοῦ δ' ὄνου πεσόντος, οἱ τελῶναι βοηθῆσαι βουλόμενοι, ἔμαθον ὅτι μέλι ἐστὶ καὶ ἀπηνέγκαντο αὐτὸ ὡς ἀτελώνητον. Ἄλλην μὲν ἐξηντλοῦμε ν , ἡ δ' ἐπεισρέε ι : ἐπὶ τῶν πονούντων καὶ οὐδὲν πλεον ἄνυόντων.

- 1 75 Ἐπειδὴν γὰρ τῆς νεῶς ρεύσης ἐξαντλῶσι τὸ ἐν τῇ ἀντλία ὕδωρ καὶ πλεον εἰσρέη, μάτην πονεῖν οἱ ναῦται δοκοῦσιν. Ἀμεινόνων οἰωνῶν τυχεῖ ν : ἐπὶ τῶν ἐκ κακῶν εἰς ἀγαθὰ μεταβαίνόντων.
- 1 77 Ἄ μ ' ἔπο ς , ἅ μ ' ἔργο ν : ἐπὶ τῶν ταχέως τε καὶ ὀξέως ἄνυομένων. Ἀμελοῦς γωνί α : ἐπὶ τῶν ἀργῶς καὶ ῥαθύμως καθημένων.
- 1 78 Ἔστι δὲ καὶ χωρίον Λιβύης Ἀμελοῦς γωνία καλούμενον. Ἀμουσότερος Λειβηθρίω ν : ἐπὶ τῶν ἀμούσων καὶ ἀπαιδεύτων.
- 1 79 Λειβήθριοι γὰρ ἔθνος Πιερίκον ἐστίν, οὔτε μέλους ἀπλῶς οὔτε ποιήματος ἔννοϊαν λαμβάνον. Λέγονται δὲ ἀμουσότατοι εἶναι, ἐπειδὴ παρ' αὐτοῖς ὁ τοῦ Ὀρφέως ἐγένετο θάνατος. Ἄμμον μετρεῖ ν : ἐπὶ τῶν ἀδυνάτων καὶ ἀνεφίκτων.
- 1 81 Ἄ μ ' ἠλέητα ι , καὶ τέθνηκεν ἡ χάρι ς : ἐπὶ τῶν εὐεργετούμενων καὶ παραχρήμα τῆς χάριτος ἐπιλανθανομένων. Ἄμμες πο τ ' ἤμε ς : λακωνικὴ ἡ παροιμία.
- 1 82 Οἱ γὰρ πρεσβύτεροι ἐν Λακεδαίμονι χορεύοντες τοῦτο ἐπέλεγον, Ἄμμες πο τ ' ἤμε ς · ἀντὶ τοῦ, Ἡμεῖς ποτε ἤμεν. Ἄμας ἀπήτου ν , οἱ δ' ἀπηνουῖντο σκάφα ς : ἐπὶ τῶν ἄλλα μὲν ἀπαιτουμένων, ἄλλα δὲ μὴ ἔχειν ἀρνούμενων.
- 1 84 Ἄν μὴ παρῇ κρέα ς , τάριχον στερκτέο ν : παρεγγυᾷ ὅτι δεῖ τοῖς παροῦσιν ἀρκεῖσθαι. Ἀνάγκη οὐδὲ θεοὶ μάχοντα ι : Ἀνὴρ δὲ φεύγων οὐ μένει λύρας κτύπο ν : ἐπὶ τῶν ταχέως καὶ ὀξέως ὀφειλόντων ἕκαστα πράττειν.
- 1 87 Ἄνδρι Λυδῶ πράγμα τ ' οὐκ ἦ ν , ἀλ λ ' αὐτὸς ἐξελθὼν ἐπρίατ ο : ἐπὶ τῶν κακὰ ἑαυτοῖς ἐπισπωμένων· παρόσον Κροῖσος πολέμιον ἑαυτῷ ἐπεσπάσατο Κῦρον. Ἀντὶ πέρκης σκορπίο ν : ἐπὶ τῶν τὰ χεῖρω αἰρουμένων ἀντὶ βελτιόνων.
- 1 89 Ἀνεωγμέναι Μουσῶν θύρα ι : ἐπὶ τῶν ἐξ ἐτοίμου λαμβανόντων τὰ κάλλιστα τῶν ἐν παιδείᾳ. Ἄνδρὸς κακῶς πράσσοντος ἐκποδὼν φίλο ι : ἐπὶ τῶν ἐν τοῖς κακοῖς μηδεμίαν εὐρισκόντων βοήθειαν φευγόντων τῶν φίλων.
- 1 91 Ἄνθρωπος ἀνθρώπου δαιμόνιο ν : ἐπὶ τῶν ἀπροσδοκῆτως ὑπὸ ἀνθρώπου σωζομένων ἢ καὶ διὰ τινα εὐδαιμονούντων. Ἄν οἶνον αἶτ ῆ , κόνδυλον αὐτῷ δίδο υ : ἐπὶ τῶν ἀγαθὰ μὲν αἰτούντων, δεινὰ δὲ λαμβανόντων.
- 1 92 Ἡ δὲ ἱστορία ἀπὸ τοῦ Κύκλωπος, παρόσον αἰτήσας οἶνον τὸν Ὀδυσσεά, τῶν ὀφθαλμῶν ἐστερήθη. Ὀδυσσεά γὰρ ἐν τῷ σπηλαίῳ κατασχὼν ὁ Κύκλωψ καὶ τοὺς ἐταίρους αὐτοῦ ἀρξάμενος κατεσθίειν, οἶνον παρ' αὐτοῦ λαβὼν ἔπιε καὶ ταύτην αὐτῷ τὴν χάριν δίδωσιν, ὕστατον αὐτὸν καταφαγεῖν· μεθυσθεὶς δὲ μετὰ τὸ πιεῖν καὶ ὑπνώττων παρ' ἐκείνου ἐξετυφλώθη. Ἄν ἡ λεοντῇ μὴ ἐξίκητα ι , τὴν ἄλωπεκὴν πρόσασο ν : ἂν μὴ φανερώς δύνῃ βλάψαι, πανουργία χρῆσαι.
- 1 93 Ἄν μὴ κατὰ ῥώμην τὸ προκείμενον ἐξανόιτο, μηχανῇ καὶ τέχνῃ περαινέσθω τὸ λειπόμενον. Τάττεται ἡ παροιμία ἐφ' ὧν σοφία μᾶλλον ἢ τῇ δυνάμει προσήκει χρῆσθαι, ὥς ὁ ποιητὴς φησι, Ἡ δόλ ω , ἡ ἐ βίη φ ι · ἡ ἀμφοδὸ ν , ἡ ἐ κρυφιδὸ ν . Ἀντιπελαργεῖ ν : ἐπὶ τῶν τὰς χάριτας ἀνταποδιδόντων.

Λέγονται γὰρ οἱ πελαργοὶ γεγηρακότας τοὺς γονεῖς τρέφειν, καὶ μὴ δυναμένων ἵπτασθαι, φέρειν ἐπὶ τῶν ὤμων. Ἀνίπτοις ποσὶν ἀναβαίνων ἐπὶ τὸ στέγο ς .

1 95 ἐπὶ τῶν ἀμαθῶς ἐπὶ τινα ἔργα καὶ πράξεις ἀφικομένων. Ἄνδρὸς γέροντος ἀσταφὶς τὸ κρανίον : ἐπὶ τῶν εἰς μηδὲν χρησιμευόντων, παρόσον ἅπαν τὸ σῶμα τῶν γερόντων ἀσθενές.

1 97 Ἄνδρὸς γέροντος μήποτ' ἐς πυγὴν ὁρᾷ ν : ἐπὶ τῶν πρὸς ἔνια μὴ χρησίμων. Ἀντλεῖν ἀμφοτέραι ς : λείπει τὸ χερσὶ ν .

1 98 Ἐπὶ τῶν σπουδῇ τι ποιούντων. Ὁμοίᾳ τῇ, Πάντα κάλων σεῖε . Ἀνέμους γεωργεῖ ς : πρὸς τοὺς πονοῦντας καὶ μηδενὸς μεταλαγχάνοντας.

1 99 Ἐπειδὴ ὁ ἄνεμος πάντα μὲν φύει καὶ αὖξει, οὐδενὸς δὲ τυγχάνει, ἢ μόνην ἄχνην ἀποφέρεται. Ἀντὶ κακοῦ κυνὸς ὅν ἀπαιτεῖ ς : ἐπὶ τῶν καλὰ ἀντὶ τῶν κακῶν ἀπαιτούντων.

2 1 Ἄνθρακες ὁ θησαυρὸς πέφηνεν : ἐπὶ τῶν ἐφ' οἷς ἤλπισαν διαψευσθέντων. Μέννηται αὐτῆς Λουκιανός· Τὸ γοῦν τοῦ λόγου ἐκεῖνο , ἄνθρακες ἡμῖν ὁ θησαυρὸς πέφυκε . Καὶ πάλιν, Ἄνθρακάς μου τὸν θησαυρὸν ἀπέφηνες . Ἄξιος τοῦ παντός ς : ἐπὶ τῶν σφόδρα τιμίων.

2 3 Ἄξιος εἶ τῆς ἐν Ἄργει ἀσπίδος ς : ἐπὶ τῶν αἰδημόνων καὶ εὐγενῶν. Παρόσον οἱ ἐν Ἄργει ἀνύβριστοι παῖδες καὶ καθαροὶ κατὰ τι νόμιμον καὶ παλαιὸν γέρας τὰς ἀσπίδας φοροῦντες πομπεύουσιν. Ἄξιοι τριχό ς : ἐπὶ τῶν εὐτελῶν καὶ μηδενὸς ἀξίων· παρόσον ἡ θορὶς οὐδενὸς ἀξία.

2 5 Ἀπὸ βραδυσκελῶν ὄνων ἵππος ὥρουμεν ν : ἐπὶ τῶν ἀπὸ εὐτελῶν ἐπὶ τὰ μείζω μεταπηδόντων. Ἄπληστος πίθο ς : ἐπὶ τῶν πολλὰ ἐσθιόντων καὶ γαστριμαργούντων.

2 6 Μετενήνεκται δὲ ἀπὸ τοῦ μύθου τοῦ περὶ τὰς Δαναΐδας, καὶ τοῦ πίθου εἰς ὃν ἀνιμῶσαι ὕδωρ βάλλουσι. Λέγεται γὰρ οὗτος ὁ πίθος ἐν Ἄϊδου εἶναι οὐδέποτε πληρούμενος· πάσχουσι δὲ περὶ αὐτὸν αἱ τῶν ἀμυήτων ψυχαί· καὶ κόραι δέ, ἃς Δαναΐδας λέγουσιν, πληροῦσαι ἐν κατεαγόσιν ἀγγείοις ὕδωρ πρὸς αὐτὸν φέρουσι τετρημένον. Δύναται δὲ ἡ παροιμία καὶ ἐπ' αὐτοῦ λέγεσθαι τοῦ Ἄϊδου, ὅτι πολλῶν πάντοτε θνησκόντων οὐδέποτε πληροῦται. Ἡ δὲ αἰτία, δι' ἣν αἱ Δαναΐδες κατεκρίθησαν τὴν τιμωρίαν ταύτην, οὕτως ἔχει. Αἴγυπτος καὶ Δαναὸς ἀδελφοὶ ὄντες τῆς τῶν Μελαμπόδων ἐκράτουν γῆς, ἥτις νῦν Αἴγυπτος καλεῖται. Σχόντος δὲ Δαναοῦ θυγατέρας πεντήκοντα, καὶ Αἰγύπτου υἱοὺς πεντήκοντα, Δαναὸς τοὺς παῖδας τοῦ Αἰγύπτου δεδοικῶς στασιάσαντας περὶ τῆς ἀρχῆς, ἀναλαβόμενος τὰς θυγατέρας εἰς Ἄργος ἀφίκετο, κάκεϊ κατώκισεν. Ὑστερον δὲ οἱ τοῦ Αἰγύπτου παῖδες πρὸς Δαναὸν ἐλθόντες, τῆς τε ἔχθρας παύσασθαι παρεκάλουν, καὶ τὰς θυγατέρας πρὸς γάμον λαβεῖν ἤξιουν. Ὁ δὲ μνησικακῶν αὐτοῦ περὶ τῆς φυγῆς, ὠμολόγει τοὺς γάμους καὶ διεκλήρου τὰς κόρας. Ὡς δὲ ἐκληρώσατο τοὺς γάμους, ἐστιάσας ἐγχειρίδια δίδωσι ταῖς θυγατράσιν. Αἱ δὲ κοιμωμένους τοὺς νυμφίους ἀπέκτειναν, πλην Ὑπερμνήστρας. Αὕτη γὰρ Λυγκέα διέσωσε, παρθένον αὐτὴν φυλάξαντα. Λέγεται οὖν διὰ τοῦτο τὰς Δαναΐδας, ἅνευ Ὑπερμνήστρας, ἐν Ἄϊδου κατακριθῆναι εἰς τετρημένον πίθον ὕδωρ ἀντλεῖν. Ἀπὸ βαλβίδος ς : οἷον ἀπ' ἀρχῆς χρὴ ἀγαθὸν εἶναι, ἢ τεχνίτην, ἢ κοινῶς ἐπὶ πάντων.

2 8 Ἀπῆντησε κεραυνοῦ βολὴ πρὸς ὑπέρτατον ἄτη ς : ἐπὶ τῶν πασχόντων ἄξια ὧν ἔδρασαν. Ἄπαντα τοῖς σοφοῖσιν εὐκόλον α : ἐπὶ τῶν διὰ φρονήσεως καὶ τῶν δυσκόλων περιγινομένων.

2 10 Ἀττικὸς εἰς λιμέν α : ἡ παροιμία ἐστὶ ἐπὶ τῶν [ἐν τοῖς λιμέσι] τὴν ἀνδρείαν ἐπιδεικνυμένων. Οἱ γὰρ Ἀττικοὶ ναῦται ὅποτε καταπλέοιεν οἴκαδε, προθυμότερον ἢ λαυνον τοῖς οἰκείοις ἐπιδεικνύμενοι. Ἄντ' εὐεργεσίης Ἀγαμέμνονα δῆσαν Ἀχαιοί : αὕτη κατὰ τῶν ἀχαρίστων λέγεται.

2 11

Φασὶ δὲ αὐτὴν ὑπὸ Μαίσιωνος τοῦ Μεγαρέως πεποιῆσθαι. Ἀλὼνητον ἀνδράποδο ν : ἴσον τῷ, βάρβαρον καὶ εὐτελές.

- 2 12 Εἰς τὴν μεσόγειον γὰρ ἀναβάντες οἱ ἔμποροι ἐκόμιζον ἄλας, ἀνθ' ὧν τοὺς οἰκέτας ἐλάμβανον. Ὅθεν καὶ ὁ κωμικὸς φησὶ· Θρᾶξ εὐγενὴς εἶ πρὸς ἄλας ἡγορασμένο ς . Αἱ Χάρητος ὑποσχέσει ς : ἐπὶ τῶν προχείρως ἐπαγγελλομένων πολλά.
- 2 13 Χάρης γὰρ ἐγένετο στρατηγὸς Ἀθηναῖος προθύμως ἐπαγγελλόμενος. Ἀλιεὺς πληγεὶς νοῦν οἶσε ι : αὕτη παραπλήσιόν τι λέγει τῷ Ῥεχθὲν δέ τε νήπιος ἔγν ω .
- 2 14 Ἀλιεὺς γὰρ, ὡς φασὶ, τοὺς ἀλίσκομένους ἐν τῷ λίνῳ ἰχθὺς μετεχειρίζετο, καὶ πληγεὶς ὑπὸ σκορπίου, ἔφη, Πληγεὶς νοῦν οἶσω, καὶ ταῖς χερσὶν οὐκέτι τῶν νεοθηρευτῶν ἰχθύων ἤπτετο. Μέννηται αὐτῆς Σοφοκλῆς. Ἄειδε τὰ Τέλληνο ς : οὗτος ὁ Τέλλην ἐγένετο ἀύλητῆς καὶ μελῶν ἀνυποτάκτων ποιητῆς.
- 2 15 Μέννηται αὐτοῦ Δικαίαρχος ὁ Μεσσήνιος. Ἀπώλεσας τὸν οἶνον ἐπιχέας ὕδω ρ : ἐν Κύκλωπι δράματι Πολύφημος οὕτως πρὸς Ὀδυσσεά λέγει, ὅθεν εἰς παροιμίαν περιέστη.
- 2 17 Ἀληθέστερα τῶν ἐπὶ Σάγρ α : ταύτης μένηται Μένανδρος καὶ Σώφρων καὶ Ἄλεξις. Λέγουσι δὲ ὅτι οἱ Λοκροὶ οἱ Ἐπιζεφύριοι πόλεμον ἔσχον πρὸς Κροτωνιάτας καὶ ἔπεμψαν εἰς Λακεδαίμονα συμμαχίας δεόμενοι· οἱ δὲ ἀπεκρίναντο αὐτοῖς, ὅτι δύναμιν μὲν οὐ δώσουσι, τοὺς δὲ Διοσκούρους αὐτοῖς ἐπιπέμψουσιν. Ἀναστρέψαντες δὲ οἱ Λοκροὶ μάχης γενομένης ἐνίκησαν τοὺς Κροτωνιάτας, τῶν Διοσκούρων συλλαβομένων· τὴν δὲ νίκην ἐκ τοῦ αὐτομάτου φήμη τις ἦνεγκεν εἰς τὴν Λακεδαίμονα, μηδενὸς ἀφιγμένου ἀγγέλου. Μετὰ δὲ ταῦτα ἐλθόντες τινὲς ἀπήγγειλαν τῇ αὐτῇ ἡμέρᾳ γεγενῆσθαι τὴν μάχην καὶ τὴν νίκην. Ἐπειδὴ οὖν τὰ παρὰ τῆς φήμης ἀγγεληθέντα ὑπῆρχον ἀληθῆ, ἡ παροιμία εἴρηται ἐπὶ τῶν πάνυ ἀληθῶν. Σάγρα δ' ἔστι τόπος, ἐν ᾧ τὴν μάχην ἐνίκησαν οἱ Λοκροί. Αἶξ Σκυρί α : Χρύσιππος φησὶν ἐπὶ τῶν τὰς εὐεργεσίας ἀνατρεπόντων τετάχθαι τὴν παροιμίαν· ἐπειδὴ πολλάκις τὰ ἀγγεῖα ἀνατρέπει ἡ αἶξ.
- 2 18 Ἄλλοι δὲ φασὶν ἐπὶ τῶν ὀνησιφόρων λέγεσθαι, διὰ τὸ πολὺ γάλα φέρειν τὰς Σκυρίας αἶγας. Μέννηται Πίνδαρος καὶ Ἀλκαῖος. Αὐτόματοι δ' ἀγαθοὶ ἀγαθῶν ἐπὶ δαΐτας ἵεντα ι : οὕτως Ἡράκλειτος ἐχρήσατο τῇ παροιμίᾳ, ὡς Ἡρακλέους ἐπιφοιτήσαντος ἐπὶ τὴν οἰκίαν Κήϋκος τοῦ Τραχινίου, καὶ οὕτως εἰπόντος.
- 2 19 Εὐπολις δὲ ἐν Χρυσῷ γένει ἐτέρως φησὶν ἔχειν τὴν παροιμίαν· Αὐτόματοι δ' ἀγαθοὶ δειλῶν ἐπὶ δαΐτας ἵασιν . Καὶ ὁ Πλάτων ἐν τῷ Συμποσίῳ οὕτως αὐτῇ ἐχρήσατο. Ἀλὼν δὲ φόρτος ἔνθεν ἦλθεν ἔν θ' ἔβη η : ἐπειδὴ τὶς, ὡς φασὶν, ἔμπορος ἔπλει τὴν ναῦν ἀλῶν πληρώσας· ἀποκαθευδυσάντων δὲ τῶν ναυτῶν ἐπείσελθοῦσα ἡ θάλασσα τοὺς τε ἄλας ἐξέτηξε καὶ τὴν ναῦν κατεπόντισεν.
- 2 21 Ἀνεπαρίασα ν : ἐπὶ τῶν μεταγινωσκόντων καὶ μετατρεπομένων εἴρηται ἡ παροιμία. Ἐπειδὴ οἱ Πάριοι πολεμοῦμενοι ὑπὸ Ἀθηναίων καὶ ἀνοχὰς παρ' αὐτῶν αἰτήσαντες καὶ τυχόντες ἐπὶ ὑποσχέσει τοῦ παραδῶσειν τὴν πόλιν, εἶτα προσδοκήσαντες συμμαχίαν ἤξουν ποθὲν, ἔλυσαν τὰ ὁμολογούμενα. Ἀν θ' Ἑρμιόνο ς : εἴρηται ἡ παροιμία ἐπὶ τῶν σωζόντων τοὺς ἰκέτας· ἐπειδὴ ἐν Ἑρμιόνῃ τῆς Πελοποννήσου ἱερὸν ἦν Κόρης καὶ Δήμητρος, ἀσφάλειαν παρέχον τοῖς καταφεύγουσιν.
- 2 22 Μέννηται ταύτης Ἀριστοφάνης ἐν Βαβυλωνίοις. Ἀνερίναστος εἶ : τάττεται ἡ παροιμία παρ' Ἑρμίπῳ ἐν Στρατιώταις.
- 2 23 Φασὶ δὲ ὅτι ἐρινεοῦ τῆς ὀλυνθηφόρου ἐν τῷ καρπῷ φύεται θηρία, ἃ προσαγορεύουσι ψῆνας. Τούτων οἱ γεωργοὶ λαβόντες ἀφάπτουσι τῶν κλάδων ταῖς συκαῖς, ὅπως αὐτῶν ὁ καρπὸς μὴ ἀπορῥέῃ. Ἐνδύμενον γὰρ εἰς τοὺς φήληκας τὸ θηρίδιον στερεοῖ τούτους καὶ πεπαίνει. Διόπερ

ἐπὶ τῶν ἅπερ ἂν λάβωσι μὴ διακρατούντων εἰρῆσθαι τὴν παροιμίαν. Ἄ φιλοχρηματία Σπάρταν
ἔλο ι , ἄλλο δὲ οὐδέ ν : αὕτη λέλεκται ἐπὶ τῶν ἐξ ἅπαντος κερδαίνειν προαιρουμένων.

2 24 Μετενήνεκται δὲ ἀπὸ χρημοῦ δοθέντος Λακεδαιμονίοις, ἐν ᾧ ἔχρησε τότε ὁ θεὸς ἀπολεῖσθαι
τοὺς Λακεδαιμονίους, ὅταν ἀργύριον καὶ χρυσίον τιμήσωσι. Μέννηται τοῦ χρημοῦ
Ἀριστοτέλης ἐν τῇ Λακεδαιμονίων πολιτείᾳ. Ἀθηνᾶ τὸν αἴλουρο ν : ἐπὶ τῶν κακῶς
συγκρινόντων τὰ κρείττονα τοῖς ἥττοσι διὰ σμικρὰν ὁμοιότητα ἡ παροιμία εἴρηται· ὡς εἴ τις διὰ
γλαυκότητα τὸν αἴλουρον τῇ Ἀθηνᾶ συγκρίνοι.

2 26 Ἀττικοὶ τὰ Ἐλευσίνια α : ἐλλείπει τὸ κα θ ' ἑαυτοῦ ς . Λέγει δὲ Δοῦρις ὅτι ὅταν καθ' ἑαυτοὺς
συλλεγέντες τινὲς πράττωσί τι, ἐπιλέγουσιν ἑαυτοῖς, Ἀττικοὶ τὰ Ἐλευσίνια. Αὐτῷ μελητέο ν ,
ἄλ λ ' ἐπὶ τὸν οἶκο ν : μέμνηται αὐτῆς Ἀριστοφάνης ἐν Γεωργοῖς, καὶ Πλάτων ὁ κωμικός.

2 27 Ἦν δὲ οὗτος ὁ οἶκος μέγας εἰς ὑποδοχὴν μισθουμένων. Ἀττικὸς πάροικο ς : Δοῦρις [καὶ] περὶ
αὐτῆς λέγει, ὅτι ἐπειδὴ Ἀθηναῖοι τοὺς περιοικοῦντας αὐτοῖς καὶ γειτνιώντας ἐξέβαλον, ἡ
παροιμία ἐκράτησε.

2 28 Κρατερός δὲ ἀπὸ τῶν εἰς Σάμον πεμφθέντων Ἀθήνηθεν ἐποίκων τὴν παροιμίαν εἰρῆσθαι.
Ἀττικοὶ γὰρ μεταπεμφθέντες εἰς Σάμον κάκεῖ κατοικήσαντες τοὺς ἐγχωρίους ἐξέωσαν. Αὐτοὶ
χελώνας ἔσθε θ ' οἵπερ εἴλετ ε : ἀλιεῖς ποτε χελώνας ἀνασπᾶσαντες διὰ τῶν δικτύων, διένειμον
τοῖς παριοῦσιν.

2 29 Οἱ δὲ μὴ βουλόμενοι λαμβάνειν εἶπον τοῖς ἀλιεῦσιν, Αὐτοὶ χελώνας ἐσθίετ ε , οἵπερ εἴλετ ε .
Ὅθεν εἰς παροιμίαν ὁ λόγος περιέστη. Ἀσπένδιος κιθαριστὴ ς : Ζήνων ὁ Μύνδιος ἐπὶ τῶν
φιλοχρημάτων φησὶ τετάχθαι τὴν παροιμίαν, λέγων· « Καθάπερ οἱ Ἀσπένδιοι τῶν κιθαριστῶν
οὐδεμίαν φορὰν ἔξω φέρουσ ι , πάσας δὲ ἐν τῷ ὀργάνῳ , οὕτως καὶ ὁ φιλοχρήματος οὐδὲν τῶν
πέλας ἔνεκα οἰκονομεῖ ῖ , ἔλκει δὲ ἐ φ ' ἑαυτὸν πάντ α.

2 30 » Αὐτῷ καν ῶ : αὕτη τάττεται κατὰ τῶν ἄρδην ὀτιοῦν λυμαινομένων.

2 31 Φησὶ γὰρ ὁ Δίδυμος ὅτι τὰ δεῖπνα ἐπὶ κανῶν ἐκομίζετο. Καθάπερ ἐν Γρυψὶ λέγει καὶ Πλάτων·
Ἀνηρπάκα ς ' ἀπαξάπαν τ ' αὐτῷ καν ῶ . Ἀφύα πῦ ρ : ἐπὶ τῶν τὸ τέλος ὀξὺ λαμβανόντων ἡ
παροιμία, παρόσον καὶ τὴν ἀφύαν τάχιστα ἔψεσθαι συμβαίνει μόνον ἰδοῦσαν τὸ πῦρ.

2 33 Ἀ φ ' ἵππων ἐ π ' ὄνου ς : τὴν παροιμίαν ταύτην ἐροῦμεν ἐπὶ τῶν ἀπὸ τῶν σεμνῶν ἐπὶ τὰ
ἄσεμνα ἡκόντων· οἷον ἀπὸ γραμματικῶν ἐπὶ πραγματικά, ἢ εἰς ἄλλο τι τῶν ἀτιμοτάτων.
Ἀτρέως ὄμματ α : οἷονεῖ ἄτρεπτα καὶ σκληρά.

2 34 Εἴρηται ἀπὸ τῆς Ἀτρέως παρανομίας, ὃς ὑπονοήσας ἐκ διαβολῆς τὸν ἀδελφὸν Θυέστην
μοιχεύειν Ἀερόπην τὴν γυναῖκα αὐτοῦ, τὰ τέκνα τοῦ Θυέστου συγκόψας καὶ ἐψήσας,
δειπνοῦντι παρέθηκε τῷ πατρὶ, αἴσθησιν παρασχὼν τῆς συμφορᾶς ἐκ τοῦ τελευταῖα τὰ ἄκρα
παραθεῖναι. Ἄφωνος Ἰππαρχίω ν : κατὰ τοὺς προπάτορας ἡμῶν δύο κιθαρωδοὶ διάσημοι
ἐγένοντο, Ἰππαρχίων καὶ Ρουφῖνος.

2 35 Καὶ δὴ ἀγῶνος ἐνστάντος πενταετηρικοῦ ἀγομένου ἐν Ἡλιουπόλει κατὰ τὸ ἔθος, Ἰππαρχίων
ἀχανὴς ἔστη ταραχὴ τῇ περὶ τὸ θέατρον. Ἄρκτου παρούση ς , ἵχνη μὴ ζήτε ι : ἐπὶ τῶν δειλῶν
κυνηγῶν εἴρηται ἡ παροιμία.

2 36 Μέννηται δὲ αὐτῆς Βακχυλίδης ἐν Παιᾶσιν. Ἄιδεις ὥσπερ εἰς Δῆλον πλέω ν : ἐπὶ τοῦ
ἀφροντίστου καὶ φιληδονοῦντος.

2 37 Εὐχερὴς γὰρ ὁ πρὸς τὴν Δῆλον πλοῦς, καὶ οἱ ἐκεῖσε καταίροντες ἀφροντίστως πλείοντες ἦδον.
Ἄετοῦ γῆρα ς , κορύδου νεότη ς : παρόσον καὶ γηράσκων ἀετὸς ἀμείνων ἐστὶ παντὸς νεάζοντος
ὄρνιθος.

2 38

Λέγεται δὲ τὸν βίον ἀετὸς καταστρέφεσθαι, τῆς καμπῆς τοῦ ἄνω χείλους πρὸς τὸ κάτω συγκαμψάσης. Ἀράβιος αὐλητὴς : φασὶ τοὺς Ἀραβίους ἐν ταῖς νυκτεριναῖς φυλακαῖς κεχρησθαι αὐλῷ ἐπιμήκει· τὸν δὲ αὐλὸν τοῦτον διαδέχεσθαι ἄλλον ἀπ' ἄλλου, καὶ αὐλεῖν πῦρ ἀνακαίοντας ἄχρις ἃν γένηται ἡμέρα.

- 2 40 Ἄλις δρυὸς : ἐπὶ τῶν ἐκ φαυλοτέρας διαίτης ἐρχομένων ἐπὶ βελτίονα εἴρηται ἢ παροιμία. Ἐπειδὴ τὸ ἀρχαῖον οἱ ἄνθρωποι βαλάνοις δρυὸς τρεφόμενοι, ὕστερον εὑρεθεῖσι τῆς Δήμητρος καρποῖς ἐχρήσαντο. Ἄλλην δρῦν βαλάνιζ ε : ἐπὶ τῶν συνεχῶς αἰτούντων ἢ παρὰ τῶν αὐτῶν δανειζομένων εἴρηται ἢ παροιμία.
- 2 41 Ἐπεὶ βαλάνοις ἔζων τὸ πρὶν οἱ ἄνθρωποι· καὶ Βαλανιστὰς ἐκάλουν τοὺς μισθῷ τὸν καρπὸν τοῦτον συλλέγοντας. Πρὸς τοίνυν τοὺς τῆς συλλογῆς ἤδη πεπληρωμένης περισκοποῦντας εἵτινες εἶεν ἐν τῇ δρυὶ βάλανοι, οἱ παριόντες ἔλεγον σκώπτοντες, Ἄλλην δρῦν βαλάνιζ ε . Ἀεὶ τις ἐν Κύδωνοις : ἐπὶ τῶν φιλοξένων, καὶ πρὸς ὑποδοχὴν ἐτοίμων· παρόσον ὁ Κορίνθιος Κύδων φιλοξενώτατος ἐγένετο.
- 2 43 Ἀεὶ γεωργὸς εἰς νέωτα πλούσιοις : ἐπὶ τῶν ἐλπίδι μὲν αἰετρεφόμενων ἀπαλλάττεσθαι τῶν δεινῶν, τοῖς αὐτοῖς δὲ πάλιν περιπιπτόντων. Ἀεὶ γὰρ εὖ πίπτουσιν οἱ Διὸς κύβοι : ἐπὶ τῶν εἰς πάντα εὐδαιμονούντων.
- 2 44 Οἱ δὲ, ἐπὶ τῶν ἀξίως τιμωμένων. Ἀγὼν πρόφασιν οὐκ ἐπιδέχεταί, οὔτε φιλή : ὁ Μύλων ὁ παροιμιογράφος Ἰβύκειον τὴν παροιμίαν ταύτην φησὶν, ὡς πρώτου χρησαμένου τοῦ Ἰβύκου.
- 2 46 Ἀκκλητὶ κωμάζουσιν ἐς φίλων φίλοι : παροιμία ὁμοία τῇ, Αὐτόματοι δ' ἀγαθοὶ ἀγαθῶν ἐπὶ δαίτας ἴασιν . Ἀεὶ κολοῖος ποτὶ κολοῖον ἰζάνει : ἐπὶ τῶν τοῖς ὁμοίοις προσομιλούντων.
- 2 47 Ἐπειδὴ οὐ μόνον ἐστὶ τὸ ζῶον φιλάλληλον καὶ συνδυαστικὸν καὶ ἀγελῆδον πετόμενον, ἀλλὰ καὶ ἀλίσκεται διὰ τὴν αὐτοῦ σκιάν, προσερχόμενον αὐτῇ καθ' ὕδατος ὁραθείῃ. Ἀμαλθείας κέρα : ἢ παροιμία αὕτη ὁμοία ἐστὶ τῇ, Αἶξ οὐρανίη .
- 2 48 Εἴρηται δὲ ἐντεῦθεν. Ἡ Ῥέα τὸν Δία τεκοῦσα ἐν Κρήτῃ, δίδωσι τοῦτον τρέφεσθαι ταῖς Μελισσέως παισὶ Νύμφαις Ἀδραστεία τε καὶ Ἴδη. Αὗται μὲν οὖν τὸν παῖδα ἔτρεφον τῷ τῆς Ἀμαλθείας αἰγὸς γάλακτι· αὐξηθεὶς δὲ ὁ Ζεὺς τὴν μὲν αἶγα κατηστέρισεν, ὅθεν Αἶξ οὐρανία λέγεται, θάτερον δὲ τῶν ταύτης κεράτων ταῖς Νύμφαις δίδωσι, δεδοκῶς αὐτῷ χάριν, ἵν' ὅπερ αἱ Νύμφαι θέλωσιν, αὐταῖς ἀναβλύζη. Τοῦτο ὕστερον Ἀχελῷος λαβὼν, Ἡρακλεῖ δέδωκεν ἀντίλυτρον περιάξαντι θάτερον τῶν κεράτων αὐτοῦ, ὅτε περὶ τοῦ γάμου τῆς Δηϊανείρας πρὸς ἀλλήλους ἐμάχοντο. Εἴρηται οὖν ἢ παροιμία ἐπὶ τῶν ἀφθόνως τισὶ παρεχομένων τὰς τοῦ πλουτεῖν ἀφορμὰς· ἐπεὶ καὶ ὁ τὸ κέρας τῆς Ἀμαλθείας ἔχων, πᾶν ὃ ἐβούλετο ἀφθόνως ἐλάμβανεν. Ἀετὸν ἵπτασθαι διδάσκει : ἐπὶ τῶν ἐγχειρούντων διδάσκειν τινὰς ἃ ἐπίστανται μᾶλλον τῶν θελόντων διδάσκειν.
- 2 50 Ἀετὸς ἐν νεφέλαις : ἔστι μὲν οὖν χρησμός· εἴρηται δὲ ἐπὶ τῶν δυσάλωτων, παρόσον ὁ ἀετὸς ἐν νεφέλαις ὧν οὐχ ἀλίσκεται. Ἀεὶ φέρει τὴν Λιβύην καὶ κακὸν : ἐπὶ τῶν κακουργοτάτων, καὶ αἰεὶ προσεξευρισκόντων νεώτερον τι κακόν.
- 2 52 Ἀεὶ με τοιοῦτοι πόλεμοι διώκοιεν : ἐπὶ τῶν ἀνάνδρων καὶ μηδενὸς ἀξίων. Ἀετὸς θρῖπας ὀρώ : ἐπὶ τοῦ ἀφροντιστοῦντος καὶ καταφρονοῦντος τῶν μικρῶν.
- 2 54 Ἀζάνια κακὰ : ἐπὶ τῶν κακοῖς προσπαλαιόντων. Ἀζάναι γὰρ τόπος ἐστὶ τῆς Ἀρκαδίας λεπτόγεως, σκληρὸς καὶ ἄκαρπος, περὶ ὃν πονοῦντες γεωργοὶ οὐδὲν κομίζονται. Ἀνάγυρον κινεῖ : ἔστιν ὁ Ἀνάγυρος (Ἀναγυροῦς) δῆμος Ἀττικὸς, ἔνθα δυσῶδες φυτὸν φύεται, οὕτω καλούμενον Ἀνάγυρος.

Εἴρηται οὖν ἡ παροιμία ἐντεῦθεν ἐπὶ τῶν κινούντων τινὰ ἐπὶ κακῷ ἑαυτῶν. Τινὲς δὲ λέγουσιν ὅτι Ἀνάγυρος ἥρως γέγονεν, ὅστις τοὺς οἴκους τῶν γειτονούντων αὐτῷ ἐκ βάθρων ἀνέστρεψεν, ἐπειδὴ τὸ ἥρῳον αὐτοῦ ὑβρίσαι ἐπεχείρησαν. Μέννηται ταύτης Ἀριστοφάνης ἐν Λυσιστράτῃ. Ἄνω ποταμῶν ἱερῶν χωροῦσι πηγαί : παροιμία ἐπὶ τῶν ὑπεναντίως λεγομένων ἢ γινομένων· οἷον εἰ ὁ πόρνος τὸν σῶφρονα ἔλεγε πόρνον.

- 2 56 Ἐπειδὴ οἱ ποταμοὶ ἄνωθεν κάτω ρέουσιν, οὐ κάτωθεν ἄνω. Ἀπὸ τοῦ ὄνου καταπεσὼν : ἡ παροιμία τέτακται ἐπὶ τῶν μειζόνων καὶ ἀδυνάτων· ὡς Ἀριστοφάνης Ἀπὸ τύμβου πεσὼν .
- 2 57 Καὶ Εὐπόλις, Ὡσπερ ἀπὸ χθονὸς πεσὼν . Ἀράβιος ἄγγελος : παροιμία παρὰ τὸ Ἀράβιος αὐλητῆς παραλαμβανομένη ἐπὶ τῶν ἀπαύστως διαλεγόμενων.
- 2 58 Εἴρηται δὲ ἐπὶ τοῦ Ἀραβίου αὐλητοῦ, ὡς ἡὔλει μὲν δραχμῆς, ἐπαύετο δὲ τεττάρων. Ἀρκάδας μιμούμενος : παροιμία ἐπὶ τῶν ἄλλοις πονούντων καὶ μοχθούντων.
- 2 59 Οἱ γὰρ Ἀρκάδες πολλὰ πολεμήσαντες οὐδεμίαν νίκην ἰδίαν ἔσχον, ἀλλ' ἐπὶ μισθῷ ὑπὲρ ἄλλοτρίων ἐμάχοντο. Βόκχορις : οὗτος Αἰγύπτιος ὢν ἐπὶ δικαιοσύνῃ καὶ ἐπινοίᾳ κρίσεων ἀπομνημονεύεται.
- 2 60 Εἴρηται δὲ ἡ παροιμία ἐπὶ τῶν δικαιοτάτων καὶ παρευρημένως κρινόντων. Βάλλ' εἰς Μακαρίαν : οἱ μὲν κατὰ εὐφημισμὸν ἐξεδέξαντο λέγεσθαι, ἀντὶ τοῦ, βάλλε εἰς δειλαιότητα.
- 2 61 Μακαρίαν γὰρ ἐν Αἰδοῦ χωρίον διατυποῦσιν. Οἱ δὲ τὴν Μακαρίαν θυγατέρα φασὶν Ἡρακλέους, καὶ κατὰ χρησμὸν εἰς ἐκούσιον θάνατον ἑαυτὴν ἐπιδοῦναι, κατὰ τὴν Εὐρυσθέως ἐπὶ τὰς Ἀθήνας στρατείαν. Μετὰ θάνατον γὰρ Ἡρακλέους, διώκοντος Εὐρυσθέως τοὺς ἐκείνου παῖδας, καὶ πρὸς τὸν τοῦ Ἑλέου βωμὸν τῶν Ἡρακλειδῶν προσπεφευγόντων, Ἀθηναῖοι μὴ ἐκδιδόντες αὐτοὺς, πρὸς Εὐρυσθέα πόλεμον ὑπέστησαν· (καὶ) χρησμοῦ δοθέντος, ἀπαλλαγῆσεσθαι τῆς Εὐρυσθέως καταδρομῆς, εἴ τις τῶν Ἡρακλειδῶν πρὸς θάνατον ἐκούσιον ἐκδῷ ἑαυτὸν, ἡ Μακαρία πρὸς θάνατον ἑαυτὴν ἐξέδοτο, καὶ συμβαλόντες Ἀθηναῖοι νικῶσιν Εὐρυσθέα, καὶ πολλῶν πεσόντων, Εὐρυσθέα Ὑλλος ἀπέκτεινε παῖς Ἡρακλέους, καὶ αὐτοῦ τὴν κεφαλὴν πρὸς Ἀλκμήνην ἐκόμισεν· ἡ δὲ κερκίσι τοὺς ὀφθαλμοὺς ἐξώρυξεν αὐτοῦ. Τὸν οὖν τάφον τῆς Μακαρίας ἄνθεσι καὶ στεφάνοις τιμῶντες οἱ Ἀθηναῖοι ἐπέλεγον, βάλλ' εἰς Μακαρίαν . Τὸ μὲν οὖν πρῶτον ἐπὶ τῶν κατ' ἀρετὴν διδόντων ἑαυτοὺς εἰς θάνατον ἡ παροιμία ἐλέγετο· ὕστερον δὲ καταχρηστικῶς ἐπὶ πάσης ἀφοσιώσεως. Βάκηλος εἶ : ἐπὶ τῶν ἐκλύτων καὶ ἀνάνδρων.
- 2 62 Βάκηλος δὲ κυρίως λέγεται ὁ ἀπόκοπος. Βυζίνη παρρησία : ἐπὶ τῶν σφόδρα πεπαρρησιασμένων.
- 2 63 Ἀπὸ Βυζίνου τοῦ Ποσειδῶνος μετὰ παρρησίας αἰεὶ διαλεγόμενου. Βίος ἐξηυλημένος : ἐπὶ τῶν ἀχρήστων· ἐκ μεταφορᾶς τῶν ἀρχείων αὐλῶν.
- 2 65 Βοιώτιος νόμος : ἐπὶ τῶν τὰς μὲν ἀρχὰς ἡρεμούντων, ὕστερον δὲ τοῖς κακοῖς ἐπιτεινόντων, ὡς φησὶ Σοφοκλῆς· Ὅταν τις ἄδῃ τὸν Βοιώτιον νόμον . Εἴρηται δὲ ἡ παροιμία, παρόσον Βοιωτοὶ πρότερον βίον ἄλυπον καὶ ἡρεμον ἔχοντες, μετὰ τελευτὴν Λαΐου πολλοῖς κακοῖς περιέπεσον. Βοῦθος περιφοιτᾷ : ταύτης μέμνηται Κρατῖνος ἐν Χείρῳσι.
- 2 66 Τέτακται δὲ ἐπὶ τῶν εὐήθων καὶ παχυφρόνων, ἀπὸ τινος Πυθιονίκου Βούθου μετενεχθεῖσα. Βούνας δικάζει : αὕτη λέγεται ἐπὶ τῶν τὰς κρίσεις ἀναβαλλομένων αἰεὶ καὶ ὑπερτιθεμένων.
- 2 67 Βούνας γὰρ Ἀθηναῖος ἐγένετο, ὡς φησι Μνασέας· τούτῳ δὲ Ἡλεῖοι πρὸς Καλυδωνίους διαφερόμενοι ἐπέτρεψαν τὴν δίκην, νομίσαντες ἀναμένειν ἕως ἂν ἀποφῆνηται. Γνοὺς δὲ ὁ Βούνας τοῦτο, ἤκουσε μὲν ἀμφοτέρων, ἀνεβάλλετο δὲ μέχρι τελευτῆς τὴν ἀπόφασιν. Βοιώτια αἰνίγματα : ἐπὶ τῶν ἀσυνέτων, ἐκ μεταφορᾶς τῆς Σφιγγός.

Παρόσον Θηβαίοις ἡ Σφιγξ αἰνίγματα προὔθηκεν· Τετράπους, δίπους, καὶ πάλιν τρίπους. Ὅπερ ἐφευρών Οἰδίπους, τὴν τοῦ πατρὸς βασιλείαν εἴληφε, καὶ τὴν ἰδίαν μητέρα ἔγημεν ἄγνωων. Λαῖω γὰρ τῷ Θηβῶν βασιλεῖ χρηστηριαζομένῳ περὶ γενέσεως ἄρρένων παίδων ἀνεῖλεν ὁ θεός· Λάϊε Λαβδακίδη μὴ σπεῖρε τέκνων ἄλοκα δαιμόνων βίῃ· κτενεῖ γάρ σ' ὁ φύς. Ἐπιλαθόμενος δὲ τοῦ χρησμοῦ Λάϊος συνῆλθε τῇ γυναικὶ αὐτοῦ Ἰοκάστη. Ὡς δὲ ἦσθετο παιδίον ἄρρην ἐξ αὐτῆς γεννηθὲν, τὸν χρησμὸν ἐννοήσας, τὰ τούτου σφυρὰ διέτρησε, καὶ εἰς ὄρος ἐξέθετο. Βουκόλος δὲ τις παριὼν καὶ τὸ βρέφος ἀνελήφως, τῇ ἰδίᾳ γυναικὶ ἀπεκόμισεν. Ἡ δὲ τὰ σφυρὰ τοῦ παιδὸς θεραπεύσασα, Οἰδίπουν αὐτὸν καλεῖ· τοῦτο θεμένη τὸ ὄνομα διὰ τὸ τοὺς πόδας ἀνοιδῆσαι. Τελειωθείς δὲ Οἰδίπους, καὶ τῶν ἡλίκων ἐπὶ ῥώμῃ διαφέρων, κατὰ φθόνον ὠνειδίζετο ὑπόβλητος εἶναι. Ἀφικόμενος οὖν εἰς Δελφοὺς περὶ τῶν ἰδίων ἐπυνθάνετο γονέων, καὶ χρήσαντος τοῦ θεοῦ πρὸς τὴν πατρίδα μὴ πορεύεσθαι, τὸν μὲν γὰρ πατέρα φονεύσειν, τῇ μητρὶ δὲ μιγήσεσθαι, νομίσας ἐξ ὧν ἐλέγετο γεγεννησθαι, πρὸς Θήβας ἡπείγετο, καὶ συντυχὼν Λαῖω ἐφ' ἄρματος ὀχομένῳ, κελεύοντος τοῦ κήρυκος κοιράνοις ἐκποδῶν μεθίστασθαι, μὴ πειθόμενος παρὰ τοῦ ἡνιοχοῦντος τῷ πατρὶ ἐτύφθη· ὀργισθεὶς δὲ καὶ τὸν ἡνίοχον καὶ τὸν Λαῖον ὑπερμαχοῦντα τοῦ ἡνιόχου ἀπέκτεινεν. Ἐλθὼν δὲ εἰς Θήβας, καὶ τὴν βασιλείαν ἐφευρών Λαῖου γέρας προκειμένην σὺν τῇ γυναικὶ Ἰοκάστη τῷ λύσοντι τὸ αἶνιγμα τῆς Σφιγγὸς, τοῦτο λύσας τὴν τοῦ πατρὸς βασιλείαν παραλαμβάνει, καὶ τῇ μητρὶ προσομιλεῖ ἄγνωων, ἐξ ἧς Ἑτεοκλέα καὶ Πολυνείκην ἐγέννησεν. Ὑστερον δὲ παρὰ τῆς μητρὸς ἀναγνωρισθεὶς, ἑαυτὸν ἐτύφλωσεν· Ἰοκάστη δὲ τῶν τειχῶν τῆς πόλεως ἑαυτὴν ἀνήρτησεν. Βοῦς ἐφ' ἑαυτῷ κονιεῖται ἰ : ἐπὶ τῶν εὐχερῶς ἐπὶ κακῷ σφῶν ἐπομένῳν.

- 2 69 Οἱ γὰρ βόες πρᾶοι ὄντες, ῥαδίως τοῖς δεσμοῖς ὑπακούουσι. Τινὲς δὲ, ἐπὶ τῶν εἰς προὔπτον κίνδυνον ἑαυτοὺς ἐμβαλλόντων. Βοῦς ἐπὶ γλώττῃ ς : παροιμία ἐπὶ τῶν μὴ δυναμένων παρρησιαζεσθαι, ἥτοι διὰ τὸ ἄφωνον τοῦ ζώου, ἢ διὰ τὸ τῶν Ἀθηναίων τὸ νόμισμα ἔχειν βοῦν ἐγκεχαραγμένον· ὅπερ ἐκτίνειν ἔδει τοὺς πέρα τοῦ δέοντος παρρησιαζομένους.
- 2 71 Βαλὼν φεύξεσθαι οἶε ἰ ; πρὸς τοὺς κακὸν τι δράσαντας καὶ οἰομένους φυγεῖν. Βάλ λ ' εἰς ὕδω ρ : ἐπὶ τῶν ὀλέθρου ἀξίων· οἶον, Καταπόντισον.
- 2 73 Βύβλου δὲ καρπὸς οὐ κρατεῖ στάχυ ν : ἐπὶ τῶν οὐ δυναμένων τοῖς ἰδίοις χρῆσθαι καλοῖς· παρόσον ἀσθενὴς ἡ βύβλος πρὸς τὸ φέρειν σῖτον. Στάχυας γὰρ ἀνατέλλουσα οὐκ ἐκτρέφει. Βῶλος ἄρουρα ν : ἐπὶ τῶν μεγάλοις τὰ μικρὰ προσφιλοτιμουμένων.
- 2 74 Ὅμοιον ἐστὶν εἴ τις θαλάττῃ ἐκ χαράδρας ὕδωρ ἐπείσῃ, καὶ χαρίζεσθαι δοκεῖ. Βοῦς ἐπὶ σωρ ῶ : ἐπὶ τῶν ἡδυπαθούντων, Βορβόρῳ ὕδωρ λαμπρὸν μαιίνω ν , οὔπο θ ' εὐρήσεις ποτό ν : ἐπὶ τῶν τὰ κάλλιστα μὴ γινύντων τοῖς αἰσχίστοις.
- 2 77 Βάλ λ ' εἰς ὄλεθρο ν , ἢ , Βάλ λ ' ἐς κόρακα ς : ἐπὶ τῶν ὀλέθρου ἀξίων. Βατράχοις οἶνοχοεῖ ς : πρὸς τοὺς ταῦτα παρέχοντας ὧν οὐ χρήζουσιν οἱ λαμβάνοντες.
- 2 79 Βατράχῳ ὕδω ρ : ὡς Γαλῇ στέα ρ : ἐπὶ τῶν ταῦτα διδόντων οἷς χαίρουσιν οἱ λαμβάνοντες. Εἴρηται δὲ καὶ, Βοῦς εἰς ἄμητο ν , ἐπὶ τῶν μέγα ὠφελουμένων. Βομβύλιος ἄνθρωπο ς : ἐπὶ τοῦ ἀκάρπου· παρόσον ὁ βομβύλιος καρπὸν οὐ φέρει.
- 2 80 Ἔστι δὲ μελίττης εἶδος ἐκ πηλοῦ τὰ κηρία πλαττούσης. Βοῦς ἀλλότριος τὰ πολλὰ ἔξω βλέπε ἰ : ἐπὶ τῶν ἀμελουμένων παρ' ἀλλοτρίων, καὶ διὰ τοῦτο πρὸς τοὺς ἰδίους δεσπότας, ὡς ἐπιμελουμένους, ἀφορώντων.
- 2 82 Βοῦς ἄμητον ἐπιτηροῦντε ς : ἐπὶ τῶν μετὰ ἐπιμελείας καμνόντων. Βοῦς ὁ Μολοττῷ ν : αὕτη λέγεται ἐπὶ τῶν εἰς πολλὰ διαιρουμένων πράγματα καὶ κατακοπτομένων.
- 2 83 Οἱ γὰρ Μολοττοὶ ἐν τοῖς ὀρκωμοσίαις κατακόπτοντες εἰς μικρὰ τοὺς βοῦς, τὰς συνθήκας ἐποιοῦντο. Βοιωτοῖς μαντεύσαι ο : αὕτη καταρατικὴ ἐστίν.

- 2 84 Ἡρακλείδης γὰρ φησὶ, μαντευομένοις τοῖς Θηβαίοις περὶ πολέμου ἀπεκρίνατο ἡ προφητὴς ἡ ἐν Δωδώνῃ, νίκην αὐτοῖς ἀσεβήσασιν ἔσσεσθαι. Εἷς δὲ τῶν θεωρῶν ἀρπάσας Μυρτίλαν τὴν προφητὴν, ἐνέβαλεν εἰς θερμοῦ παρακείμενον λέβητα. Ἄλλοι δὲ φασὶν, ὅτι Θηβαίοις πολεμοῦσι Βόμβος μάντις πλείους ἔφη νικήσιν, εἰ προθύσαιεν τῶν ἡγεμόνων ἕνα. Οἱ δὲ ἀποκτείναντες τὸν Βόμβον ἐνίκησαν. Βέβλη κ' Ἀχιλλεὺς δύο κύβω καὶ τέτταρ α : τοῦτο Εὐριπίδου ἐστὶ.
- 2 85 Καὶ Ἀριστόξενος δὲ φησὶν, ὅτι Εὐριπίδης διορθῶν τὸν Τήλεφον ἐξεῖλε τὴν πεττεῖαν. Λέγεται δὲ ἐπὶ τῶν ἀδιανοήτων. Βουλίας δικάζει ι : ἐπὶ τῶν τὰς κρίσεις ὑπερτιθεμένων δικαστῶν, ἀπὸ Βουλίου τινὸς Ἀθηναίου· ὃς ἐπὶ τοσοῦτον ἀνεβάλλετο τὴν δίκην, ὥστε φθάσαι τελευτῆσαι πρότερον ἢ τὴν δίκην ἀποφύνασθαι.
- 2 87 Βελλεροφόντης τὰ γράμματα α : Βελλεροφόντης ἀνελὼν Βέλλερων, ἢ, ὥς τινες φασι, Πείρην, εἰς Τίρυνθα φυγὰς ἐξ Ἄργους παραγίνεται πρὸς τὸν Προῖτον. Τούτου ἔρωτα ἴσχει Ἄντεια ἡ τοῦ Προΐτου γυνή· τοῦ δὲ ἀπαρνουμένου, λέγει πρὸς τὸν Προῖτον, ὅτι Βελλεροφόντης ἐρωτικούς αὐτῇ προσεπέμψατο λόγους. Προῖτος δὲ πιστεύσας, ἔδωκεν αὐτῷ ἐπιστολὰς πρὸς Ἰοβάτην κομίσαι· ἐν αἷς ἀνεγέγραπτο, Βελλεροφόντην ἀποκτείνει. Ὁ δὲ ἀγνοῶν, τὰ γεγραμμένα καθ' ἑαυτοῦ κομίζει. Ἰοβάτης δὲ ἀναγνοὺς ἐπέταξεν αὐτῷ κτείνει τὴν πυρίπουν Χίμαιραν, νομίζων αὐτὸν ὑπὸ τοῦ θηρίου διαφθαρήσεσθαι. Τριῶν γὰρ ζώων εἶχε φύσιν σύνθετον, προτομήν μὲν λέοντος, οὐρὰν δράκοντος, καὶ τρίτην κεφαλὴν μέσσην αἰγὸς, δι' ἧς πῦρ ἀνίει. Ἀναβὰς οὖν ὁ Βελλεροφόντης ἐπὶ τὸν Πήγασον, ὃν εἶχεν ἵππον πτηνὸν, κατετόξευσε τὴν Χίμαιραν. Μετὰ δὲ τὸν ἀγῶνα τοῦτον Ἀμαζόσιν ἐπέταξεν ἀγωνίσασθαι, ὥς δὲ καὶ ταύτας ἀπέκτεινε, τοὺς τότε ῥώμῃ νεότητος διαφέροντας ἐπιλέξας, ἐπέταξεν ἀποκτείνει λοχήσαντας. Ὡς δὲ καὶ τοῦτον ἐνίκησεν τὸν ἀγῶνα, θαυμάσας τὴν δύναμιν αὐτοῦ ὁ Ἰοβάτης, τό τε γράμμα ἔδειξε, καὶ παρ' αὐτῷ μένειν ἡξίωσε· δούς δὲ αὐτῷ τὴν θυγατέρα, καὶ τὴν βασιλείαν τελευτῶν κατέλιπεν. Γενναῖος εἶ ἐκ βαλαντίου ι : ἐπὶ τῶν διὰ τὸν πλοῦτον εὐγενῶν εἶναι δοκούντων.
- 2 89 Γλαῦξ ἵπτατα ι : ἡ πτῆσις τῆς γλαυκὸς νίκης σύμβολον τοῖς Ἀθηναίοις ἐνομιζέτο. Γέρων ἀλώπηξ οὐχ ἀλίσκεται πάγ η : ἐπὶ τῶν διὰ χρόνου πλῆθος οὐχ ἀμαρτανόντων.
- 2 91 Γλαύκου τέχνη ι : ἡ ἐπὶ τῶν ῥαδίως κατεργαζομένων, ἢ ἐπὶ τῶν πάνυ ἐπιμελῶς καὶ ἐντέχνως εἰργασμένων. Ἴππασος γάρ τις κατεσκεύασε χαλκοὺς τέτταρας δίσκους οὕτως, ὥστε τὰς μὲν διαμέτρους αὐτῶν ἴσας ὑπάρχειν, τὸ δὲ τοῦ πρώτου δίσκου πάχος ἐπίτριτον μὲν τοῦ δευτέρου, ἡμιόλιον δὲ τοῦ τρίτου, διπλάσιον δὲ τοῦ τετάρτου, καὶ κρουομένους ἐπιτελεῖν συμφωνίαν τινά. Καὶ λέγεται Γλαῦκον ἰδεῖν τοὺς ἐπὶ τῶν δίσκων φθόγγους πρώτον. Γλυκὺς ἀγκῶν ι : τὴν παροιμίαν φησὶν εἰρησθαι ἀπὸ τοῦ λεγομένου μακροῦ ἀγκῶνος ἐν τῷ Νεῖλῳ· κατὰ ἀντίφρασιν ἀντὶ τοῦ δυσχερὲς.
- 2 93 Γαλῆ χιτώνιο ι : ὁμοία ἡ παροιμία αὕτη τῇ· Οὐ πρέπει γαλῆ κροκωτό ι . Ἐπειδὴ γαλῆ κατὰ πρόνοιαν Ἀφροδίτης γυνὴ γενομένη ἐν χιτῶνι κροκωτῷ οὔσα ἐπέδραμε μυί. Μέννηται ταύτης Στράτις. Γραῦς Σέριφο ι : Ἀπολλόδωρος φησὶν, ὅτι ἔστι τις παροιμιώδης λεγομένη Σεριφία γραῦς, ἡ ἐν παρθενίᾳ γεγηρακυῖα.
- 2 94 Οἱ δὲ ἀπὸ τῆς ἀκρίδος τὴν γὰρ ἀρουραῖαν ἀκρίδα ὑπὸ τινων μάντιν λεγομένην κατὰ Σικελίαν γραῦν σέριφον καλεῖσθαι ἢ γραῦν σερίφην. Λέγουσι δὲ ὅτι εἴ τι ἐμβλέψει ζῶν, κακὸν τι ἐκείνῳ γίνεται. Γυμνότερος λεβηρίδο ι : Ἀριστοφάνης φησὶ Τυφλότερος λεβηρίδο ι .
- 2 95 Λεβηρίς δὲ ἐστὶ τὸ σῦφαρ καὶ ἔκδυμα τοῦ ὄφρεως καὶ τοῦ τέττιγος. Κυρίως δὲ λεβηρίς, ᾧ περιέχεται τὸ ἔμβρυον τοῦ βοός· τελέως ἐστὶ δὲ καὶ τοῦτο τυφλόν· τὰς γὰρ ὀπὰς μόνας ἔχει τῶν ὀφθαλμῶν. Τάττουσι δὲ τὴν λέξιν καὶ ἐπὶ τέττιγος, καὶ συνόλως ἐπὶ τῶν ἀποδυομένων τὸ γῆρας. Τριχῇ δὲ ἀναγράφουσι τὴν παροιμίαν, καὶ οἱ μὲν τυφλότερος λεβηρίδο ι , οἱ δὲ κενότερο ι , οἱ δὲ γυμνότερο ι . Γραῦς βακχεύει ι : ἐπὶ τῶν παρ' ὥραν τι διαπραττομένων.

- 2 96 Ταῖς γὰρ νέαις πρέπει τὸ χορεύειν. Γέρων βοῦς ἀπένθητος δόμοισι ν : ἐπὶ τῶν καθ' ὥραν τελευτησάντων.
- 2 98 Γυμνῶ φυλακὴν ἐπιτάττει ς : παροιμία ἐπὶ τῶν μὴ δυναμένων τὰ προστάγματα πληροῦν, διὰ τὸ ἀναγκαῖον αὐτὸ γίνεσθαι. Γλῶσσα ποῖ πορεύ η ; πόλιν ἀνορθώσασα καὶ πόλιν καταστρέψου α : ἐπὶ τῶν διὰ λόγων ἢ ὠφελούντων ἢ βλαπτόντων.
- 2 100 Γέλως συγκρούσι ς : Ἄκοσμος καὶ ἄτακτος παρόσον τινὲς γελῶντες τὰς χεῖρας ἢ τοὺς πόδας συγκρούουσιν. Γεράνδρου μεταφυτεύει ν : ἐπὶ τοῦ ἀδυνάτου.
- 3 1 Παρεγγυᾷ δὲ, ὅτι μὴ δεῖ τοὺς παρηγηκότας προάγειν εἰς τὰ τῶν ἀκμαζόντων ἔργα. Γόνυ κνήμης ἔγγιο ν : ἐπὶ τῶν ἑαυτοὺς μᾶλλον τῶν ἐταίρων ἀγαπώντων.
- 3 2 Φασὶ γὰρ ὅτι ἐν τῷ κατὰ Χαιρώνειαν πολέμῳ ἰδόντα τινὰ ἀνεψιὸν καὶ ἀδελφὸν καταπονουμένους, ὑπερασπίσαι τὸν ἀδελφόν, εἰπόντα τὸ προκείμενον. Γελλῶ παιδοφιλωτέρ α : ἐπὶ τῶν ἁώρως τελευτησάντων, ἥτοι ἐπὶ τῶν φιλοτέκνων μὲν, τρυφῇ δὲ διαφθειρόντων αὐτά.
- 3 3 Γελλῶ γάρ τις ἦν παρθένος, καὶ ἐπειδὴ ἁώρως ἐτελεύτησε, φασὶν οἱ Λέσβιοι αὐτῆς τὸ φάντασμα ἐπιφοιτᾶν ἐπὶ τὰ παιδία, καὶ τοὺς τῶν ἁώρων θανάτους αὐτῇ ἀνατιθέασι. Μέμνηται ταύτης Σαμφῶ. Γηράσκω δ' αἰεὶ πολλὰ διδασκόμενος : ἐπὶ τῶν διὰ τὸ γῆρας ἐμπειροτέρων.
- 3 4 Εἴλκυσται μέντοι ἐκ τῶν Σόλωνος ἐλεγείων. Γραῶν ὕθλο ς : ἐπὶ τῶν μάτην ληρούντων.
- 3 6 Γλαυξ εἰς Ἀθήνας : ἐπὶ τῶν ἀχρήστους ἐμπορίας ἀγόντων, ἐπειδὴ τὸ ζῶον πάνυ ἐπιχωριάζει τοῖς Ἀθηναίοις. Δαιδάλεια ποιήματα : οἱ μὲν ἐπὶ τῶν παραδόξων ἔργων, οἱ δὲ ἐπὶ τῶν ἀκριβοῦντων τὰς τέχνας φασὶν εἰρῆσθαι τὴν παροιμίαν· ἐπειδὴ τῶν παλαιῶν δημιουργῶν πλαττόντων τὰ ζῶα τυφλὰ, ὁ Δαίδαλος καὶ τοὺς ὀφθαλμοὺς αὐτοῖς ἀνεπέτασεν, ὥς καὶ δόξαν κατασχεῖν ὅτι καὶ ἔμψυχά ἐστι καὶ κινουῦνται καὶ φθέγγονται.
- 3 7 Φασὶ γοῦν τινὰ τῶν δαιδαλουργῶν ἀνδριάντων δεδέσθαι τοῦ ποδός, ὥς μὴ ἀποδράμοι. Διομήδειος ἀνάγκη : ἐπὶ τῶν κατὰ ἀνάγκην τινὰ πραττόντων.
- 3 8 Μέμνηται αὐτῆς Ἀριστοφάνης ἐν Βατράχοις. Ὅτε γὰρ λαβόντες τὸ Παλλάδιον Διομήδης καὶ Ὀδυσσεὺς ἐκόμιζον ἐπὶ τὰς ναῦς, τότε βουλόμενος Ὀδυσσεὺς αὐτοῦ μόνου τὴν φιλοτιμίαν γενέσθαι, ἐπεχείρησε φονεῦσαι τὸν Διομήδην μετὰ τοῦ Παλλαδίου προηγούμενον. Προϊδὼν δὲ ἐκεῖνος ὥς ἐν κατόπτρῳ ἀντιστίλβον τὸ ξίφος καὶ συλλαβὼν αὐτὸν καὶ δήσας τὰς χεῖρας πλάτει τοῦ ξίφους ἀκολουθῶν ἔτυπεν. Δεινῆς ἀνάγκης οὐδὲν ἰσχυρότερον ν : ἀνάγκη γὰρ καὶ θεοὺς βιάζεται.
- 3 9 Καὶ Πλάτων φησὶν, Ἀνάγκην δὲ οὐδὲ θεὸς ἐστὶ δυνατὸς βιάζεσθαι. Δακτύλου ἡμέρα : ἐπὶ τῶν εὐημερούντων.
- 3 10 Δάκτυλος γὰρ τις ἀνὴρ γέγονεν Ἀθηναῖος, μεγίστων λαχὼν τιμῶν. Δάτος ἀγαθὸν ν : πόλεως ὄνομα ἦν ἀπώκησαν Θάσιοι· ἐφ' ἧ καὶ παροιμία ἐλέχθη, Δάτος ἀγαθῶν, ὥς οὔσης καλλίστης· ἔχει δὲ καὶ χρύσεια μέταλλα καὶ ἔστιν εὐδαίμων.
- 3 12 Δαφνίνην φορῶ βακτηρίαν ν : τοῦτο λέγειν εἰώθασιν οἱ ὑπὸ τινων ἐπιβουλευόμενοι παρόσον ἀλεξιφάρμακον ἢ δάφνην. Δι' ὀξείας δραμεῖ ν : ἐπὶ τῶν διακινδυνεύόντων.
- 3 13 Ὅξεϊαν γὰρ λέγουσι τὴν λόγχην. Δαυλίαν κορώνη ν : ἀντὶ τοῦ ἀηδόνα.
- 3 14 Δαυλία δὲ ἐλέχθη διὰ τὸ τὰ περὶ τὸν Τηρέα ἐν Δαυλίδι τῆς Φωκίδος συστῆναι· οἱ δὲ, ὅτι περὶ τὴν Δαυλίαν καταλαμβανόμεναι αἱ περὶ τὴν Πρόκνην μετέβαλον εἰς ὄρνιθας· ἔνιοι δὲ τὴν δασεῖαν ἀκούουσι· δαυλὸν γὰρ ἐστὶ τὸ δασύ. Τὰ δὲ περὶ τὸν Τηρέα καὶ τὴν Πρόκνην οὕτως ἔχει· Πανδίων θυγατέρας ἐσχηκὼς δύο, Πρόκνην καὶ Φιλομήλαν, ἡγάγετο νυμφίον ἐπὶ τῇ Πρόκνῃ τὸν Τηρέα· ὁ δὲ τῆς Φιλομήλας ἐρασθεὶς καὶ βιασάμενος αὐτήν, ἵνα μὴ τινι τὸ γεγονὸς ἐξείπῃ,

τὴν γλῶτταν αὐτῆς ἀπέτεμεν. Ἐκεῖνη δὲ πέπλω ὑφάνασα γράμματα, διὰ τούτων ἐμήνυσε Πρόκνη τὰς ἰδίας συμφοράς. Μαθοῦσα τοίνυν ἡ Πρόκνη τὰ συμβάντα τῇ Φιλομήλῃ, ἴτυν ἀπέκτεινεν, ὃν εἶχε παῖδα ἐκ Τηρέως, καὶ αὐτῷ παρατίθησι τὰ τοῦ παιδὸς μέλη εἰς βρῶσιν. Γνοὺς δὲ τὸ γεγονός ὁ Τηρεὺς Πρόκνην καὶ Φιλομήλαν ἀπ' αὐτοῦ φευγούσας ἐδίωκεν. Αἱ δὲ καταλαμβανόμεναι ἠῤῥξαντο ἀφανεῖς γενέσθαι καὶ μετεβλήθησαν, Πρόκνη μὲν εἰς ἀηδόνα, Φιλομήλα δὲ εἰς χελιδόνα. Ὅθεν ἔτι καὶ νῦν αἱ χελιδόνες τετμημένας τὰς γλώσσας ἔχουσι· Τηρεὺς δὲ εἰς ἔποπα μεταβληθεὶς ἴτυν εἰς δεῦρο θρηνεῖ. Δευτέρων ἀμεινόνω ν : παροιμία ἐπὶ τῶν θυομένων ἐκ δευτέρου, ὅταν αὐτοῖς τὰ πρότερον ἱερὰ μὴ καυθῇ καὶ ἐπὶ δεύτερα τραπῶσιν.

- 3 16 Δικαιότερος σταχάνη ς : ἐπὶ τῶν τὰ δίκαια ἀγαπώντων. Σταχάνην γὰρ οἱ Δωριεῖς τὴν τρυτάνην καλοῦσιν ἴσως παρὰ τὴν στάσιν. Δικτύω ἄνεμον θηρᾷ ς : ἐπὶ τῶν μάτην καὶ ἀνοήτως τι ποιοούντων.
- 3 18 Διὰ δακτυλίου δεῖ σε ἐλकुσθῆνα ι : ἐπὶ τῶν διὰ νόσον ἢ λύπην λεπτῶν καὶ ἰσχνῶν γινομένων. Διὰ μαχαιρῶν καὶ πυρὸς ῥίπτειν δε ῖ : ἐπὶ τῶν παραβαλλομένων καὶ ῥιψοκίνδυνα ποιοούντων.
- 3 20 Δίκην ὑφέξει κἄν ὄνος δάκη κύν α : ἐπὶ τῶν ἐπὶ μικροῖς συκοφαντούμενων. Διὸς Κόρινθο ς : παροιμία ἐπὶ τῶν τὰ αὐτὰ λεγόντων καὶ πραττόντων.
- 3 22 Δέχεται καὶ βῶλον Ἀλήτη ς : ἐπὶ τῶν πάντα πρὸς τὸ κρεῖττον ἐκδεχομένων. Ἀλήτην γάρ φασι φεύγοντα κατελθεῖν βουλόμενον εἰς Κόρινθον καὶ βουκόλου τινὸς ἀπαντήσαντος αἰτῆσαι τροφήν· οὐκ ἔχειν δὲ φάσκοντος ἐκείνου, ἄραντος δὲ βῶλον δοῦναι αὐτῷ· τὸν δὲ λαβόντα φάναι, Δέχεται καὶ βῶλον Ἀλήτη ς . Διπλοῦς ἄνδρα ς : τὰ δυσύλλαβα ἀνδρῶν ὀνόματα.
- 3 23 Ὅθεν ἐπίγραμμα, Μισῶ τὸν ἄνδρα τὸν διπλοῦν πεφυκὸτ α , χρηστὸν λόγοισ ι , πολέμιον δὲ τοῖς τρόποι ς . Δις ἑπτὰ πληγαῖς πουλύπους πιλούμενο ς : ἐπὶ τῶν κολάσεως ἀξίων.
- 3 24 Παρόσον ὁ πολύπους θηρευθεὶς τύπτεται πολλάκις πρὸς τὸ πίων γενέσθαι. Δίχολοι γνῶμα ι : παρὰ τὸ διχῇ ἰδιότροποι, κατὰ μετάληψιν.
- 3 25 Χόλος γὰρ ἡ ὀργή, ὀργή δὲ τρόπος. Βακχυλίδης, Ὅργαι μὲν ἀνθρώπων διακεκριμέναι μυρία ι . Δόρυ καὶ κηρύκιο ν : παροιμία, ἣν ἔνιοι πειθανάγκην λέγουσιν.
- 3 26 Εἴρηται δὲ ἐπὶ τῶν ἅμα παρακαλούντων καὶ ἀπειλούντων, ἀπὸ τοῦ δόρυ κατέχειν καὶ κηρύκιο. Δραχμὴ χαλαζῶσ α : ἐπὶ Διοφάντου τὸ θεωρικὸν ἐγένετο δραχμὴ· ἐπεὶ δὲ ἔπese χάλαζα τότε ἀπὸ τοῦ ἀέρος, χαλαζῶσαν αὐτὴν ἐπέσκωπτον.
- 3 28 Δίκη δίκην ἔτικτε καὶ βλάβην βλάβ η : ἐπὶ τῶν φιλοδίκων καὶ συνειρόντων δίκας δίκαις. Δις πρὸς τὸν αὐτὸν αἰσχρὸν προσκρούειν λίθο ν : ἐπὶ τῶν δεύτερον τοῖς αὐτοῖς περιπιπτόντων.
- 3 30 Δελφῖνα νήχεσθαι διδάσκει ς : ἐπὶ τῶν ἐν ἐκείνοις τινὰ παιδοτριβούντων, ἐν οἷς ἥσκηται. Δέδοται καὶ κακοῖς ἄγρ α : ἐπὶ τῶν παρ' ἀξίαν εὔ πραττόντων.
- 3 32 Δειλότερος εἶ τοῦ παρακύπτοντο ς : ἐπὶ τῶν σφόδρα δειλῶν. Ἀνὴρ γάρ τις οὕτως ἐγένετο δειλὸς, ὥστε διὰ φόβον Ἑρακλέους κατέδου εἰς σπήλαιον καὶ διὰ δειλίαν ἀπέθανε. Παρακύψας γὰρ ἐκ τοῦ σπηλαίου καὶ ἰδὼν τὸν Ἑρακλέα, ἀπελιθώθη καὶ διέμεινεν ἔτι καὶ νῦν ὁ λίθος ἀνθρωποειδὴς τὴν κεφαλὴν ὑπερέχων τοῦ σπηλαίου. Δις καὶ τρις τὸ καλό ν : ὅτι χρή περὶ τῶν καλῶν πολλάκις λέγειν.
- 3 34 Διωλύγιον κακό ν : ἐπὶ τῶν μέγα τι καὶ δεινὸν ὑφισταμένων. Διωλύγιον γάρ ἐστι τὸ μέγα καὶ πολὺ διῆκον. Οὕτως οὐ μακρὰ καὶ διωλύγιος φλυαρία Πλάτων. Δειλὸν ὁ Πλοῦτο ς : παρόσον οἱ πλούσιοι τὰς οἰκίας ἀσφαλίζονται καὶ κύνας τρέφουσι καὶ πολλὰς ἑαυτῶν ποιοῦνται φυλακάς.
- 3 36 Δεξιὸν εἰς ὑπόδημ α , ἀριστερὸν εἰς ποδόνηπτρο ν : ἐπὶ τῶν ἀρμοδίως τοῖς πράγμασι κεκρημένων. Δεινοὶ πλέκειν τοι μηχανὰς Αἰγύπτιο ι : ἐπὶ τῶν σφόδρα κακουργοτάτων· τοιοῦτοι γὰρ οἱ Αἰγύπτιοι.

- 3 38 Δελφίνα πρὸς τοῦραϊον δεῖς : ἐπὶ τοῦ ἀδυνάτου διὰ τὸ εὐκίνητον εἶναι. Πρὸς τοὺς οὐ
δυναμένους τηρεῖν τὰ διδόμενα ἢ ἔχειν. Δουλότερος Μεσσήνης : ἐπειδὴ πολλάκις ἀποστάντας
τοὺς Μεσσηνίους ἐδουλώσαντο οἱ Λακεδαιμόνιοι καὶ ἐχρῶντο αὐτοῖς χαλεπώτερον ἢ τοῖς
ἄλλοις δούλοις.
- 3 40 Δοῖδουξ αὖξε ι : ἐπὶ τῶν μὴ αὐξανομένων φησὶν ὁ Χρύσιππος, ἀλλὰ καὶ [ἐπὶ τῶν] μικρῶν
μενόντων εἴρηται ἡ παροιμία. Ὁ γὰρ δοῖδουξ μικρὸς ἐστὶ καὶ στρογγύλος. Διὸς ἐγκέφαλος : ἐπὶ
τῶν ἡδυπαθούντων ἡ παροιμία τέτακται.
- 3 41 Κλέαρχος δὲ ἐν τῷ πέμπτῳ περὶ βίων φησὶ, τὰ πολυτελεῖ βρώματα παρὰ τοῖς Πέρσαις Διὸς καὶ
βασιλέως ἐγκέφαλον καλεῖσθαι. Δῶρον δ' ὅτι δῶ τις ἐπαίνει ι : αὕτη κόμμα ἐστὶ χρησιμοῦ τοῦ
δοθέντος Μυσκέλλῳ τῷ Ῥυπὶ, καθ' ὃν δὴ χρόνον Κρότωνα οὐκ ἐβούλετο οἰκίζειν, [ἀλλὰ]
Σύβαριν, ὥς φησιν Ἴππυς ἐν τῷ περὶ χρόνων.
- 3 42 Φησὶ δὲ οὕτως ἔχειν τὸν χρησμόν· Μύσκελλε βραχύνωτ ε , παρὲκ θεὸν ἄλλα ματεύων οὐ δ' ἄλλα
θηρεύσεις · δῶρον δ' ὅτι δῶ τις , ἐπαίνει ι . Ἐγὼ δὲ καὶ σὺ ταῦτόν ἔλκομεν ζυγόν : ἐπὶ τῶν
ὅμοια καὶ παραπλήσια πασχόντων.
- 3 44 Ἐγένετο καὶ Μάνδρωνι συκίνη ναῦς : ἐπὶ τῶν παρ' ἐλπίδα καὶ ἀναξίως εὐπραγησάντων, εἴτα
θρυπτομένων ἐπὶ τοῖς παροῦσι. Ναύαρχος γὰρ ὁ Μάνδρων ἐχειροτονήθη πρὸς τὰ ἐν
Ἑλλησπόντῳ ἀνάξιος ὢν· φασὶ δὲ καὶ συκίνης ἄρχειν νηὸς, τουτέστιν, εὐτελεστάτης. Τὰ γὰρ
σύκινα ξύλα εὐτελεῖ καὶ ἄχρηστα. Ἐν φρέατι κυσὶ μάχεσθαι ι : ἐπὶ τῶν μοχθηρῶς τινι
προσπαλαιόντων καὶ ἀποφυγεῖν μὴ δυναμένων.
- 3 46 Εἰς οὐρανὸν τοξεύεις : ἐπὶ τῶν διακενῆς πονούντων. Ἐκ τριχὸς κρέματα ι : ἐπὶ τῶν σφόδρα
κινδυνεύόντων.
- 3 48 Ἐκ λύκου στόματός : ἐπὶ τῶν ἀνελπίστως τι λαμβανόντων. Εἰς θεῶν ὦτα ἦλθε ν : ἐπὶ τῶν οὐ
λανθανόντων ἐφ' οἷς ἔπραξαν.
- 3 50 Εἰς ἀρχαίας φάτνας : ἐπὶ τῶν ἀπολαύσεώς τινος ἐκπεσόντων, εἴτα πάλιν ἐπὶ τὴν ἀρχαίαν
ἐλθόντων δίαιταν. Εἷς ἀνὴρ , οὐδεὶς ἀνὴρ : παρόσον ὑπὸ ἐνὸς οὐδὲν κατορθοῦται.
- 3 52 Εἰς πάγας ὁ λύκος : ἀντὶ τοῦ, Εἰς ἡκονημένας μαχαίρας ἢ αἶξ . Ἐπὶ τῶν εἰς κίνδυνον προὔπτον
ἡκόντων. Εἰς μελίττας ἐκώμασα : παροιμία ἐπὶ τῶν παρὰ δόξαν κακουμένων ἀθρόως.
- 3 54 Εἰ μὴ δύναιο βοῦν , ἔλαυν' ὄνον : ἐπὶ τῶν ὁ κατὰ δύναμιν ἔχουσι πράττειν παρεγγυμένων.
Εἰς ὕδωρ σπείρει ν : ἐπὶ τῶν μάτην πονούντων.
- 3 56 Εἰς ἀσθενοῦντας ἀσθενῶν ἐλήλυθα : ἐπὶ τῶν ὅμοια καὶ παραπλήσια πασχόντων. Εἴη μοι τὰ
μεταξὺ Κορίνθου καὶ Σικυῶνος : ἐπὶ τῶν τὰ κάλλιστα καὶ λυσιτελέστατα ἑαυτοῖς εὐχομένων.
- 3 57 Ἐπεὶ γὰρ ἐστὶ τὰ μεταξὺ τούτων τῶν πόλεων εὐφορώτατα χωρία. Ἐμαυτῷ βαλανεύσω :
παροιμία, οἷονεὶ ἑμαυτῷ διακονήσω.
- 3 58 Λέγεται δὲ ὅταν ὁ βαλανεύς νωθρευῇται, καὶ ἑαυτῷ τις λαμβάνῃ τὴν ἀρύταιναν καὶ διακονῇ ἢ
ἀπὸ τῶν τὰς βαλάνους ἐγκρυβόντων εἰς πῦρ. Ἐν Καρὶ τὸν κίνδυνον : ἐπὶ τῶν ἐν εὐτελεσί τὰς
πείρας ποιουμένων.
- 3 59 Κᾶρες γὰρ ἐμισθοφόρησαν πρῶτοι. Ἄλλοι τὴν παροιμίαν τιθέασιν ἐπὶ τῶν εὐκαταφρονήτων·
φασὶ γὰρ τοὺς Κᾶρας πρῶτους ἀνθρώπων μισθοῦ στρατεύσασθαι τοὺς οὖν τὸ ἀργύριον
διδόντας προτάττειν τοὺς Κᾶρας ἑαυτῶν, ὥς μέλλοντας ἀποθνήσκειν ὑπὲρ τῶν μισθουμένων.
Εἴρηται οὖν διὰ τοῦτο ἡ παροιμία. Ἐν κοτύλῃ φέρῃ η : παιδιᾶς εἶδος ὁ γὰρ φέρων τινὰ ἐν
κοτύλῃ, ἐποίει ὀπίσω τὰς χεῖρας, καὶ ὁ αἰρόμενος ἐνετίθει τὰ γόνατα, καὶ οὕτως ἐβαστάζετο.

Εἰς Τροφωνίου μεμάντευτα ι : ἐπὶ τῶν ἀγελάστων καὶ συνωφρυωμένων. Φασὶ γὰρ τοὺς εἰς Τροφωνίου καταβαίνοντας ἀφαιρεῖσθαι τὸν γέλωτα. Ἐκτὸς πηλοῦ πόδας ἔχει ς : ἐπὶ τῶν ἔξω κινδύνου καθεστῶτων οἶόν ἐστι καὶ τὸ, Ἔξω βέλου ς .

- 3 63 Ἐν ὄλμῳ εὐνάσ ω : οἱ μὲν Ὀλμον μάντιν φασίν· οἱ δὲ, τοὺς ἐν ὄλμῳ κοιμηθέντας μαντικούς γίνεσθαι, ὅθεν καὶ παροιμίαν γενέσθαι. Καὶ Ἀριστοφάνης ὁ γραμματικός φησιν, ὡς οἱ ἐν ὄλμῳ κοιμηθέντες μαντικοί· καὶ τοὺς τρίποδας τοῦ Ἀπόλλωνος ὄλμους καλεῖσθαι, καὶ Ἀπόλλων ὑπὸ Σοφοκλέους ἔνολμο ς . Ἐν πέντε κριτῶν γούνασι κεῖτα ι : παροιμιῶδες, οἶον, ἐν ἀλλοτρίᾳ ἐξουσίᾳ εἰσίν.
- 3 64 Εἴρηται δὲ ἡ παροιμία, παρόσον πέντε κριταὶ τοὺς κωμικούς ἔκρινον, ὡς φησιν Ἐπίχαρμος. Σύγκειται οὖν παρὰ τὸ Ὀμηρικόν, Θεῶν ἐν γούνασι κεῖτα ι . Ἐπειδὴ οἱ κριταὶ ἐν τοῖς γόνασιν εἶχον, ἃ νῦν εἰς γραμματεῖα γράφεται. Ἐν πίθῳ τὴν κεραμεῖαν μανθάν ω : παροιμία ἐπὶ τῶν τὰς πρώτας μαθήσεις ὑπερβαινόντων, ἀπομένων δὲ εὐθέως τῶν μειζόνων.
- 3 65 Ὡς εἴ τις μανθάνων κεραμεύειν, πρὶν μαθεῖν πίνακας ἢ ἄλλο τι τῶν μικρῶν πλάττειν, πίθῳ ἐγχειροῖ. Δικαίαρχος δὲ φησιν ἕτερόν τι δηλοῦν τὴν παροιμίαν, οἶονεὶ τὴν μελέτην ἐν τοῖς ὁμοίοις ποιεῖσθαι, ὡς κυβερνήτης ἐπὶ τῆς νηὸς καὶ ἡνίοχος ἐπὶ τῶν ἵππων. Ἐλάφειος ἀνή ρ : ἐπὶ τοῦ δειλοῦ, ἐκ μεταφορᾶς τοῦ ζώου.
- 3 66 Δειλὸν γὰρ ἡ ἔλαφος. Ἐλέφας μὲν οὐχ ἀλίσκε ι : ἐπὶ τῶν τὰ μικρὰ καὶ φαῦλα ὑπερορώντων.
- 3 68 Ἐλέφαντα ἐκ μυίας ποιεῖ ν : ἐπὶ τῶν τὰ ἐλάχιστα ἐπαιρόντων τῷ λόγῳ καὶ μεγαλοποιούντων. Λουκιανὸς Μυίας ἐγκωμῶ· Μὴ καὶ δόξ ω , κατὰ τὴν παροιμίαν ν , ἐλέφαντα ἐκ μυίας ποιεῖ ν . Ἐλεύθεραι αἶγες ἀρότρῳ ν : ἐπὶ τῶν βάρους τινὸς ἢ κακῶν ἀπηλλαγμένων.
- 3 70 Ἔνεστι κὰν μύρμηκι χολ ἡ : παρεγγυᾷ μηδὲ τῶν μικρῶν καταφρονεῖν. Ἐν σκότῳ ὀρχεῖσθα ι : ἐπὶ τῶν ἀμάρτυρα μοχθούντων, ὧν τὸ ἔργον ἀφανές.
- 3 72 Ἐν θέρει τὴν χλαῖναν κατατρίβει ς : ἐπὶ τῶν μὴ καθ' ὥραν τοῖς ἀναγκαίοις χρωμένων. Ἔνεισιν ἐν δειλοῖσι κἄνανδροι λόγο ι : ὅτι φησὶ καὶ οἱ λόγοι ταῖς ψυχαῖς συσχηματίζονται καὶ τυποῦνται.
- 3 74 Ἐν ἄλῳ δρασκάζει ς : ἀντὶ τοῦ, ἐν ἄλῳ κρύπτῃ. Ἐπὶ τῶν μὴ δυναμένων λαθεῖν, παρόσον περίοπτός ἐστιν ἡ ἄλως. Ἐνδύεται μοι τὴν λεοντῇ ν : ἐπὶ τῶν μεγάλοις ἐγχειρούντων πράγμασιν.
- 3 75 Ἐκ μεταφορᾶς τοῦ Ἡρακλέους. Ἐνδυμίωνος ὕπνο ς : ἐπὶ τῶν πολλὰ κοιμωμένων.
- 3 76 Ἐνδυμίωνος γὰρ κάλλει διενεγκόντος ἡράσθη Σελήνη, καὶ Ζεὺς αὐτῷ δίδωσι ταύτης αἰτησαμένης ὃ βούλεται ἐλέσθαι· ὃ δὲ αἰρεῖται κοιμᾶσθαι διαπαντὸς ἀθάνατος καὶ ἀγήρως μένων. Ἐκ τούτου τὴν παροιμίαν γενέσθαι φασί. Ἐν δὲ διχοστασίῃ καὶ Ἀνδροκλέης πολεμαρχεῖ ι : ἐπὶ τῶν εὐτελῶν τῶν διὰ περιπέτειάν τινα τιμῆς ἀξιουμένων.
- 3 77 Τοιαύτη δὲ ἐστὶ καὶ ἡ λέγουσα· Ἐν γὰρ ἀμηχανίῃ καὶ Καρκίνος ἔμμορε τιμῇ ς . Ἐν δὲ διχοστασίῃ καὶ ὁ πάγκακος ἔμμορε τιμῇ ς . κα ι · Ἐν γὰρ ἀμούσοις Καὶ κορυδὸς [κύκνο υ] φθέγγε τ ' [αἰοιδότερο ς .] Ἐν τριόδῳ εἰμ ι : ἐπὶ τῶν ἀδήλων πραγμάτων.
- 3 78 Ἐπειδὴ ὁ ἐν τριόδῳ γενόμενος οὐκ οἶδε ποῖα χρῆσεται ὁδῷ. Ἐντὸς ἐβδόμῃ ς : ἀπείρητο Ἀθήνησι στρατιὰν ἐξάγειν πρὸ τῆς τοῦ μηνὸς ἐβδόμης.
- 3 80 Ἐπακτὸς ὄρκο ς : οὐκ ἐγχώριος, ἀλλ' ἀπὸ ξένης ἐπηγμένος· ἢ ὃν ἕτερος ἐπάγει, οὐκ αὐθαίρετος. Ἐπειοῦ δειλότερο ς : οὕτως ἐλέγετο Κρατῖνος ὁ κωμικός ἴσως διὰ τὸ ταξιαρχῆσαι τῆς Οἰνῆϊδος φυλῆς καὶ δειλότερος φανῆναι· καὶ γὰρ ὁ Ἐπειὸς δειλὸς ἦν.
- 3 82 Ἐπὶ τὰ Μανδραβόλο υ : αὕτη τέτακται κατὰ τῶν ἐπὶ τὸ χεῖρον προκοπτόντων ἀεί. Ὁ γὰρ Μανδράβολος οὗτος εὐρών ποτε θησαυρὸν ἐν Σάμῳ, [τὸ πρῶτον] πρόβατον χρυσοῦν ἀνέθηκε

τῇ Ἑρᾷ τῷ δὲ δευτέρῳ ἔτει ἀργυροῦν, καὶ τῷ τρίτῳ χαλκοῦν. Ἐρεβίνθινος Διόνυσος : παροιμία ἐπὶ τῶν μηδενὸς ἀξίων.

- 3 84 Ἐρήμη δίκη : ὅταν μὴ ἀπαντήσας ὁ διωκόμενος ἐπὶ τὴν κρίσιν καταδικασθῇ. Ἑρμώνειος χάρις : Πελασγοὶ τινες τὴν Λῆμνον οἰκοῦντες ἦλθον ἐν ναυσὶν ἐς Βραυρῶνα τῆς Ἀττικῆς, καὶ τὰς γυναῖκας ἐκεῖθεν ἥρπασαν.
- 3 85 Λοιμῷ δὲ περιπεσόντες προσετάχθησαν δίκας διδόναι τοῖς Ἀθηναίοις, καὶ οὕτως ἀπαλλαγῆσθαι τοῦ λοιμοῦ. Κελευόντων δὲ τῶν Ἀθηναίων ἐκλιπεῖν τὴν Λῆμνον εἶπον οἱ Πελασγοὶ, εἴ τις αὐθημερὸν Ἀθήνηθεν Βορέα χρησάμενος καταπλεύσειεν εἰς τὴν Λῆμνον, ἐκστήσονται τῆς χώρας αὐτῶν. Ὑστερον δὲ Δαρείου τοῦ Πέρσου περὶ Θράκην ὄντος καὶ πάντα χειρουμένου τὰ πέριξ, Μιλτιάδης Ἀθηναῖος ἐκ τῆς Χερρόνησου ἀφείς ἐς τὸ πέλαγος καταλαμβάνει τὴν Λῆμνον, καὶ πρὸς τοὺς Πελασγοὺς ἔφη, Βορέα χρησάμενος αὐθημερὸν ἦκειν. Ἑρμων δὲ βασιλεύων τῶν Πελασγῶν ἐξέστη τῆς χώρας, τῇ μὲν ἀληθείᾳ τοῦ Δαρείου τὴν δύναμιν φοβηθεὶς, προσποιησάμενος δὲ ἐκὼν διδόναι τοῖς Ἀθηναίοις τὴν χάριν. Εἴρηται οὖν ἡ παροιμία ἐπὶ τῶν κατὰ ἀνάγκην τισὶ προσποιουμένων χαρίζεσθαι. Εἰς Μακάρων νήσου : ὁ Ἡσίοδος φησι Μακάρων νήσους εἶναι περὶ τὸν Ὠκεανὸν, κάκεῖ τοὺς εὐδαίμονας οἰκεῖν ὑπὸ Κρόνου βασιλευμένους.
- 3 86 Ὅθεν ἐπὶ τῶν μακαρίων εἰρῆσθαι τὴν παροιμίαν. Ἐς κόρακα : ἐν Θεσσαλίᾳ τόπος ἐστὶ Κόρακες, ὅπου τοὺς κακούργους ἐνέβαλλον· ὅθεν ἡ παροιμία.
- 3 87 Μέννηται δὲ ταύτης Μένανδρος συνεχῶς. Λέγουσι δὲ, ὅτι Βοιωτοῖς Ἄρνην ποτὲ διοικοῦσι προεῖρητο ὑπὸ τοῦ θεοῦ ἐκπεσεῖσθαι τῆς χώρας λευκῶν κοράκων φανέντων. Νεανίσκοι δὲ ποτε μεθυσθέντες, καὶ συλλαβόντες κόρακας, γυψώσαντες ἀφῆκαν πέτεσθαι· ἰδόντες δὲ οἱ Βοιωτοὶ ἐταράχθησαν, ὥς τῆς μαντείας λαβούσης τὸ τέλος. Καὶ φοβηθέντες οἱ νεανίσκοι τὸν θόρυβον, φυγόντες ᾤκησάν τινα τόπον, ὃν ἐκάλεσαν Κόρακας. Μετὰ δὲ ταῦτα ἐκβαλόντες τοὺς Βοιωτοὺς οἱ Αἰολεῖς, ἔσχον τὴν Ἄρνην οἰκίαν οὕσαν, καὶ τοὺς ἀμαρτάνοντας μεθιστᾶσιν εἰς τοὺς Κόρακας κολουμένους. Ἐτερομόλιος δίκη : εἰς ἣν ἀντίδικοι οὐκ ἦλθον.
- 3 89 Ἐξω βελῶν καθῆσθαι : παροιμία παραινοῦσα μακρὰν ἑαυτὸν τῶν βελῶν τῶν ἐναντίων ποιεῖν. Ἐκῆτι Συλοσῶντος εὐρυχωρὶη : Συλοσῶν Σάμιος φίλος ἐγένετο Δαρείῳ τῷ Περσῶν βασιλεῖ, καὶ δι' αὐτοῦ τὴν ἐν Σάμῳ δυναστείαν παρέλαβε τελευτήσαντος Πολυκράτους.
- 3 90 Ἐπεὶ δὲ πικρῶς καὶ χαλεπῶς ἤρχεν, ἐκλιπόντες τὴν νῆσον οἱ πλείους μετώκησαν. Ὅθεν ἡ παροιμία. Εἰς τὸ δέον : Περικλῆς, ὥς φασιν, ἔδωκε χρήματα τῷ βασιλεῖ τῶν Λακεδαιμονίων Πλειστοάνακτι, καὶ συνέπεισεν αὐτὸν ἀναχωρῆσαι ἐκ τῆς Ἀττικῆς ἐπὶ πολέμῳ προαχθέντα.
- 3 91 Διδούς οὖν λόγον τῶν χρημάτων μετὰ ταῦτα τοῖς Ἀθηναίοις, καὶ μὴ θελήσας φανερώς λογίσασθαι, εἶπεν, Εἰς τὸ δέον ἀνήλωσα τοσάδε τάλαντα. Εἰς Ἀφάννα : Συβαρίται νίκην τὸν θεὸν ἡτοῦντο κατὰ Κροτωνιατῶν, παρόντων ἐκείνων.
- 3 92 Ἐνὸς δὲ τῶν Κροτωνιατῶν χλευάσαντος καὶ εἰπόντος ὅτι τεύξεσθε ταύτης ἐν Ἀφάνναις, τὴν πρόρρησιν τοῦ θεοῦ ἐθαύμασαν. Λέγεται δὲ ἡ παροιμία ἐπὶ τῶν δοκούντων ἀνυποστάτων εἶναι. Εὐμεταβολώτερος κοθόρνο : κόθορνός ἐστιν ὑποδήματος εἶδος ἐφαρμόζοντος καὶ δεξιῷ καὶ ἀριστερῷ ποδὶ· ὅθεν καὶ Θηραμένην, τὸν ἐπὶ τῶν Ἰλίων, κόθορνον ἐκάλουν οἱ Ἀθηναῖοι.
- 3 93 Ἐπὶ τῶν στρεφομένων οὖν συνεχῶς ἡ παροιμία εἴρηται. Εὐνους ὁ σφάκτης : αὕτη ἡ παροιμία προηνέχθη ἀπὸ τοῦ Ὁρέστου, ὥς καὶ Ὅμηρος ἐδήλωσεν· ἀποκτείνας γὰρ τὴν μητέρα, περιδείπνον ἐποίησεν.
- 3 94 Ὅμοίως δὲ καὶ ἀπὸ Ἀντιγόνου τοῦ βασιλέως, ὃς Σεμέλην φονεύσας, τὰ ὅσα αὐτῆς μετὰ πολλῆς φροντίδος ἔπεμψε τῇ μητρί. Ἔτι δὲ μᾶλλον ἀπὸ Πτολεμαίου τοῦ Φιλοπάτορος· τὴν γὰρ μητέρα Βερενίκην καθεύρας ἐν μεγάροις, καὶ παραδοὺς Σωσιβίῳ φυλάσσειν, ἡνίκα ἐκείνη οὐ φέρουσα

τὴν κόλασιν ἔπιε θανάσιμον βοτάνην καὶ τὸ φάρμακον πιούσα ἀπέθανε, διὰ τὰς ἀπ' αὐτῶν τῶν ὀνείρων ταραχὰς ἐν μέσῃ τῇ πόλει μνήμα οἰκοδομήσας, ὃ νῦν Σῆμα καλεῖται, πάντας ἐκεῖ τοὺς προπάτορας σὺν αὐτῇ κατέθετο, καὶ Ἀλέξανδρον τὸν Μακεδόνα. Καὶ ἐπὶ τῶν αἰγιαλῶν δὲ ἱερὸν αὐτῇ ἰδρύσαντο, ὃ ἐκάλουν Βερενίκης σωζούσης. Ἐξάντης λεύσσω τοῦμὸν κακὸν ἄλλον ἔχοντα : τὸ ἐξάντης τὸν ὑγιῇ δηλοῖ καὶ τὸν ἔξω ἄτης, ὃ ἐστὶ βλάβης, ὡς Πλάτων φησί.

3 96 Εὐδαίμων ὁ Κόρινθος, ἐγὼ δ' εἶην Τενεάτης : κώμη ἐστὶ πλησίον τῆς Κορίνθου Τενέα, κατάφυτος. Ὡς οὖν τῶν ἐν τῇ κώμῃ ὁμολογούντων μὲν Κόρινθον εἶναι εὐδαίμονα, αἰρουμένων δὲ ἥττονα κώμην ἔχειν, οὕτως εἴρηται. Ἐν νυκτὶ βουλὴ ἢ παροιμία οὕτως εἴρηται, ἐπεὶ δὴ ἡσυχίαν ἔχει ἢ νύξ καὶ δίδωσι κατὰ σχολὴν λογισμοὺς τοῖς περὶ τῶν ἀναγκαίων βουλευομένοις.

3 98 Ἐφυγον κακὸν, εὖρον ἄμεινον : αὕτη τάττεται ἐπὶ τῶν μεταβολῆν ἐν ἑαυτοῖς κρείττονα οἰωνιζομένων. Ἀθήνησι γὰρ ἐν τοῖς γάμοις ἔθος ἦν, ἀμφιθαλῇ παῖδα ἀκάνθας μετὰ δρυῖνων καρπῶν στέφεσθαι, καὶ λίκνον ἄρτων πλήρες περιφέροντα λέγειν, Ἐφυγον κακὸν, εὖρον ἄμεινον. Ἐσήμαινον δὲ ὡς ἀπώσαντο μὲν τὴν ἀγρίαν καὶ παλαιὰν δίαιταν, εὐρήκασιν δὲ τὴν ἡμέρον τροφήν. Ἐκκέκοφθ' ἢ μουσική : φασὶν, ὅτι τῶν παλαιῶν ἐν τοῖς συμποσίοις φιλολόγῳ ζητήσῃ χρωμένων, οἱ ὕστερον τὰς μουσουργοὺς καὶ κιθαριστρίας καὶ ὀρχηστρίδας ἐπεισήγαγον.

3 100 Εἴποις τὰ τρία παρὰ τῇ αὐλῇ : τοῖς ἐπὶ θάνατον ἀπαγομένοις τὴν παρρησίαν ταύτην ἐδίδουν, ὥστε τροφῆς καὶ οἴνου πληρωθεῖσι τρία λέγειν ἃ βούλονται μεθ' ἃ φιμωθέντες ἀπήγοντο πρὸς τὴν κόλασιν· τὸ δὲ νῦν ἀρχεῖον λεγόμενον αὐλὴ ἐκαλεῖτο, ὅπου ἀπήγοντο, καὶ τοὺς ἐν αὐτῷ διαιτωμένους αὐλικοὺς ὠνόμαζον. Ὡς ἐκ τούτου φανεράν τὴν παροιμίαν εἶναι. Ἐπὶ σαρτῷ τὴν σελήνην καθαιρεῖ : αἱ τὴν σελήνην καθαιροῦσαι Θετταλίδες λέγονται τῶν ὀφθαλμῶν καὶ τῶν παίδων στερίσκεσθαι.

4 1 Εἴρηται οὖν ἐπὶ τῶν ἑαυτοῖς τὰ κακὰ ἐπισπωμένων ἢ παροιμία. Εἴ τι κακὸν, εἰς Πύρραν : φασὶν ὅτι οἱ Πυρραῖοι πρὸς τοὺς ὁμόρους πάντας ἀπεχθῶς εἶχον.

4 2 Ἐκεῖνοι οὖν τὰ συμβαίνοντα αὐτοῖς κακὰ ἀποτροπιαζόμενοι, καὶ ἐκβάλλοντες εἰς τὴν Πυρραίων χώραν, ἐπεφώνουν, Εἴ τι κακὸν, εἰς Πύρραν. Εὐγενέστερος Κόδρου : ὁ Κόδρος Μελάνθου υἱὸς ἦν· Μέλανθος δὲ ἕκτος ἀπὸ Νηλέως, οὗ καὶ Νέστωρ.

4 3 Οὗτος ἐκπεσὼν τῆς Μεσσήνης ἦλθεν εἰς τὰς Ἀθήνας, καὶ μονομαχήσας πρὸς Ξάνθον τὸν Βοιωτὸν, βασιλεύοντα τῶν Ἀθηναίων, νικήσας ἐβασίλευσε τῶν Ἀθηναίων, καὶ Κόδρῳ τῷ υἱῷ τελευτήσας τὴν βασιλείαν κατέλιπε. Ὁ δὲ Κόδρος οὗτος ἐν τῷ πρὸς Δωριέας πολέμῳ ἐκὼν ὑπὲρ τῆς χώρας ἀποθνήσκει. Προεῖρητο γὰρ ὑπὸ τοῦ θεοῦ τοῖς Ἀθηναίοις νικήσῃν, εἴ γε τελευτήσῃεν ὑπὸ τῶν Δωριέων ὁ βασιλεὺς αὐτῶν. Ἀποθανὼν δὲ ἐγκατέλιπε παῖδας δύο, Μέντορα καὶ Νηλέα. Ὁ μὲν οὖν Μέντωρ ἀντ' αὐτοῦ ἐβασίλευσεν· ὁ δὲ Νηλεὺς ἡγεμὼν τῆς εἰς τὴν Ἀσίαν ἀποικίας ἐγένετο. Ἐχθρῶν ἄδωρα δῶρα κοῦκ ὀνήσιμα : μέμνηται τῆς παροιμίας ταύτης Σοφοκλῆς ἐν Αἴαντι μαστιγοφόρῳ.

4 4 Λέγει δὲ καὶ Εὐριπίδης ἐν τῇ Μηδείᾳ, Κακοῦ ἀνδρὸς δῶρον ὄνησιν οὐκ ἔχει. Ἐν οἴνῳ ἀλήθεια : παροιμία· παρόσον ὁ οἶνος τοὺς ἐμπιπλαμένους αὐτοῦ ὅποιοι εἰσὶ παραδείκνυσι.

4 6 Ἐν παντὶ μύθῳ καὶ τὸ Δαιδάλου μῦθος : Μίνως θυσίας τῷ Ποσειδῶνι ἐπιτελῶν ἠῤῥατο αὐθημερὸν ἀναδοθῆναι τι αὐτῷ ἐκ τῆς θαλάσσης, καὶ τοῦτο καταθῆναι πάλιν ὑπέσχετο, ὃ ἂν καὶ εἶη. Τοῦ δὲ Ποσειδῶνος ταῦρον ἀναδόντος περικαλλῇ ἔπεμψε Μίνως εἰς τὰ βουφόρβια. Ὅργισθεῖς οὖν Ποσειδῶν ἐνέβαλεν ἔρωτα τοῦ ταύρου Πασιφάῃ, τῇ τοῦ Μίνως γυναικί. Ἡ δὲ πείθει Δαίδαλον, ξυλίνην βοῦν κατασκευάσαντα εἰς αὐτὴν ἐνθεῖναι, ἣν ἐπιβαίνων ὁ ταῦρος ὡς βοῦν, ἔγκυον ἐποίησεν· ἐξ ἧς ἐγεννήθη ὁ Μινώταυρος. Μίνως δὲ ὀργιζομένου Ἀθηναίοις διὰ

τὸν τοῦ Ἀνδρόγεω φόνον, ὃς ὑπὸ τῶν ἐν Ἀθήνησι νέων διὰ φθόνον ἀνῆρέθη ἐν τοῖς Παναθηναίοις νικήσας πένταθλον, ἑπτὰ παρθένοι καὶ ἴσοι νέοι ἀκμαῖοι ἐξ Ἀθηνῶν ἐδασμολογοῦντο κατ' ἐγκέλευσιν αὐτοῦ, καὶ παρεβάλλοντο τῷ θηρίῳ. Ὡς οὖν τὸν Δαίδαλον ἀρχηγὸν τούτων τῶν κακῶν γενόμενον, διὰ τε τὸ κατεσκευακέναι τὴν ξυλίνην βοῦν, καὶ διὰ τὸ αἴτιον τῆς τοῦ θηρίου γενέσεως γεγονέναι, ἐμυσάχθησαν. Ἐκ παντὸς ξύλου κύφων γένοι τ' ἄν : αὕτη τάττεται ἐπὶ τῶν κατὰ μὲν τὸ εἶδος εὐκαταφρονήτων, εἰς δὲ χρείας ἀναγκαίας πιπτόντων.

- 4 7 Μέμνηται δὲ αὐτῆς Ἐπίχαρμος ἐν Τρωσίν. Εὐδόντων ἀλιευτικῶν κύρτο ς : εἴρηται ἡ παροιμία ἐπὶ τῶν ἄνευ πόνου κατεργαζομένων, ἐφ' ἃ ἂν ὀρμήσωσιν.
- 4 8 Ἐπειδὴ κοιμωμένων τῶν ἀλίων ὁ ἰχθὺς τῷ κύρτῳ εἰσδύεται. Ζωπύρου τάλαντ α : Ζώπυρος ὁ Πέρσης βασιλεὺς χαριζόμενος, μαστιγώσας ἑαυτὸν καὶ τὴν ῥῖνα καὶ τὰ ὦτα ἀφελόμενος, εἰσελθὼν εἰς Βαβυλῶνα καὶ πιστευθεὶς διὰ τὰ περὶ τὸ σῶμα, προὔδωκε τὴν πόλιν.
- 4 9 Ἐκ μεταφορᾶς οὖν εἶπε, Τάλαντα καὶ ζυγὰ, οἶονεῖ ἔργα καὶ πράξεις. Ζαλεύκου νόμο ς : ἐπὶ τῶν ἀποτόμων.
- 4 10 Ζάλευκος γὰρ Λοκροῖς τοῖς Ἐπιζεφυρίοις ὠμότερον ἐνομοθέτησεν. Ζεὺς κατείδε χρόνιος εἰς τὰς διφθέρας ς : ὅτι οὐκ ἀπρονόητα κἂν βραδέως ἡ δίκη τοὺς πονηροὺς μέτεισι.
- 4 11 Φασὶ γὰρ τὸν Δία εἰς διφθέρας τινὰς ἀπογράφεσθαι τὰ πραττόμενα τοῖς ἀνθρώποις. Ζεῖ χύτρ α , ζεῖ φιλί α : ἐπὶ τῶν διὰ τοῦ δείπνου συνιόντων εἰς φιλίαν.
- 4 13 Ζητῶν γὰρ ὄψον θοιμάτιον ἀπώλεσ α : ἐπὶ τῶν ἀτυχεστάτων. Ζωὴ πίθο υ : ἐπὶ τῶν ἐπεικῶς καὶ μετρίως ζώντων· ἀπὸ Διογένους τοῦ φιλοσόφου, ᾧ πίθος ἦν ἡ ἡδίστη καταγωγὴ καὶ διατριβή.
- 4 15 Ζωὸς γενήσῃ κρομμύου μόνον λαβῶ ν : πρὸς τοὺς ἀπὸ μικρᾶς αἰτίας μεγάλην δόξαν καρπομένους. Ζῶμεν γὰρ οὐχ ὥς θέλομε ν , ἀλλ' ὥς δυνάμεθα : ἐπὶ τῶν μὴ κατὰ προαίρεσιν ζώντων.
- 4 16 Κέχρηται αὐτῇ Πλάτων ἐν Ἰππία. Ἦτοι τέθνηκε ν , ἡ διδάσκει γράμματ α : τῶν μετὰ Νικίου στρατευσαμένων εἰς Σικελίαν οἱ μὲν ἀπώλοντο, οἱ δὲ ἐλήφθησαν αἰχμάλωτοι, καὶ τοὺς τῶν Σικελιωτῶν παῖδας ἐδίδασκον γράμματα.
- 4 17 Οἱ οὖν διαφεύγοντες εἰς Ἀθήνας, καὶ ἐρωτώμενοι περὶ τῶν ἐν Σικελίᾳ, ἔλεγον, Ἦ τέθνηκε ν , ἡ διδάσκει γράμματ α . Καὶ οὕτως ὁ λόγος παροιμιώδης ἐγένετο. Εἴρηται δὲ ἐπὶ τῶν ἀμφιβόλως λαλούντων. Ἦ κρίνον ἡ κολοκύντη ν : τὸ τῆς κολοκύντης ἄνθος καλεῖται κρίνον· ἄδηλον δὲ, εἰ οἷσι καρπὸν.
- 4 18 Ἦταττον οὖν τὸ μὲν κρίνον οἱ ἀρχαῖοι ἐπὶ τοῦ τεθνηκότος, τὴν δὲ κολοκύντην ἐπὶ τοῦ ὑγιοῦς. Μέμνηται ταύτης Δίφιλος λέγων· Ἐν ἡμέραισιν αὐτὸν ἑπτὰ σο ι , γέρο ν , θέλω παρασχεῖν ἡ κολοκύντην ἡ κρίνο ν . Ἦ δεῖ χελώνης κρέα φαγεῖ ν , ἡ μὴ φαγεῖ ν : τῆς χελώνης ὀλίγα κρέα βρωθέντα στρόφους ποιεῖ, πολλὰ δὲ καθαίρει.
- 4 19 Ὅθεν ἡ παροιμία. Ἐτεροι δὲ ἐπὶ τῶν ἀρχομένων ὀρμᾶν ἐπὶ τι πρᾶγμα, στραγγευσόμενων δέ. Φασὶ δὲ αὐτὴν Τερψίωνος εἶναι. Ἦ Ἀμαίᾳ τὴν Ἀζησίαν μετῆλθε ν : ἱστορεῖ Δίδυμος, ὅτι Ἀμαίᾳ μὲν ἡ Δημήτηρ παρὰ Τροιζηνίοις προσαγορεύεται, Ἀζησία δὲ ἡ Κόρη.
- 4 20 Ἀπὸ γοῦν τῆς ἱστορίας ἡ παροιμία προήχθη. Λέγεται δὲ ἐπὶ τῶν πολυχρονίῳ ζητήσῃ χρωμένων. Πλούτωνος γὰρ Περσεφόνην ἀρπάσαντος ἡ Δημήτηρ ἀνὰ πᾶσαν τὴν γῆν περιήει ταύτην ζητοῦσα. Ἦλιθιώτερος τοῦ Πραξίλλης Ἀδώνιδος ς : Πράξιλλα Σικυωνία μελοποιὸς ἐγένετο, ὥς φησὶ Πολέμων.
- 4 21 Αὕτη ἡ Πράξιλλα τὸν Ἀδωνιν ἐν τοῖς μέλεσιν εἰσάγει ἐρωτώμενον ὑπὸ τῶν κάτω, τί κάλλιστον καταλιπὼν ἤκει, ἀποκρίνασθαι, ἥλιον καὶ σελήνην καὶ σικύους καὶ μῆλα. Ὅθεν εἰς παροιμίαν

προήχθη ὁ λόγος. Ἡλίθιον γὰρ τὸ τῷ ἡλίῳ παραβάλλειν τοὺς σικύους. Ἡρακλεία λίθoς : ταύτην ἔνιοι μαγνητὶν λέγουσι τὴν ἐπισπωμένην τὸν σίδηρον.

- 4 22 Οἱ δὲ ἐτέραν, παραπλήσιον ἀργύρῳ. Κέκληται δὲ οὕτως ἀπὸ Ἡρακλείας, τῆς ἐν Λυδία πόλεως. Ἦ τρεῖς ἔξ ἢ τρεῖς κύβοι : ἡ παροιμία παρὰ Φερεκράτει ἐν τοῖς Μυρμηκανθρώποις.
- 4 23 Κεῖται δὲ ἐπὶ τῶν ἀποκινδυνεύοντων. Τὸ μὲν γὰρ τρεῖς ἔξ, τὴν παντελεῖ νίκην δηλοῖ· τὸ δὲ τρεῖς κύβοι, τὴν ἥτταν. Πάλαι γὰρ τρισὶν ἐχρῶντο πρὸς τὰς παιδιὰς κύβοις, καὶ οὐχ, ὥς νῦν, δύο. Ἔστι δὲ ὁμωνυμία. Κύβον γὰρ ἔλεγον ἰδίως αὐτὸν τὸν ριπτούμενον, ὅτε πλήρης ἐστὶ καὶ μὴ. Τοὺς δὲ κύβους τοὺς τοιούτους οἱ Ἴωνες καλοῦσιν Οἶνας καὶ τὴν παροιμίαν οὕτως ἐκφέρουσιν, Ἦ τρεῖς ἔξ ἢ τρεῖς οἶναι . Ἡ Φανίου θύρα : ὁ Φάνιος, ὥς φασὶν, ἐγένετο ὀβολοστάτης, ἄλλως δὲ τυφλός.
- 4 24 Ὑπανοίγοντος δὲ τοῦ παιδὸς αὐτοῦ τὰ ταμεῖα καὶ τὴν θύραν, ἣν ἐκεῖνος ἰσχυρὰν ἐνόμιζεν εἶναι, τὴν παροιμίαν εἰρήσθαι ἐπὶ τῶν μηδὲν ἀνυόντων ἐν τῷ φυλάττειν. Ἡ ἀφύα πῦρ : ἐπὶ τῶν ὁζὺ λαμβανόντων τέλος ἡ παροιμία εἴρηται.
- 4 25 Παρόσον ἡ ἀφύη (ἔστι δὲ ἰχθὺς) ἰδοῦσα τὸ πῦρ μόνον ἔψεται, οὕτως οὔσα τρυφερά. Ἡράκλειος νόσος : Δικαίαρχος φησὶ τὴν ἱερὰν νόσον Ἡράκλειον ὀνομάζεσθαι.
- 4 26 Εἰς ταύτην γὰρ ἐκ τῶν μακρῶν πόνων περιπεσεῖν φασὶ τὸν Ἡρακλέα. Θάμυρις μαίνεται : ἐπὶ τῶν κατὰ σύνεσιν παράλογα δοκούντων πράττειν εἴρηται ἡ παροιμία.
- 4 27 Ὁ Θάμυρις πολλῶν ἐπὶ κάλλει διενεγκὼν, ἥρξατο πρῶτον ἐρᾶν ἀρρένων. Ἀσκήσας δὲ κιθαρωδίαν, ταῖς Μούσαις ἤρισε, συνθέμενος πρότερον, εἰ μὲν κρείττων εὐρεθῇ, πλησιάσαι πάσαις· εἰ δ' ἡττηθῇ, στερηθήσεσθαι ὧν ἂν ἐκεῖναι θέλωσιν. Ὑπέρτεροι δὲ αἱ Μοῦσαι γενόμεναι, καὶ τῶν ὁμμάτων αὐτὸν καὶ τῆς κιθαρωδίας ἐστέρησαν. Θᾶττον ἡ Βούτης : τῶν ἐπὶ τῇ στοᾷ μαχομένων τίς ἦν ᾧ ἐπεγέγραπτο Βούτης, οὗ ἐφαίνετο τὸ κράνος καὶ ὁ ὀφθαλμός· τὰ δὲ λοιπὰ μέρη ἐδόκει ὑπὸ τοῦ ὄρους, ἐφ' οὗ ἔβεβήκει, κρύπτεσθαι, διὰ τὸ προκεῖσθαι αὐτοῦ.
- 4 28 Τάσσεται οὖν ἡ παροιμία ἐπὶ τῶν ῥαδίως συντελουμένων. Καὶ γὰρ καὶ ὁ Βούτης ῥαδίως κατεσκευάσθη, ἅτε οὐχ ὀλοκλήρου τοῦ σώματος γεγραμμένου. Θετταλῶν σοφισμὸς : παροιμία ἐπὶ τῶν σοφιζομένων λεγομένη, διὰ τὸ ** τῷ Θετταλῷ λόγιον ἐκπεσεῖν, φυλάττεσθαι μὴ ἔλωσιν αὐτὸν οἱ ἐξεναντίας εὐχῇ μείζονι καὶ λαμπροτέρῳ κατ' αὐτοῦ χρῆσάμενοι.
- 4 29 Νοήσας οὖν τὸ λόγιον καὶ πρὸς ὑπερβολὴν τραπόμενος, ἐκατόμβην ἀνδρῶν ἠΐξατο θυσίαν Ἀπόλλωνι Καταιβασίῳ. Κατελθὼν οὖν ἐκεῖ, καὶ διαταξάμενος ἐφ' ᾧ ὥρμησε, τὸ περὶ τὴν θυσίαν καὶ τὴν εὐχὴν οὔτε ἱεροπρεπὲς εἶναι νομίσας, οὔτε ἄλλως εὐσεβὲς, ὑπερέθετο. Καὶ μέχρι νῦν Θετταλοὶ τὴν θυσίαν Ἀπόλλωνι ὑπισχνοῦνται δι' ἔτους. Θεῶν ἀγορά : παροιμία ἐπὶ τῶν τολμώντων τι λέγειν ἐπὶ τοῖς τοσοῦτον ὑπερέχουσιν, ὅσον οἱ θεοὶ τῶν ἀνθρώπων.
- 4 30 Καὶ τόπος Ἀθήνησιν ἀπὸ τοῦ συναγερθῆναι προσαγορευθεῖς. Θολερῶς προβαίνει : μὴ καθισταμένην καὶ ἀσφαλῆ πορείαν ἔχων, ἀλλ' ἀστάτως καὶ τεταραγμένως προῖων.
- 4 32 Θρᾶκες ὄρκια οὐκ ἐπίστανται : ταύτης μέμνηται Μένανδρος ἐν τῇ πρώτῃ. Λέγει γὰρ, ὅτι ἐν ταύτῃ τῇ γῇ ὁ πρεσβύτατος ἀκοντισθεὶς διὰ τοῦ στήθους ἀπώλετο. Καὶ ἐντεῦθεν Ἴωσι καὶ Αἰολεῦσιν αἰνιγμα γέγονε, Θρᾶκες ὄρκια οὐκ ἐπίστανται . Θύραζε Κάρες , οὐκ ἔτ' Ἀνθεστήρι α : οἱ μὲν διὰ πλῆθος οἰκετῶν Καρικῶν εἰρήσθαι φασὶν, ὥς ἐν τοῖς Ἀνθεστηρίοις εὐωχουμένων αὐτῶν καὶ οὐκ ἐργαζομένων.
- 4 33 Τῆς οὖν ἑορτῆς τελεσθείσης, λέγειν ἐπὶ τὰ ἔργα ἐκπέμποντας αὐτοὺς, Θύραζε Κάρες , οὐκ ἔτ' Ἀνθεστήρι α . Τινὲς δὲ οὕτω τὴν παροιμίαν φασὶν, ὅτι οἱ Κάρες ποτὲ μέρος τῆς Ἀττικῆς κατέσχον· καὶ εἴ ποτε τὴν ἑορτὴν τῶν Ἀνθεστηρίων ἤγον οἱ Ἀθηναῖοι, σπονδῶν αὐτοῖς μετεδίδοσαν καὶ ἐδέχοντο τῷ ἄστει καὶ ταῖς οἰκίαις. Μετὰ δὲ τὴν ἑορτὴν τινῶν

ὑπολελειμμένων ἐν ταῖς Ἀθήναις, οἱ ἀπαντῶντες πρὸς τοὺς Κᾶρας παίζοντες ἔλεγον, Θύραζε Κᾶρε ς, οὐκ ἔτ' Ἀνθεστήρι α. Εἴρηται δὲ ἡ παροιμία ἐπὶ τῶν τὰ αὐτὰ ἐπιζητούντων πάντοτε λαμβάνειν. Θάσος ἀγαθῶν : ἐπὶ τῶν εὐδαίμονα καὶ λαμπρὸν ἀποδείξαι τινα ἐπαγγελλομένων ἡ παροιμία ἐστὶ.

- 4 34 Καλλίστρατος γὰρ ὁ ῥήτωρ ἐκπεσὼν Ἀθήνηθεν ἔπεισε τοὺς Ἀθηναίους τὴν ἀντίπεραν γῆν οἰκῆσαι, λέγων ὅτι καὶ χρυσᾷ μέταλλα ἔχει, καὶ γῆν ἄφθονον, καὶ ὅλην ἀρίστην, καὶ ὅλως θάσον ἀγαθῶν τὸν τόπον ἐκάλει· ὅθεν ἡ παροιμία ἐκράτησεν. Θᾶττον ὁ τόκος Ἡρακλείτω Περιναίω τρέχει : Ἡράκλειτος δρομεὺς ἐγένετο θαυμασθεὶς ἐπὶ τάχει.
- 4 35 Εἴρηται ἡ παροιμία ἐπὶ τῶν δανειζομένων, ὡς τοῦ τόκου θᾶττον τρέχοντος ἢ Ἡράκλειτος ὁ δρομεύς. Ἐξήλλακται μέντοι Δωρικῶς, Ἡρακλείτω Περιναίω, ἀντὶ τοῦ, Περιναίου. Θεὸς ἡ Ἀναΐδει α : αὕτη τέτακται ἐπὶ τῶν δι' ἀναισχυντίαν τινα ὠφελουμένων.
- 4 36 Φησὶ Θεόφραστος ἐν τῷ περὶ Νόμων, Ὑβρεως καὶ Ἀναιδείας παρὰ τοῖς Ἀθηναίοις εἶναι βωμούς. Θρακία παρεύρεσι ς : φασὶ τοὺς Θρακίας ἡττηθέντας ὑπὸ Βοιωτῶν [περὶ Κορώνειαν,] καὶ σπεισάμενους σπονδὰς πενθημέρους θέσθαι· νυκτὸς δὲ ἐπιγενομένους τοῖς Βοιωτοῖς, τοὺς μὲν ἀποκτεῖναι, τοὺς δὲ ζωγρῆσαι.
- 4 37 Ἀγανακτούντων δὲ τῶν Βοιωτῶν, εἶπεν τοὺς Θρακίας, ὅτι τὰς ἡμέρας οὐ τὰς νύκτας ἐσπείσαντο. Ἴνου ἄχ η : Ἴνῳ ἡ Κάδμου συνελθοῦσα Ἀθάμαντι δύο ἐγέννησε παῖδας, Λέαρχον καὶ Μελικέρτην, καὶ θυγατέρα Εὐρύκλειαν.
- 4 38 Οὗτοι ὑπὸ Ἀθάμαντος μανέντος κατετοξεύθησαν. Μετὰ δὲ Μελικέρτου ἡ Ἴνῳ ἔρριψεν ἑαυτὴν εἰς τὴν πρὸς τῷ Μολουρίῳ θάλατταν. Καὶ τὴν μὲν εἰς Μέγαρα προσβρασθεῖσαν Μεγαρεῖς ἀνελόμενοι καὶ πολυτελῶς κηδεύσαντες ἐκάλεσαν Λευκοθέαν· τὸν δὲ εἰς Κόρινθον Κορίνθιοι θάψαντες Μελικέρτην ἄγουσιν ἐπ' αὐτῷ ἀγῶνα τὰ Ἴσθμια. Διὰ δὲ ταῦτα εἴρηται Ἴνου ἄχη. Ἄχος γὰρ ἡ λύπη, ἀχανεῖς ποιοῦσα τοὺς κακῶς παθόντας. Ταῦτα δὲ δηλώσει καὶ Μενεκράτης ὁ Τύριος. Πέπονθε δὲ οὕτως Ἴνῳ δι' αἰτίαν τήνδε. Ἀθάμας πρότερον γυναῖκα ἐσχηκὼς Νεφέλην, δύο παῖδας ἐκ ταύτης Ἑλλην καὶ Φρίξον ἐγέννησεν. Ἀποθανούσης δὲ τῆς Νεφέλης, δευτέραν ἡγάγετο γυναῖκα Ἴνῳ· ἥτις ἐπιβουλεύσασα τοῖς τῆς Νεφέλης παισὶ, παρέπεισε τὰς τῶν ἐγχωρίων γυναῖκας φρύγειν τὰ σπέρματα. Ἡ γῆ δὲ πεφρυγμένον τὸν σπόρον δεχομένη καρποὺς ἐτησίους οὐκ ἀνεδίδου. Πέμψας οὖν εἰς Δελφοὺς ὁ Ἀθάμας περὶ τῆς ἀφορίας ἐπυνθάνετο. Δώροις δὲ πείσασα Ἴνῳ τοὺς πεμφθέντας ὑπέθετο αὐτοῖς εἶπεν ὑποστρέψασιν, ὡς ἀνεῖλεν ὁ θεὸς, Ἑλλην καὶ Φρίξον σφαγιασθῆναι, εἰ θέλοιεν ἀπαλλαγὴν τῆς ἀφορίας ἔσεσθαι. Πεισθεὶς οὖν ὁ Ἀθάμας, Ἑλλην καὶ Φρίξον τῷ βωμῷ παρέστησεν. Ἀλλ' ἐκείνους μὲν κατοικτεῖραντες οἱ θεοὶ διὰ τοῦ χρυσομάλλου κριοῦ ἑναερίους ἀφήρπασαν. Ὅθεν Ἑλλη μὲν ἀντέχειν μὴ δυναμένη, εἰς τὸν ἀπ' ἐκείνης κληθέντα Ἑλλήσποντον καταπίπτει· Φρίξος δὲ εἰς τὴν Κολχικὴν διασώζεται γῆν. [Ἀθάμαντι δὲ μανίαν ἐμβαλόντες τὴν Ἴνῳ τοιαῦτα παθεῖν παρεσκεύασαν.] Ἰαλέμου ψυχρότερος ς : παροιμία, ὡς εἴ τις εἴποι, Γυμνότερος τοῦ κακοδαίμονος ἢ ὅτι οἱ θρηνοῦντες τῷ ἰαλέμῳ χρῶνται, ἐπιλέγοντες αὐτό.
- 4 39 Ἔνθεν καὶ τὸ θρηνεῖν, ἰαλεμίζειν λέγουσι. Λέγουσι δὲ τινες τὸν Ἰάλεμον, υἱὸν Καλλιόπης, καθ' ὑπερβολὴν ψυχρὸν γεγονότα. Ἱερὸν ἡ συμβουλή ἐστὶν : παροιμία ἐπὶ τῶν δεινῶν καθαρῶς συμβουλεύειν.
- 4 40 Μέμνηται ταύτης Ἐπίχαρμος. Ἴππῳ γηράσκοντι τὰ μείονα κύκ λ' ἐπίβαλλε : ταύτης μέμνηται Κράτης ὁ κωμικὸς Σαμίσις.
- 4 41 Τάττεται δὲ ἐπὶ τῶν διὰ γῆρας ῥαστώνης δεομένων τινὸς καὶ ἀναπαύλης. Εἴρηται δὲ ἀπὸ στρατιωτικῶν ἵππων, οἷς γηράσκουσιν ἐπέβαλλον τὸ καλούμενον τρυσίππιον· ἔστι δὲ τοῦτο σιδηροῦς τροχίσκος, (οἶονεὶ δημόσιος ὡς χαρακτήρ τροχίσκος) ὃν ἐκपुरοῦντες ἐπέβαλον ταῖς

σιαγόσι τῶν ἵππων. Ἰππάρχων πίνα ξ : ἐπεὶ παρὰ Συρακουσίοις οἱ ἵππαρχοι ἐν πίναξι τὰ ὀνόματα γράφοντες τῶν ἀτακτούντων παρεσημειοῦντο.

4 43 Ἰλιάς κακῶ ν : ἀπὸ παροιμίας τοῦτο ἐλέγετο ἐπὶ τῶν μεγάλων κακῶν· παρόσον ἐν Ἰλίῳ μυρία κακὰ συνέβη γενέσθαι. Ἰστιά θύε ι : ἡ παροιμία τέτακται ἐπὶ τῶν μηδενὶ ῥαδίως μεταδιδόντων.

4 44 Δι' ἔθους γὰρ ἦν τοῖς παλαιοῖς, ὁπότε ἔθουν Ἰστιά, μηδενὶ μεταδιδόναι τῆς θυσίας. Μέννηται ταύτης Θεόπομπος ἐν Καπηλίσιν. Καδμεία νίκη η : περὶ ταύτης τῆς παροιμίας ἄλλοι ἄλλως λέγουσιν.

4 45 Ἀποδιδόασι δὲ ταύτην ἐπὶ τῆς ἀλυσιτελοῦς νίκης, οἱ μὲν, ὅτι [ἐπεὶ] Ἑτεοκλῆς καὶ Πολυνείκης μονομαχοῦντες ἀμφοτέρω ἀπώλοντο· οἱ δὲ, ὅτι Καδμεῖοι νικήσαντες τοὺς Ἀργεῖους, τοὺς μετὰ Ἀδράστου στρατεύσαντας, δίκην ἔδοσαν ἱκανὴν τοῖς ἀπογόνους αὐτῶν· ἄλλοι, ὅτι τὸ Σφιγγὸς αἶνιγμα συνεῖς Οἰδίπους καὶ νικήσας αὐτήν, ἀγνοῶν ἔγημε τὴν ἑαυτοῦ μητέρα· εἴτα ἐξετύφλωσεν ἑαυτὸν, ὥστε μὴ λυσιτελῆσαι τὴν νίκην αὐτῷ· ἄλλοι δέ τινες, ὅτι τὰ ἐκ Φοινίκης γράμματα βουλόμενος διαδοθῆναι τοῖς Ἑλλησι Κάδμος, ἀνεῖλε Λίνον καὶ αὐτὸν ἴδια γράμματα ἐπιδεικνύμενον, ὃν ἀπεδίωξαν οἱ πολῖται. Διὰ τὸ μὴ λυσιτελῆσαι τοίνυν αὐτῷ τὴν νίκην, λέγεσθαι τὴν τοιαύτην παροιμίαν. Κάθαμμα λύει ς : παροιμία ἐπὶ τῶν δύσλυτόν τι λύειν ἐπιχειρούντων.

4 46 Λόγιον γὰρ τοῖς Φρυξὶν ἐκπεπτῶκει περὶ τῆς κομισάσης τὸν Μίδαν ἀμάξης, εἴ τις ἐπιλύσειε τὸν δεσμὸν, τοῦτον τῆς Ἀσίας ἄρξειν. Ἀλέξανδρος δὲ ἔλυσεν. Κάμπιος δρόμο ς : δρόμοι τινὲς ἦσαν κάμπιοι, οὐκ εὐθεῖς καὶ ἀπλοῖ, ἀλλὰ καμπὰς ἔχοντες.

4 48 Καρπάθιος τὸν λαγῶ ν : παροιμία, «Καρπάθιος τὸν λαγῶν.» Διὰ γὰρ τὸ μὴ εἶναι λαγῶς ἐν τῇ χώρᾳ, ἐπηγάγοντο αὐτοί· καὶ τοσοῦτοι ἐγένοντο, ὥστε τὸν σῖτον καὶ τὰς ἀμπέλους αὐτῶν ὑπ' αὐτῶν βλαβῆναι. Ὁ γοῦν Ἀρχίλοχος ταύτην τὴν παροιμίαν ἔφη. Κερκυραία μᾶστι ξ : περιττὴν τινα κατασκευὴν εἶχον αἱ Κερκυραῖαι μᾶστιγες, διὸ καὶ εἰς παροιμίαν παρῆλθον.

4 49 Οἱ δὲ καὶ διπλᾶς αὐτὰς ἔφασαν εἶναι, εἶχον δὲ καὶ ἑλεφαντίνας κώπας καὶ τῷ μεγέθει περιτταὶ ἦσαν. Ὑπερηφάνους γὰρ εὐπραγοῦντας τοὺς Κερκυραίους φησὶν Ἀριστοτέλης γενέσθαι. Κερκωπίζει ν : ἡ παροιμία ἀπὸ τῶν προσσαινόντων τῇ κέρκῳ ζῶων μετενήνεται.

4 50 Ἄμεινον δὲ ἀπὸ τῶν Κερκώπων, οὓς περὶ τὴν Λυδίαν ἱστοροῦσιν ἀπατηλοὺς σφόδρα καὶ ἀηδεῖς γενέσθαι· παρ' ὃ καὶ ἀπολιθωθῆναι αὐτούς· καὶ Ἡρακλεῖ δὲ ἐνοχλήσαντας, ὅτε παρ' Ὀμφάλῃ ἦν, κολασθῆναι [καὶ εἰς πιθήκους δὲ αὐτοὺς μεταβάλλειν ὁ Ξεναγόρας φησὶν.] Κέσκον οἰκεῖ ς : πόλις Παμφυλίας ἀνοήτων.

4 51 Ὅθεν καὶ παροιμία γέγονε, Κέσκον οὐκ ἔχουσ α , ἐπὶ τῶν νοῦν μὴ ἔχόντων. Κεστρεὺς νηστεύε ι : παροιμία ἐπὶ τῶν πάνυ λαιμάργων.

4 52 Τοιοῦτον γὰρ ἐστὶν ἄπληστον ὁ κεστρεὺς, ὡς ἐκ τούτου τοὺς κεχηνότας καὶ πίνοντας κεστρεῖς ἔλεγον, ὡς λαιμάργους. Ἄλλοι δὲ φασι τὴν παροιμίαν ἐπὶ τῶν δικαιοπραγούντων μὲν, οὐδὲν δὲ πλέον ἐκ τῆς δικαιοσύνης ἀποφερομένων. Ὁ γὰρ κεστρεὺς τῶν ἄλλων ἰχθύων ἀλληλοφαγούντων μόνος ἀπέχεται τῆς σαρκοφαγίας· νέμεται δὲ τὴν ἰλὺν ταλαιπωρῶν, ὡς φησὶν Ἀριστοτέλης περὶ ζώων. Κιλίκιος ὄλεθρο ς : ὁ πονηρὸς· πονηροὶ γὰρ οἱ Κίλικες· ἢ ὅτι ληστεῖαις χρώμενοι ἐπ' ὠμότητι διεβέβληντο.

4 53 Καὶ οἱ Ἀττικοὶ δὲ τὰς πικρὰς τιμωρίας Κιλικίους καλοῦσιν. Καλλικυρίων πλείου ς : οὕτως ἐν Συρακούσαις ἐκλήθησαν οἱ ἐπεισελθόντες γεωμόροις Καλλικύριοι.

4 54 Ἐνθεν παροιμιωδῶς ἔλεγον, εἴ ποτε πλῆθος ἤθελον ἐμφῆναι, ὅτι πλείους ἦσαν τῶν Καλλικυρίων. Δοῦλοι δὲ ἦσαν οὗτοι, καὶ τοὺς κυρίους ἐξέβαλον. Ἡ δὲ αἰτία τῆς κλήσεως

αὐτῶν, διὰ τὸ παντοδαποὺς εἰς ταῦτὸ συνελθεῖν, ὥστε τοῖς κυρίοις ἐγκεῖσθαι. Κίνδυνος ἡ ἐν
πρώρᾳ σελίς : παροιμιακόν.

4 55 Οἱ γὰρ πολέμιοι τὴν πρώραν εὐθέως ἐφάλλοντες κατέχουσι. Σελὶς δὲ ἡ καθέδρα. Κόραξ ὕδρευ-
ι : παροιμία ἐπὶ τῶν δυσχερῶς τινὸς τυχανόντων.

4 57 Καὶ κόρκορος ἐν λαχάνοις : κόρκορον Πελοποννήσιοι φασὶν εἶναι λάχανόν τι τῶν εὐτελῶν
ἄγριον· διὸ καὶ ἡ παροιμία. Κοροΐβου ἡλιθιώτερος : εὐήθης καὶ μωρός.

4 58 Ἐπὶ γὰρ τοῦ μωραίνοντος ἔταττον τὸν Κόροιβον ἀπὸ τινος Κοροΐβου μωροῦ, ὃν οἶονται τὸν
Μύγδονος εἶναι παῖδα τοῦ Φρυγός, κατὰ τὰ Τρωϊκὰ γενόμενον. Τινὲς δὲ τοῦτον ἀναίσθητον
φασὶ γεγονέναι, ὥς καὶ τὰ κύματα τῆς θαλάσσης ἀριθμεῖν. Κορυδέως εἰδεχθέστερος : οὗτος ὁ
Κορυδεὺς ἐπὶ δυσμορφίᾳ ἐκωμωδεῖτο, καὶ οἱ παῖδες αὐτοῦ, ὧν ἓνα τὸν Ἀρχέστρατον φασίν.

4 60 Κορώνη τὸν σκορπίον : παροιμία ἐπὶ τῶν δυσχερέσι καὶ βλαβεροῖς ἐπιχειρούντων· ἔλλειπτική
δὲ ἐστὶ· λείπει γὰρ τὸ, ἥρπασε. Καὶ γὰρ ἄρπασθεις ὁ σκορπίος οὐκ ἔλαττον ἔδρασεν, ἐμβάλων
τῷ κέντρῳ τὸν ἰόν, ἥπερ ἔπαθε. Κουρήτων στόμα : ἐδόκουν γὰρ εἶναι οὗτοι μάντιες· οἶον,
Θεσπιωδὸν στόμα.

4 62 Κρητίζειν : ἐπὶ τοῦ ψεύδεσθαι καὶ ἀπατᾶν ἔταττον τὴν λέξιν, καὶ φασὶν ἀπὸ τοῦ Ἰδομενέως τοῦ
Κρητὸς τὴν παροιμίαν διαδοθῆναι. Λέγεται γὰρ διαφορᾶς ποτὲ γενομένης τοῖς ἐν Τροίᾳ
Ἕλλησιν περὶ τοῦ μείζονος, καὶ πάντων προθυμουμένων τὸν συναχθέντα χαλκὸν ἐκ τῶν
λαφύρων πρὸς ἑαυτοὺς ἀποφέρεισθαι, γενόμενον κριτὴν τὸν Ἰδομενέα, καὶ λαβόντα παρ'
αὐτῶν τὰς ἐνδεχομένας πίστεις ἐφ' ᾧ κατακολουθῆσαι τοῖς κριθησομένοις, ἀντὶ πάντων τῶν
ἀριστεῶν ἑαυτὸν προτάξαι. Διὸ λέγεσθαι τὸ Κρητίζειν. Κριὸς τροφεὶ· ἀπέτισεν : ἡ παροιμία
ἐπὶ τῶν ἀχαρίστων, ἐπεὶ τὰς φάτνας πλήττουσιν οἱ κριοί.

4 63 Λέγεται γὰρ ὡς εἴρηται ἐπὶ τῶν ἀχαρίστων τοῖς εὖ προσδιατεθεῖσι, Κριὸς τὰ τροφεῖα. Καὶ γὰρ
τοὺς κριοὺς ἐκτραφέντας τύπτειν τοὺς θρέψαντας καὶ ἔτι τρέφοντας. Μέννηται αὐτῆς
Μένανδρος. Κίσσαμις Κῶος : οὗτος ἦν πολυθρέμματος· τούτῳ φασὶν ἔγχελυν ἐπιφαινομένην
κατ' ἔτος τὸ κάλλιστον τῶν προβάτων ἀρπάζειν, καὶ τὸν Κίσσαμιν ἀνελεῖν αὐτήν· φαινομένην
δὲ αὐτῷ κατ' ὄναρ, κελεῦσαι καταθάψαι αὐτήν· τὸν δὲ μὴ φροντίσαντα, παγγενεὶ ἀπολέσθαι.

4 65 Κανθάρου σοφώτερος : ἡ παροιμία εἴρηται ἐπὶ τῶν πονηρῶν καὶ κακούργων· ἐπειδὴ τις
Ἀθήνησι κάπηλος Κάνθαρος καλούμενος, ἐπὶ πονηρίᾳ καὶ προδοσίᾳ θανάτου ἐξημιώθη [οἱ δὲ
κάπηλον ὄντα φασὶν ἀπερισκέπτως ἐπιθέσθαι τυραννίδι καὶ ἀπολέσθαι. Οἱ δὲ παρὰ τὸ ζῶον,
παρόσον Κάνθαρος ἐγκυλίων ἑαυτὸν τῇ κόπρῳ καὶ ἐπὶ τὴν καλιὰν ἀνερχόμενος τοῦ ἀετοῦ
ἐκκυλίνει αὐτοῦ τὰ ὠά.] Κωφότερος κίχλης : ταύτης Εὐβουλος ἐν Διονυσίῳ μέμνηται.

4 66 Φασὶ γὰρ κωφεύειν τὸ ζῶον. Κέρδος αἰσχύνης ἄμεινον· ἔλκε μοιχὸν εἰς μυχόν : ταύτης
μέμνηται Καλλιὰς ἐν Ἀταλάντῃ.

4 68 Κωφότερος τοῦ Τορωναίου λιμένος : λιμὴν ἐστὶ περὶ Τορώνην τῆς Θράκης· στενὰς δὲ ἔχει καὶ
μακρὰς τὰς ἀπὸ τοῦ πελάγους κατάρσεις, ὥς μὴ ἀκούεσθαι τοῖς ἐν αὐτῷ τὸν τῆς θαλάττης
ἦχον. Κρωβύλου ζεῦγος : παροιμία ἐπὶ τοῖς υπερβαλλούσῃ πονηρίᾳ κεχρημένοις ταττομένη.

4 69 Μετενήνεκται δὲ ἀπὸ πορνοβοσκοῦ τινὸς Κρωβύλου, ἐταίρας κτησαμένου δύο, ὥς μὴ μόνον
ἐπὶ ταύταις πολλοὺς τῶν νέων λυμαίνεσθαι, ἀλλὰ καὶ ἐξ ὧν ἔκλεπτεν [ἐλυμαίνετο]. Τοὺς οὖν
ἴσους τῇ ἐκείνου πονηρίᾳ ὥς δύνασθαι συζευχθῆναι αὐτῷ Κρωβύλου ζεῦγος ἔλεγον. Ἡ δὲ τὸ
εἶναι δύο τὰς ἐταίρας. Κύδος : λοιδορία, κακολογία.

4 70 Καὶ Κυδάζειν τὸ λοιδορεῖν καὶ κακολογεῖν. Ἡ δὲ πρώτη συλλαβὴ βραχέως ἐκφέρεται. Καὶ ὅταν
λοιδορίαν ἐκτίσῃ τις ἐπὶ μηδενὶ ἀξίῳ συκοφαντούμενοις, παροιμιωδῶς λέγεται Κύδους
ἐκτετικένα. Κυζικηνοὶ στατῆρες : διεβεβόηντο οὗτοι ὥς εὖ κεχαραγμένοι.

- 4 71 Πρόσωπον δὲ ἦν γυναικεῖον ὁ τύπος Μητρὸς θεῶν· ἐπὶ δὲ θατέρου, προτομὴ λέοντος. Κυθωνύμου αἴσχο ς : αἰσχρὸν κλέος ἔχοντος· ἢ οὗ ἂν τις ἐπικρύψειε τὸ ὄνομα διὰ τὰς συμφορὰς καὶ τὰς πράξεις, ἢ δυσωνύμου, ἢ περιβοητοῦ περὶ τὰς πράξεις, ἢ ἀξίου κεκρύφθαι.
- 4 73 Κύων ἐπὶ δεσμ ἁ : παροιμία ἐπὶ τῶν ἑαυτοὺς εἰς κολάσεις ἐπιδιδόντων· καὶ, Βοῦς ἐπὶ δεσμ ἁ . Κῶος Χί ω : ὁ Κῶος ἀστράγαλος ἡδύνατο ἔξ.
- 4 74 Παροιμία δέ ἐστὶ Χῖος πρὸς Κῶο ν . Ὁ μὲν γὰρ Χῖος ἡδύνατο ἔν, ὁ δὲ Κῶος ἔξ. Κωρυκαῖος ἡκροάζετ ο : ταύτης Μένανδρος μέμνηται ἐν τῷ Ἐγχειριδίῳ.
- 4 75 Πειραταὶ γὰρ περὶ Κώρυκον τῆς Παμφυλίας ἦσαν, καὶ τινες τῶν ἐκ Κωρύκου συμπράττοντες αὐτοῖς περιειργάζοντο τῶν πλεόντων τὰ φορτία καὶ τὸν καιρὸν καθ' ὃν μέλλοιεν πλεῖν, καὶ τοῖς πειραταῖς ἐμήνουν. Τοῦτο μαθόντες οἱ ἔμποροι, ἔκρυπτον τὰ πολλά. Ἐπεὶ δὲ καὶ οὕτω τοῖς πειραταῖς ἐγεγόνει, ἐκράτησεν ἡ παροιμία ἐπὶ τῶν δοκούντων μὲν λάθρα πράττεσθαι, εἰς γνῶσιν δὲ ἐρχομένων. Καὶ σφάκελοι ποιοῦσιν ἀτέλεια ν : Πεισίστρατος, ὡς φασὶν, ὁ τύραννος δεκάτην τῶν γεωργουμένων ἀπῆτει τοὺς Ἀθηναίους.
- 4 76 Παριῶν δέ ποτε, καὶ ἰδὼν πρεσβύτην πέτρας ἐργαζόμενον καὶ τόπους λιθώδεις, ἤρετο τὸν πρεσβύτην, τίνας ἐκ τῶν τόπων κομίζοιτο τοὺς καρπούς· ὁ δὲ ἀπεκρίνατο, Ὀδύνας καὶ σφακέλους, καὶ τούτων δεκάτην Πεισίστρατος φέρει. Θαυμάσας δὲ ὁ Πεισίστρατος τὴν παρρησίαν αὐτοῦ τῆς δεκάτης ἀτέλειαν ἔδωκε. Καὶ ἐκ τούτου οἱ Ἀθηναῖοι τῇ παροιμίᾳ ἐχρήσαντο. Κύρβεις κακῶ ν : Κύρβεις καλοῦνται παρὰ τοῖς Ἀθηναίοις σανίδες τρίγωνοι, ἐν αἷς τοὺς νόμους ἀνέγραφον, καὶ τὰς κατὰ τῶν ἀδικούντων τιμωρίας.
- 4 77 Ἐπὶ τοίνυν τῶν σφόδρα πονηρευομένων ἡ παροιμία εἴρηται. Κλαίει ὁ νικήσα ς , ὁ δὲ νικηθεὶς ἀπόλλωλε ν : αὕτη παρῆλθεν ἐκ χρησμοῦ Σιβύλλης τῆς Ἐρυθραϊκῆς.
- 4 78 Περὶ γὰρ Φιλίππου μαντευομένη μετὰ τὴν ἐν Χαιρωνεῖα μάχην τὸ ἔπος εἶπεν. Ἐπειδὴ οἱ μὲν Ἀθηναῖοι καὶ οἱ Θηβαῖοι ἡττηθέντες ἀπώλοντο, Φίλιππος δὲ νικήσας μετὰ τὴν μάχην εὐθὺς ὑπὸ Παυσανίου διεφθάρη. Κοινὰ τὰ φίλω ν : Τίμαιος φησὶν ὅτι προσιόντας Πυθαγόρα μαθητὰς περὶ τὴν Ἰταλίαν ἔπειθεν ὁ φιλόσοφος κοινὰς τὰς οὐσίας ποιεῖσθαι.
- 4 79 Ὅθεν εἰς παροιμίαν ἡ συμβουλὴ τοῦ Πυθαγόρα ἦλθεν. Κέλμις ἐν σιδήρ ω : αὕτη τάττεται ἐπὶ τῶν σφόδρα ἑαυτοῖς πιστευσάντων, ὅτι ἰσχυροὶ καὶ δυσχεῖρωτοι πεφύκασι.
- 4 80 Κέλμις γὰρ εἷς τῶν Ἰδαίων Δακτύλων τὴν μητέρα ῥέαν ὑβρίσας, καὶ μὴ ὑποδεξάμενος *** ὑπὸ τῶν ἀδελφῶν εὐμενῶς ἐν τῇ Ἰδῇ, ἅφ' οὗ ὁ στερεώτατος ἐγένετο σίδηρος. Μέμνηται τῆς ἱστορίας Σοφοκλῆς ἐν Σατύροις. Κάκιον Βάβυς αὐλε ἱ : τάττουσι ταύτην ἐπὶ τῶν κατὰ τὸ χεῖρον ἀσκούντων.
- 4 81 Φασὶ δὲ ὅτι ὁ Βάβυς ἀδελφὸς ἦν Μαρσίου, ὃν Ἀπόλλων ὑπερτενῇ κρεμάσας ἐκ πίτυος ἐξέδειρεν, ἐρίσαντα αὐτῷ περὶ μουσικῆς. Βουλόμενος δὲ καὶ τὸν Βάβυν ἀνελεῖν, Ἀθηνᾶς ὑποθεμένης, ὡς ἀφυῶς τῷ αὐλῷ χρᾶται, ἀφῆκεν αὐτόν. Ὅθεν εἰς παροιμίαν προήχθη, ὅτι Κάκιον Βάβυς αὐλε ἱ . Κακοῦ κόρακος κακὸν ὥο ν : τὴν παροιμίαν ταύτην οἱ μὲν ἀπὸ τοῦ πτηνοῦ ζώου φασὶν εἰρησθαι, ὅτι οὔτε αὐτὸς βρωτός ἐστιν, οὔτε τὸ ὦον ὃ ἔχει.
- 4 82 Οἱ δὲ, ἀπὸ Κόρακος τοῦ Συρακουσίου ῥήτορος, πρῶτου διδάξαντος τέχνην ῥητορικὴν. Ὑπὸ γὰρ τούτου, ὡς φασὶ, μαθητῆς Τισίας ὀνόματι μισθὸν ἀπαιτούμενος καὶ εἰσαγόμενος εἰς τὸ δικαστήριον, εἶπε πρὸς τὸν Κόρακα· Εἰ μὲν με νικήσεις, ὦ Κόραξ, οὐδὲν μεμάθηκα, καὶ οὐ λήψη τί· εἰ δ' ἡττηθῇ, οὐ κομῇ τὸν μισθὸν ὡσαύτως. Θαυμάσαντες οὖν οἱ δικασταὶ τὸ σόφισμα τοῦ νεανίσκου ἐπεφώνησαν, Κακοῦ κόρακος κακὸν ὥο ν . Εἴρηται δὲ ἡ παροιμία ἐπὶ τῶν πονηρῶν πονηρὰ ποιούντων. Κυθνώλεις συμφορα ἱ : τοῦτο εἰς παροιμίαν ἦλθε διὰ τὰ Κυθνίους συμβάντα.

- 4 83 Φησὶ γὰρ Ἀριστοτέλης οὕτως κακῶς αὐτοὺς διατεθῆναι ὑπὸ Ἀμφιτρύωνος, ὥστε τὰς μεγάλας συμφορὰς Κυθνώλεις καλεῖσθαι. Λαγῶς καθεύδω ν : παροιμία ἐπὶ τῶν προσποιουμένων καθεύδειν.
- 4 85 Λαγῶς τὸν περὶ τῶν κρεῶν τρέχω ν : δειλὸν ἄγαν τὸ ζῶον· ὅθεν καὶ Ῥηγῖνος λαγῶς ἐλέχθη, καὶ γὰρ τοὺς Ῥηγῖνους ἐπὶ δειλίᾳ ἐκωμῶδουν. Παροιμία δέ τις ἐστίν, Ὁ λαγῶς τὸν περὶ τῶν κρεῶν τρέχει, ἐπὶ τῶν διακινδυνεύοντων ταῖς ψυχαῖς καὶ πρὸς τοῦτο καρτερῶς ἀγωνιζομένων τασσομένη. ** Λέρνη κακῶ ν : παροιμία τίς ἐστίν Ἀργολικὴ, ἣν ἀποδιοπομπούμενοι ἔλεγον.
- 4 86 Τὰ γὰρ ἀποκαθάρματα εἰς τοῦτο τὸ χωρίον ἐνέβαλλον, *** διὰ τὸ σύμμικτον εἶναι καὶ παντοδαπὸν ὄχλον ἔχειν. Ἀκριβέστερον δ' ἂν τις τὴν παροιμίαν φαίη ἀπὸ τινος ἱστορίας διαδεδόσθαι. Δαναὸς γὰρ ἱστορεῖται τὰς τῶν Αἰγυπτιαδῶν κεφαλὰς αὐτόθι καταθεῖναι· καὶ ἐξ ἐκείνου τοῦ παρανομήματος ἡ παροιμία ἐλέχθη. Ἴσως δὲ καὶ εἰς ὕβριν αὐτῶν ὁ Δαναὸς ἐκελεύσατο ἐκεῖ τὰ καθάρσια βάλλεσθαι. [ἢ ἀπὸ τῆς ὕδρας τῆς πολυκεφάλου ἐν αὐτῇ γενομένης.] Λευκηπατία ς : Κλέαρχος ἐν τῷ περὶ Βίων φησὶ συμβαίνειν τι περὶ τὸ ἥπαρ ἐπὶ τινων, ὃ δειλοὺς ποιεῖ εἰρῆσθαι οὖν ἐπὶ τῶν τοιούτων τὴν παροιμίαν.
- 4 88 Λεσβίων ἀξί α : παροιμία ἐπὶ τῶν ἀπράκτων. Λευκὴ στάθμη η : ἐπὶ τῶν μηδὲν συνιέντων ἡ παροιμία ἐλέγετο, Ἐν λευκῷ λίθῳ λευκὴ στάθμη η .
- 4 89 Ἐν γὰρ τοῖς λευκοῖς λίθοις λευκαὶ στάθμαι οὐδὲν δύνανται δεικνύναι, καθάπερ ἡ διὰ τῆς μίλτου. Στάθμη δὲ ἐστὶ σπάρτος τεκτονικὴ. Λήθαργος κύω ν : ὁ προσσαίνων μὲν, λάθρα δὲ δάκνων.
- 4 90 Καὶ τῶν ἵππων οἱ νωθοὶ λαίθαργοι. Καὶ πάθος τι σὺν πυρετῷ. Λήμνιον κακό ν : παροιμία, ἣν διαδοθῆναι φασὶν ἀπὸ τῶν παρανομηθέντων εἰς τοὺς ἄνδρας ἐν Λήμνῳ ὑπὸ τῶν γυναικῶν.
- 4 91 Ἡ διὰ τὸ τὰς ἀρπαγείσας ὑπὸ Πελασγῶν ἐκ τῆς Ἀττικῆς γυναικας εἰς Λήμνον ἀπαχθῆναι· ἅς ἀποτεκούσας τρόπους τε τῶν Ἀθηναίων διδάξαι τοὺς παῖδας καὶ γλῶτταν· τούτους δὲ τιμωρεῖν ἀλλήλοις καὶ τῶν ἐκ τῶν Θρασσῶν γεγεννημένων ἐπικρατεῖν· τοὺς δὲ Πελασγοὺς ἐπὶ τούτῳ ἀχθομένους κτεῖναι αὐτοὺς καὶ τὰς μητέρας αὐτῶν. Ἡ διὰ τὴν δυσωδίαν τῶν Λημνιάδων γυναικῶν τὴν παροιμίαν διαδοθῆναι. Λημνίᾳ χειρ ί : ὡμῇ καὶ παρανόμῳ, ἀπὸ τῆς παρανομίας αὐτῶν. Λούσαίω τὸν Πελία ν : αὕτη ἡ παροιμία παρήχθη ἐκ τῶν συμβεβηκότων τῷ Πελίᾳ· ὃν αἱ θυγατέρες αὐτοῦ εἰς λέβητα ζέοντα καθῆκαν, ἐξαπατηθεῖσαι ὑπὸ Μηδείας, ὡς νέον ποιήσουσαι, καὶ οὕτως αὐτὸν δαπανηθέντα ἀπώλεσαν.
- 4 92 Πελίας γὰρ Ἰωλκοῦ ἐβασίλευσεν, ᾧ χρωμένῳ περὶ τῆς βασιλείας ἐθέσπισεν ὁ θεὸς τὸν μονοσάνδαλον φυλάσασθαι. Τὸ μὲν οὖν πρῶτον ἡγνόμενος τὸν χρησμὸν, αὐτὸς δὲ ὕστερον ἐπέγνω. Τελῶν γὰρ τῷ Ποσειδῶνι θυσίαν, ἄλλους τε πολλοὺς ἐπὶ ταύτῃ καὶ τὸν Ἰάσωνα μετεπέμψατο. Ὁ δὲ ἐν τοῖς χωρίοις διατελῶν ἔσπευδεν ἐπὶ τὴν θυσίαν. Διαβαίνων δὲ ποταμὸν Ἄναυρον, ἐξῆλθε μονοσάνδαλος, τὸ ἕτερον ἀπολέσας ἐν τῷ ὕδατι πέδιλον. Θεασάμενος δὲ Πελίας αὐτὸν, καὶ τὸν χρησμὸν συμβαλὼν ἡρώτα προσελθὼν, Τί ἂν ἐποίησας ἐξουσίαν ἔχων, εἰ λόγιον ἦν σοι πρὸς τινος φονευθῆσθαι τῶν πολιτῶν; Ὁ δὲ, Τὸ χρυσόμαλλον δέρας, ἔφη, προσέταττον ἂν φέρειν αὐτῷ. Τοῦτο Πελίας ἀκούσας, εὐθὺς ἐπὶ τὸ δέρας ἐλθεῖν ἐκέλευσεν αὐτόν. Τοῦτο δὲ ἐν Κόλχοις ἦν Ἄρει ἀνατεθειμένον· ἐφρουρεῖτο δὲ ὑπὸ δράκοντος αὐτῷ. Ἐπὶ τοῦτο πεμπόμενος Ἰάσων, ναῦν κατεσκεύασε πεντηκόντορον, τὴν οὕτω κληθεῖσαν Ἀργῶ, ἀπὸ τοῦ ταύτην τεκτηναμένου Ἄργου. Καὶ τοὺς ἀρίστους τῆς Ἑλλάδος συναθροίσας ἀπέπλευσε. Καταλαβὼν δὲ εἰς Κόλχους Αἰήτην παρεκάλει τὸν τῆς Κολχικῆς βασιλεύοντα γῆς δοῦναι τὸ δέρας αὐτῷ. Τοῦ δὲ ἀπαρνούμενου τὴν δόσιν, Μῆδεια ἡ τούτου θυγάτηρ ἔρωτα ἴσχει Ἰάσωνος, καὶ αὐτῷ ἐπαγγέλλεται τὸ δέρας ἐγχειρίσασθαι, εἰ ὁμόσει αὐτὴν ἔξιν γυναῖκα καὶ εἰς Ἑλλάδα σύμπλουν

ἀγάγηται. Ὁμόσαντος δὲ Ἰάσονος, νυκτὸς ἐπὶ τὸ δέρας Μήδεια τοῦτον ἤγαγε, καὶ τὸν φυλάσσοντα δράκοντα κατακοιμίσασα τοῖς φαρμάκοις, μετὰ Ἰάσονος ἔχουσα τὸ δέρας ἐπὶ τὴν Ἀργὴν παραγίνεται. Συνείπετο δὲ αὐτῇ καὶ ὁ ἀδελφὸς Ἄψυρτος. Οἱ δὲ νυκτὸς μετὰ τούτων ἀνήχθησαν. Αἰήτης δὲ ἐπιγνούς τὰ τῇ Μηδείᾳ τετολμημένα, ὥρμησε τὴν ναῦν διώκειν. Ἴδοῦσα δὲ αὐτὸν πλησίον ὄντα Μήδεια, τὸν ἀδελφὸν φονεῦει, καὶ μελίσασα κατὰ τοῦ βυθοῦ ρίπτει. Συναθροίζων δὲ Αἰήτης τὰ τοῦ παιδὸς μέλη τῆς διώξεως ὑστέρησεν. Ὑποστρέψας οὖν ὁ Ἰάσων εἰς Ἴωλκόν, τὸ μὲν δέρας Περίᾳ δίδωσι, περὶ ὧν δὲ ἡδικήθη μετελθεῖν ἐθέλων, παρεκάλει Μήδειαν ὅπως Περίας αὐτῷ δίκας ὑφέξει. Ἡ δὲ πείθει τὰς θυγατέρας αὐτοῦ τὸν πατέρα καθεψῆσαι, ὑποσχομένη ποιῆσαι νέον. Καὶ τοῦ πιστεῦσαι χάριν, κρινὸν μελίσασα καὶ καθεψήσασα, ἐποίησεν ἄρνα. Αἱ δὲ πιστεύσασαι τὸν πατέρα εἰς λέβητα ζέοντα ἐμβαλοῦσαι καθέψουσιν. Ἐλούσαντο δὲ καὶ ἄλλοι πολλοὶ κακῶς. Μάγαν μὲν γὰρ τὸν τοῦ Φιλοπάτορος ἀδελφὸν ὁ Θεόγος λουόμενον καθήψησε, ζέοντα λέβητα ἐπικλύσας αὐτῷ. Μίνω δὲ τῷ Κρητῶν βασιλεῖ αἱ Κωκάλου θυγατέρες ἐπέχεαν ζέουσιν πίσσαν.

4 92 (50) Δαίδαλον γὰρ σὺν Ἰκάρῳ τῷ παιδὶ καθεῖρξε Μίνως ἐν τῷ Λαβυρίνθῳ, δι' ὅπερ εἰργάσατο μῦσος ἐπὶ τῷ τῆς Πασιφάης ἔρωτι τῷ πρὸς τὸν ταῦρον. Ὁ δὲ πτερὰ κατασκευάσας ἑαυτῷ καὶ τῷ παιδί, ἐξῆλθε τοῦ Λαβυρίνθου, καὶ ἀναπτάμενος ἔφυγε σὺν Ἰκάρῳ. Ἰκάρου μὲν οὖν μετεωρότερον φερομένου, καὶ τῆς κόλλης ὑπὸ τοῦ ἡλίου τακείσης, αἱ πτέρυγες διελύθησαν. Καὶ οὗτος μὲν εἰς τὸ ἄπ' ἐκείνου κληθὲν Ἰκάριον πέλαγος καταπίπτει, Δαίδαλος δὲ διασώζεται. Ὁ Μίνως οὖν ἐδίδωκε Δαίδαλον, καὶ καθ' ἐκάστην χώραν ἐρευνῶν ἐκόμιζε κόχλον, καὶ πολὺν ὑπισχνεῖτο δοῦναι μισθὸν τῷ διὰ τοῦ κοχλίου λίνον διείραντι, διὰ τούτου νομίζων εὐρήσειν Δαίδαλον. Ἐλθὼν δὲ εἰς Κώκαλον, παρ' ᾧ Δαίδαλος ἐκρύπτετο, δείκνυσι τὸν κοχλίαν. Ὁ δὲ λαβὼν, ἐπηγγέλλετο διεῖρειν, καὶ Δαιδάλῳ δίδωσιν· ὁ δὲ ἐξάψας μύρμηκος λίνον, καὶ τρήσας τὸν κοχλίαν, εἶασε δι' αὐτοῦ διελθεῖν. Λαβὼν δὲ Μίνως τὸν λίνον διειρμένον, ἤσθετο εἶναι παρ' ἐκείνῳ τὸν Δαίδαλον, καὶ εὐθέως ἀπήτει. Κώκαλος δὲ ὑποσχόμενος δώσειν, ἐξένισεν αὐτόν. Ὁ δὲ λουσάμενος ὑπὸ τῶν Κωκάλου θυγατέρων ἀνῆρέθη, ζέουσιν πίσσαν ἐπιχεαμένων αὐτῷ. Λιμοῦ πεδίον : αὕτη τάττεται ἐπὶ τῶν ὑπὸ λιμοῦ πιεζομένων πόλεων· τόπος γὰρ ἐστὶν οὕτω καλούμενος.

4 93 Καὶ λέγουσιν ὅτι λιμοῦ ποτὲ κατασχόντος, ἔχρησεν ὁ θεὸς ἱκετηρίαν θέσθαι καὶ τὸν Λιμὸν ἐξιλεώσασθαι. Οἱ δὲ Ἀθηναῖοι ἀνῆκαν αὐτῷ τὸ ὀπισθεν τοῦ πρυτανείου πεδίου. Λιμῷ Μηλί φ : παροιμία· ἐπεὶ Ἀθηναῖοι ἐκάκωσαν Μηλίους πολιορκοῦντες ἐν λιμῷ, ὡς Θουκυδίδης ἐν τῇ ε .

4 95 Λίνδιοι τὴν θυσία ν : παροιμία ἐπὶ τῶν δυσφήμως ἱεουργούντων. Ἀπὸ Ἡρακλέους ἐν Λίνδῳ βοῦν ἀποσπάσαντος γεωργοῦ καὶ θοινησαμένου, τοῦ δὲ γεωργοῦ λοιδορουμένου αὐτόν. Ὅθεν καὶ Λίνδιοι κατὰ χρησμὸν οὕτω θύουσιν Ἡρακλεῖ λοιδορούμενοι. Λίνον λίνῳ συνάπτει ς : παροιμία ἐπὶ τῶν τὰ αὐτὰ πρρασόντων.

4 97 Λοκρῶν σύνθημα : παροιμία· τάττεται δὲ ἐπὶ τῶν παρακρουομένων. Λοκροὶ γὰρ τὰς συνθήκας τὰς πρὸς τοὺς Πελοποννησίους προδόντες μετὰ τῶν Ἡρακλειδῶν ἐγένοντο. Ἀναβιβάζει δὲ τοὺς χρόνους. Οἱ δὲ, ὅτι τοὺς Σικελοὺς ἡπάτησαν παραλογισάμενοι. Λυδὸς τὴν θύραν ἔκλεισε ν : παροιμία ἐπὶ τῶν μωροκλεπτῶν.

4 99 Λυκεῖον ποτό ν : ἥτοι ἀπὸ κρήνης τῆς *** ἀπὸ Ἀπόλλωνος ἐτίθει, καὶ τόπου. Προπερισπωμένως δέ. Ἦσαν δὲ αἱ ἀναδοθεῖσαι κρήναι, ἡ μὲν οἴνου, ἡ δὲ μέλιτος, ἐν αἷς συνέβαινε τὰ πτηνὰ προσίζειν καὶ τοξεύεσθαι. Λύκος περὶ φρέαρ χορεύει ι : παροιμία ἐπὶ τῶν ἀσχολουμένων περὶ τι μάτην.

4 100 Καὶ γὰρ ὁ λύκος ἄπρακτος περίεσιν, ὅταν διψήσῃ, μὴ δυνάμενος δὲ πιεῖν, τὸ φρέαρ περιέρχεται. Ἀλλὰ καὶ διώκοντος αὐτοῦ τί, ἐὰν τὸ διωκόμενον ἐμπέσῃ εἰς φρέαρ, περίεσι καὶ

τηνικαῦτα τὸ φρέαρ μηδὲν ἀνύων. Λυδὸς καπηλεύει ἰ : φασὶ Κύρον περιγενόμενον τῶν Λυδῶν προστάξει αὐτοῖς καπηλεύειν, καὶ μὴ κεκτηῖσθαι ὄπλον, ἀλλὰ ποδήρεις ἀμφιέννυσθαι χιτῶνας· καὶ οὕτως εἰς θῆλυ μᾶλλον μεταρρύθμισθέντας τοὺς Λυδοὺς ἀγοραίους γενέσθαι καπήλους.

5 2 Λύκου δεκά ς : παροιμιῶδες. Ἐπειδὴ Λύκος ὁ ἥρως πρὸς τοῖς ἐν Ἀθήναις δικαστηρίοις ἴδρυτο, τοῦ θηρίου τὴν μορφήν ἔχων, ἔνθα οἱ δωροδοκοῦντες καὶ συκοφάνται κατὰ δέκα γενόμενοι συνεστρέφοντο. Ἀφώριστο δὲ αὐτῷ τριώβολον τῆς ἡμέρας. Λυδῶν καρύκα ς : παροιμία· Μῆτε μοι Λυδῶν καρύκα ς , μῆτε μαστίγων ψόφου ς .

5 3 Ἔστι δὲ ἡ καρύκη βρῶμα Λύδιον ἐκ πολλῶν ἡδυσμάτων συνεστὸς καὶ αἵματος· ὡς Φερεκράτης· Ἀβυρτάκην τρίφαντα καὶ Λυδίαν καρύκη ν . Λοκροὶ τὰς συνθήκα ς : παρὰ Λοκροῖς τοῖς Ἐπιζεφυρίοις, ὡς φασιν, ἐγένετο Ζάλευκος νομοθέτης· ὃς νόμον ἔθηκε, συγγραφὴν ἐπὶ τῶν δανεισμάτων μὴ γίνεσθαι.

5 4 Ὅθεν πολλῶν ἀρνούμενων τὰ συναλλάγματα, ἐπὶ τῶν ψευδομένων ἡ παροιμία ἐκράτησεν. Λοκρικὸς βοῦ ς : ἐπὶ τῶν εὐτελῶν ἡ παροιμία τέτακται.

5 5 Οἱ Λοκροὶ γὰρ ἀποροῦντές ποτε βοὸς πρὸς δημοτελῇ θυσίαν, σικύοις ὑποθέντες ξύλα μικρὰ καὶ σχηματίσαντες βοῦν, οὕτω τὸ θεῖον ἐθεράπευσαν. Λόγοισιν Ἑρμόδωρος ἐμπορεύετα ἰ : ὁ Ἑρμόδωρος ἀκροατὴς γέγονε Πλάτωνος, καὶ τοὺς ὑπ' αὐτοῦ συντεθειμένους λογισμοὺς κομίζων εἰς Σικελίαν, ἐπώλει.

5 6 Εἴρηται οὖν διὰ τοῦτο ἡ παροιμία. Μασχάλην αἶρει ν : ἀντὶ τοῦ κωθωνίζεσθαι καὶ πίνειν.

5 7 Κρατῖνος· Ὡς ἄνω τὴν μασχάλην αἶρειν ** καταμωκωμένους ταῖς χερσίν. Οἷόν ἐστι τὸ παρ' Ὀμήρῳ, Χεῖρας ἀνασχόμενο ἰ . Μεγαρέων δάκρυ α : αὕτη τέτακται ἐπὶ τῶν πρὸς βίαν δακρύνων, καὶ μὴ ἐπὶ οἰκείῳ πάθει.

5 8 Λέγουσι γὰρ, Βάκχιόν τινα Κορίνθιον γῆμαι τὴν Κλυτίου τοῦ Μεγαρέων βασιλέως θυγατέρα· ἥς ἀποθανούσης, ἀναγκασθῆναι τοὺς Μεγαρέας ὑπὸ τοῦ Κλυτίου πέμπειν [ν] παρθένους καὶ ἡἰθέους εἰς Κόρινθον τοὺς μέλλοντας αὐτοῦ τὴν θυγατέρα καταθρηνήσειν. Οἱ δὲ φασιν, ὅτι πλεῖστα δοκεῖ φύεσθαι ἐν τῇ Μεγαρέων σκόροδα· ἔνθεν τὴν παροιμίαν εἰρησθαι ἐπὶ τῶν προσποιητῶς δακρύνων, παρόσον οἱ ἐμπιπλάμενοι τῶν σκορόδων ἀποδακρύνουσι συνεχῶς ὑπὸ τῆς δριμύτητος. Ὅθεν τὰ μὴ ἐκ παθῶν μηδὲ ἐκ βάθους δάκρυα, ἀλλ' ἐξ ἐπιπολῆς, Μεγαρέων δάκρυα ἔλεγον. Μετὰ Λέσβιον ὥδό ν : παροιμία ταττομένη ἐπὶ τοῖς τὰ δευτέρα φερομένοις, ἐξ αἰτίας τοιαύτης· Λακεδαιμόνιοι στασιάζοντες μετεπέμψαντο κατὰ χρησμὸν τοῦ θεοῦ ἐκ Λέσβου τὸν μουσικὸν Τέρπανδρον· ἐλθὼν δὲ ἐκεῖνος, καὶ τῇ μουσικῇ χρώμενος, ἤρμωσεν αὐτῶν τὰς ψυχὰς καὶ τὴν στάσιν ἔπαυσεν.

5 9 Εἵποτε οὖν μετὰ ταῦτα μουσικοῦ τινος ἤκουον οἱ Λακεδαιμόνιοι, ἐπεφώνουν, Μετὰ Λέσβιον ὥδό ν . Μέμνηται τῆς παροιμίας ταύτης Κρατῖνος ἐν Χείρῳσι. Μὴ σύ γε μελαμπύγου τύχοι ς : μὴ τινος ἀνδρείου καὶ ἰσχυροῦ τύχοις.

5 10 Παροιμία δὲ ἐστὶν ἐντεῦθεν· Θείας τῆς Ὠκεανοῦ θυγατρὸς ἐγένοντο παῖδες δύο· οὗτοι τοὺς παριόντας βιαζόμενοι ἡδίκουν. Ἡ δὲ μήτηρ αὐτοῖς παρήνει μηδὲν ἄδικον ποιεῖν, ἵνα μὴ τινος μελαμπύγου τυχόντες δίκην δώσουσιν. Ἐφίσταται οὖν αὐτοῖς Ἡρακλῆς, καὶ τοὺς πόδας αὐτῶν συνδήσας πρὸς ἀλλήλους καὶ τῆς λεοντῆς ἐξαρτήσας κάτω ἄρας ἐπέθηκε τοῖς ὤμοις αὐτοῦ· οἱ δὲ δασύτητα περὶ τὴν πυγὴν τοῦ Ἡρακλέους ὀρώντες ἐγέλων, ἀναμνησθέντες τῆς μητρός. Πυθόμενος δὲ Ἡρακλῆς τὴν αἰτίαν τοῦ γέλωτος ἥσθη καὶ ἀπέλυσεν αὐτούς. Μία λόχμη οὐ τρέφει δύο ἐριθάκου ς : ἐπὶ τῶν ἐκ μικροῦ τινος κερδαίνειν σπουδαζόντων.

5 11 Ἐρίθακος δὲ ἐστὶν ὄρνεον μονῆρες καὶ μονότροπον. Μία χελιδὼν ἔαρ οὐ ποιεῖ ἰ : παροιμιωδῶς τοῦτο, ὅτι Μία χελιδὼν ἔαρ οὐ ποιεῖ ἰ .

5 12

Βούλεται δὲ εἰπεῖν, ὅτι μία ἡμέρα οὐκ ἔῃ εἰς γνῶσιν ἐμβαλεῖν ἢ εἰς ἀμαθίαν. Μωρότερος εἶ
Μορύχο υ : αὕτη ἡ παροιμία λέγεται παρὰ τοῖς Σικελιώταις ἐπὶ τῶν εὐηθῆς τι διαπρασσομένων,
ὥς φησι Πολέμων ἐν τῇ πρὸς Διόφιλον ἐπιστολῇ.

- 5 13 Λέγεται δὲ οὕτως Μωρότερος εἶ Μορύχο υ , ὃς τὰ ἔνδον ἀφείξῃ ἔξω τῆς οἰκίας κάθηται ι .
Μόρυχος δὲ Διονύσου ἐπίθετον, ἀπὸ τοῦ τὸ πρόσωπον αὐτοῦ μολύνεσθαι, ἐπειδὴν τρυγῶσι, τῷ
ἀπὸ τῶν βοτρύων γλεύκει καὶ τοῖς χλωροῖς σύκοις μορύξαι γὰρ τὸ μολύναι. Καταγνωσθῆναι δὲ
αὐτοῦ εὐήθειαν, παρόσον ἔξω τοῦ νεῷ τὸ ἄγαλμα αὐτοῦ ἐστὶ, παρὰ τῇ εἰσόδῳ ἐν ὑπαίθρῳ.
Κατεσκεύασται δὲ ἀπὸ φελλάτα καλουμένου λίθου ὑπὸ Σιμμίου τοῦ Εὐπαλάμου. Μύλλος πάντα
ἀκούω ν : αὕτη τέτακται ἐπὶ τῶν κωφότητι προσποιουμένων καὶ πάντα ἀκουόντων.
- 5 14 Μέμνηται αὐτῆς Κρατῖνος ἐν Κλεοβουλίναις. Ἔστι δὲ καὶ κωμῳδιῶν ποιητῆς ὁ Μύλλος.
Μυσῶν λεί α : παροιμία ἐπὶ τῶν κακῶς διαρπαζομένων.
- 5 15 Οἱ γὰρ περίοικοι κατ' ἐκείνον τὸν χρόνον τοὺς Μυσοὺς ἐληΐζοντο, ἕως ἥσαν ἄναρχοι. Ἐκεῖθεν
οὖν ἔλέγετο ἡ Μυσῶν λεί α . Μᾶλλον ὁ Φρύ ξ : συναγαγὼν ὁ Κροῖσος, ὥς φησι, τοὺς σοφοὺς,
ἡρώτα, τίνα εἶδεῖν εὐδαιμονέστατον.
- 5 16 Ἄλλου δὲ ἄλλον λέγοντος Αἴσωπος ὁ Φρύξ, ὁ μυθοποιὸς, τοσοῦτον ἔφη τὸν Κροῖσον τῶν
ἄλλων ὅσον καὶ τὴν θάλατταν τῶν ποταμῶν προέχειν. Ἀκούσας δὲ ὁ Κροῖσος, εἶπε· Μᾶλλον ὁ
Φρύ ξ . Μία Μύκονο ς : Νηλεὺς προσέταξε τοῖς ἑαυτοῦ παισὶν, Ἠγήτορι καὶ Ἴπποκλεῖ, τὰς
νῆσους καταστρέψασθαι.
- 5 17 Χειρωσαμένου δὲ πολλὰς τοῦ Ἠγήτορος, Ἴπποκλέους δὲ μίαν τὴν Μύκονον, βουλομένου δὲ
πασῶν ἔχειν τὸ μέρος, πέμψαντες ἡρώτησαν κοινῇ τὸν θεὸν, τίνες εἶεν τοῦ Ἠγήτορος νῆσοι· ὁ
δὲ εἶπε, Μία Μύκονο ς . Μὴ κίνει Καμάρινα ν : φασὶν εἶναι λίμνην τῇ πόλει τῇ Καμαρίνῃ,
ὁμώνυμον ταύτῃ, ἣν οἱ Καμαριναῖοι, μετοχετεῦσαι εἰς τὸ πεδῖον βουλόμενοι, ἐχρήσαντο τῷ
θεῷ· ὁ δὲ εἶπε, Μὴ κίνει Καμάρινα ν .
- 5 18 Οἱ δὲ παρακούσαντες τοῦ χρησμοῦ ἐβλάβησαν. Κάκειθεν ἡ παροιμία εἴρηται ἐπὶ τῶν βλαβερῶς
τι ποιεῖν ἑαυτοῖς μελλόντων. Τινὲς δὲ φησὶ φυτὸν δυσῶδες εἶναι τὴν καμάριναν, οὗ τοὺς
κλάδους διασειομένους ἀηδέστερον ὄζειν. Μέτρῳ ὕδωρ πίνοντες ς , ἀμετρὶ δὲ μᾶζαν ἔδοντες ς :
οὗτος ὁ στίχος εἰς παροιμίαν περιέστη ἔκ τινος χρησμοῦ, ὃν ἀνείλεν ὁ θεὸς Συβαρίταις·
ὑβρίζεται γὰρ ὄντες καὶ ἀμετροπότηαι ἀπώλοντο ὑπὸ Κροτωνιατῶν.
- 5 19 Τοῖς οὖν διαφυγοῦσιν αὐτῶν οὕτως ἐχρήσθη. Μέγα φρονεῖ μᾶλλον ν , ἢ Πηλεὺς ἐπὶ τῇ μαχαίρῃ
α : μέμνηται ταύτης Ἀνακρέων, καὶ Πίνδαρος ἐν Νεμεονικαῖς.
- 5 20 Φασὶ δὲ αὐτὴν ὑπὸ Ἠφαίστου γενομένην δῶρον Πηλεΐ σωφροσύνης ἕνεκα παρὰ θεῶν δοθῆναι,
ἢ χρώμενος πάντα κατῶρθου καὶ ἐν ταῖς μάχαις καὶ ἐν ταῖς θήραις. Μυκῶνιος γείτω ν : αὕτη
τέτακται ἐπὶ τῶν διαβεβλημένων ἐπὶ γλισχρότητι καὶ μικροπρεπεῖα, παρὰ τὴν σμικρότητα τῆς
Μύκωνος νήσου καὶ εὐτέλειαν.
- 5 22 Μῆλον Ἡρακλῆ ς : Ἀπολλόδωρος ἐν τοῖς περὶ θεῶν, ὅτι θύεται Ἀθήνησιν Ἡρακλεῖ ἀλεξικάκῳ
ιδιάζουσά τις θυσία. Τοῦ γὰρ βοός ποτε ἐκφυγόντος, ὃν ἔμελλον τῷ Ἡρακλεῖ προσάξει, μῆλον
λαβόντας καὶ κλάδους ὑποθέντας τέσσαρας μὲν ἀντὶ σκελῶν, δύο δὲ ἀντὶ κεράτων, σχηματίσαι
τὸν βοῦν καὶ οὕτω τὴν θυσίαν ποιήσασθαι. Μερὶς οὐ πνίγει ι : Δικαίαιρχος φησὶν ἐν τοῖς περὶ τῆς
Ἑλλάδος ἐν τοῖς δειπνοῖς μὴ εἶναι σύνηθες τοῖς ἀρχαίοις διανέμειν μερίδας· διὰ δὲ προφάσεις
τινὰς ἐνδεεστέρων γενομένων τῶν ἐδεσμάτων, κρατῆσαι τὸ ἔθος τῶν μερίδων, καὶ διὰ τοῦτο
τὴν παροιμίαν εἰρησθαι.
- 5 23 Τῶν γὰρ ἐδεσμάτων κοινῇ καὶ μὴ κατὰ μέρος τιθεμένων, τὸ πρότερον οἱ δυνατώτεροι τὰς
τροφὰς τῶν ἀσθενῶν ἥρπαζον, καὶ συνέβαινε τούτους ἀποπνίγεσθαι, μὴ δυναμένους ἑαυτοῖς
βοηθεῖν. Διὰ τοῦτο οὖν ὁ μερισμὸς ἐπενοήθη. Νάηρα καὶ Χαρμιόν η : τούτων ἡ μὲν τῶν τριχῶν

ἐπιμέλειαν ἐποιεῖτο Κλεοπάτρας τῆς βασιλίσσης· ἡ δὲ, τῶν ὀνύχων· παρέμειναν δ' αὐτῇ καὶ μέχρι θανάτου, καὶ ἀποθανοῦσαι πολυτελοῦς ταφῆς ἡξιώθησαν καὶ τιμῆς ἔτυχον.

5 24 Κλεοπάτραν γὰρ Καῖσαρ ὁ Αὐγουστος χειρωσάμενος, ἐβουλήθη τὸ βασιλικὸν αὐτῆς περιελεῖν διάδημα καὶ εἰς θρίαμβον ἀγαγεῖν ἐπὶ μέσου τῆς πόλεως. Ἡ δὲ Κλεοπάτρα αἰρουμένη μᾶλλον ἐντίμως ἀποθανεῖν, ἢ ἐν ἰδιωτικῇ τάξει ἐπὶ θεάτρου ἀτιμασθῆναι, ἀνελεῖν ἑαυτὴν ἐμέλλησεν. Ἀπόπειραν δὲ τῆς σκέψεως ποιουμένη, ἐπέτρεψεν Ναήρα καὶ Χαρμιόνῃ ἐχίδνας παρ' ἑκατέρῳ τῶν μαζῶν ἐπιθέσθαι· αἱ δὲ τοῦτο ποιήσασαι ἀνῆρέθησαν. Εἴθ' οὕτως καὶ Κλεοπάτρα βασιλικῶς ἑαυτὴν περιστείλασα ἐχίδναν ἐπέθηκε τῷ μαζῷ καὶ ὑπ' αὐτῆς ἀνῆρέθη. Ἀνδριάντες οὖν χάλκεοι πρὸ τοῦ σήματος τῆς Κλεοπάτρας, ὃ καλεῖται Μουσώλειον, Ναήρα καὶ Χαρμιόνῃ ἀνετέθησαν διὰ τὸ καὶ μέχρι θανάτου αὐτῇ παραμεῖναι. Εἴρηται δὲ ἡ παροιμία ἐπὶ τῶν μέχρι θανάτου τοῖς εὐεργέταις συγκινδυνεύοντων. Νόμος καὶ χώρ α : ἡ παροιμία αὕτη λέγεται διὰ τὸ ἕκαστον ἔθνος ἰδίους νόμοις χρῆσθαι.

5 25 Πέρσαι μὲν γὰρ μεθύοντες βουλευόνται καὶ τοὺς βασιλεῖς αὐτῶν ὡς θεοὺς προσκυνοῦσι· καὶ οἱ μὲν ἴσοι ἀλλήλους καταφιλοῦσιν, οἱ δὲ ταπεινότεροι τῶν παρειῶν τῶν μειζόνων μόνων τυγχάνουσι· τὰ δὲ γεννηθέντα αὐτοῖς παιδιά μετὰ τετραετίαν βλέπουσι. Καὶ ἄλλα εἰσὶ παρ' αὐτοῖς, οἷς μόνον κατὰ ἴδιον ἔθος χρῶνται. Γόρδιοι τὸν παχύτατον ἑαυτῶν βασιλέα αἰροῦνται. Συρακοὶ τὸ διάδημα τῷ μακροτάτῳ διδόασιν. Ὡς δὲ τινες φασὶ, τῷ μακροτάτῳ ἔχοντι τὴν κεφαλὴν. Στυμφαλοὶ τιμῶσι γυναῖκα τὴν πλείοσιν ἀνδράσι προσομιλήσασαν. Ὅρειοι Μασσαγέται ἐν ταῖς ὁδοῖς πλησιάζουσι. Σαυρομάται παρὰ πότον τὰς θυγατέρας πιπράσκουσι. Μαζούσιος δὲ γυναικὶ οὐ μίγνυται, εἰ μὴ πολεμίαν ἔλῃ. Τιβαρηνοὶ, τῶν γυναικῶν τεκουσῶν, αὐτοὶ τὰς κεφαλὰς δέονται καὶ κατακλίνονται. Παρὰ τοῖς Κερκεταίοις οἱ ἐργάται τὰ φορτία βαστάζουσιν, ἄχρις οὗ τις αὐτὰ ὠνήσεται. Ἰσηδόνες τοὺς γονεῖς ἐσθίουσι, χωρὶς τῆς κεφαλῆς· τὴν δὲ κεφαλὴν χρυσοῦσι. Τραυσοὶ ἐπὶ μὲν τοῖς γεννωμένοις δακρύουσι, ἐπὶ δὲ ἀποθνήσκουσι χαίρουσι. Βακχεῖριοι, ἐὰν [μὴ] ἀπὸ νόσου σωθῶσι, κυσὶν ἑαυτοὺς παραβάλλουσι. Ὀργεμπαῖοι οἰκίας οὐκ ἔχουσιν, οὐδὲ ἔμψυχόν τι σιτοῦνται. Εἰσὶ δὲ καὶ σὺν γυναιξὶ φαλακροὶ διὰ φύσιν ὕδατος οὗ πίνουσι. Θυσσαγέται τοῖς θεοῖς τὰ ὀστά θύουσιν, αὐτοὶ τὰς σάρκας ἐσθίοντες. Ταυροσκύθαι ἀνθρώπους θύουσι. Βυζωνοὶ μεσόγειοι βοῦς ἀμέλγοντες μόνῃ ταύτῃ τροφῇ χρῶνται. Οἱ κατὰ τὴν ἡμετέραν οἰκουμένην Ἰβηρες κυνῶν ἀγέλην τρέφουσιν ἀντὶ προβάτων. Αἰθίοπες δὲ οἱ λεγόμενοι Κολχεῖς, ὑάινας. Διὰ ταῦτα ἡ παροιμία εἴρηται. Ξένος ἔλθοι ὅστις ὀνήσε ι : ταύτην φησὶ Θεόπομπος ὑπὸ Φιλίππου πρῶτον λεχθῆναι.

5 26 Θετταλῶν γὰρ καταστρεψάμενος πόλιν καὶ τοὺς αὐτόθι ξένους πωλήσας, χλευάζων εἶπεν, Ἔλθοι ξένος ὅστις ὀνήσε ι . Ξαίνεις εἰς πῦρ : λέγεται ἡ παροιμία αὕτη ἐπὶ τῶν μάτην κακοπαθόντων.

5 28 Οὐκ ἐπαινεθείης οὐ δ' ἐν περιδείπνῳ : ἐπὶ τῶν σφόδρα πονηρῶν ἡ παροιμία λέγεται, καὶ μηδὲ τοῦ τυχόντος ἐπαίνου ἀξίων. Εἰώθεσαν γὰρ οἱ παλαιοὶ ἐν τοῖς περιδείπνοις τὸν τελευτήσαντα ἐπαινεῖν, καὶ εἰ φαῦλος ἦν. Οἰνότη τὴν χαράδραν : ἡ παροιμία αὕτη λέγεται ἐπὶ τῶν ἑαυτοῖς κακὸν τι ἐφελκομένων.

5 29 Οἰνότη γὰρ δῆμός ἐστι τῆς Ἀττικῆς· οἱ δὲ οἰκοῦντες αὐτόθι χαράδραν ὑπὲρ αὐτῶν φερομένην παρέτρεψαν εἰς τὴν ἑαυτῶν χώραν. Πολλὴ δὲ γενομένη ἡ χαράδρα ἐλυμήνατο αὐτῶν τὰ γεώργια, καὶ τὰς οἰκίας κατέβαλεν. Ὁ Κρῆς τὴν θάλατταν : ἐπὶ τῶν ἐν οἷς διαφέρουσι ταῦτα φεύγειν προσποιουμένων ἡ παροιμία ἐστίν· ἐπειδὴ ναυτικώτατοι οἱ Κρῆτες ἐγένοντο.

5 30 Μέμνηται ταύτης Ἀλκαῖος. Οὐ φροντὶς Ἰποκλείδῃ : Ἰποκλείδης μετὰ καὶ ἄλλων πολλῶν ἐμνηστεύσατο τὴν Κλεισθένης τοῦ Σικυωνίου θυγατέρα.

5 31

Τοῦ δὲ Κλεισθένους ἐν ἐνιαυτῷ ὅλῳ δοκιμάζοντος τοὺς μνηστῆρας, ὁ Ἴπποκλείδης ἐν συμποσίῳ ἐπὶ κεφαλὴν κυβιστήσας, ἄνω περιῆγε τοὺς πόδας. Τοῦ δὲ Κλεισθένους εἰπόντος, Ἐξωρχήσω τὸν γάμο ν· ὁ Ἴπποκλείδης ἔφη, Οὐ φροντὶς Ἴπποκλείδῃ. Οὐ νυκτιπλοεῖς : ἐπὶ τῶν μὴ ἀκριβῶς τι ποιούντων.

5 32 Ἡ γὰρ νύξ ἀκριβεστέρα τῆς ἡμέρας τοῖς πελαγοδρομοῦσι, διὰ τὰς τῶν ἄστρων σημειώσεις. Ὁ δὲ Χρύσιππος ἀφελὼν τὴν οὐ ἀπόφασιν, Νυκτιπλοεῖς εἶπεν. Οὐκ ἄνευ γε Θησέως : Θησεὺς πολλοῖς ἀριστεῦσι συνηγωνίσατο.

5 33 Τῷ γὰρ Μελεάγρῳ συνήργησε πρὸς τὴν τοῦ Καλυδωνίου κάπρου θήραν, τῷ Πειρίθῳ συνεμάχησε κατὰ τῶν Κενταύρων καὶ Ἡρακλεῖ πρὸς τὰς Ἀμαζόνας. Ὄταν οὖν θαυμαστόν τιπραχθῇ οὐχ ὑπὸ μόνου τινός, εἰώθαμεν λέγειν αὐτῷ, Οὐκ ἄνευ γε Θησέως. Ἡ δὲ περὶ τοῦ Μελεάγρου ἱστορία καὶ τοῦ Καλυδωνίου συὸς οὕτως ἔχει· Μελεάγρου γεννηθέντος φασὶ τὰς Μοίρας παραγενομένης εἰπεῖν, Τότε τελευτήσει Μελεάγρος, ὅταν ὁ καιόμενος ἐπὶ τῆς ἐσχάρας δαλὸς κατακαῇ. Τοῦτο ἀκούσασα ἡ μήτηρ αὐτοῦ Ἀλθαία, τὸν δαλὸν ἀνείλετο, καὶ κατέθετο εἰς λάρνακα. Μελεάγρος δὲ ἀνὴρ γενναῖος γενόμενος τόνδε τὸν τρόπον ἐτελεύτησεν. Οἶνεὺς ὁ τούτου πατὴρ τὰς ἀπαρχὰς τῶν ἐτησίων καρπῶν τοῖς θεοῖς θύων, τῆς Ἀρτέμιδος ἐπελάθετο. Ἡ δὲ ὀργισθεῖσα κάπρον ἐφῆκεν ἄγριον, μεγέθει τε καὶ ῥώμῃ ἕξοχον, ὃς τὴν γῆν τῶν Καλυδωνίων διέφθειρε καὶ τοὺς καρποὺς ἐλυμαίνετο. Ἐπὶ τοῦτον τὸν κάπρον τοὺς ἀρίστους ἐκ τῆς Ἑλλάδος πάντας συνεκάλεσεν· καὶ τῷ κτείνοντι τὸν θῆρα τὴν δорὰν δώσειν ἀριστεῖον ἐπηγγείλατο. Πολλῶν οὖν συνελθόντων, καὶ ὁ Μελεάγρος ἐπὶ τὴν θήραν ἐξῆλθε, σύμμαχον προσκαλεσάμενος τὸν Θησέα. Συνελθούσης δὲ μετὰ τῶν ἀριστέρων καὶ Ἀταλάντης τῆς θυγατρὸς τοῦ Σχοινέως, κοινῇ τὸν κάπρον περιέστησαν ἅπαντες. Πρώτη μὲν οὖν Ἀταλάντη τὸν κάπρον εἰς τὰ νῶτα ἐτόξευσε· Μελεάγρος δὲ κατὰ τοῦ κενεῶνος πλήξας ἀπέκτεινε, καὶ λαβὼν τὸ δέρας Ἀταλάντῃ χαριζόμενος ἔδωκε. Παρόντων δὲ ἐκεῖσε καὶ τῶν Θεστίου παίδων, τῶν ἀδελφῶν τῆς Ἀλθαίας, καὶ ἀδοξούντων εἰ τὰ ἀριστεῖα γυνὴ λήψεται, τὸ δέρας ἐξ Ἀταλάντης ἀφείλοντο, λέγοντες κατὰ γένος αὐτῆς διαφέρειν, εἰ Μελεάγρος λαμβάνειν μὴ προαιροῖτο. Ὀργισθεὶς δὲ Μελεάγρος τοὺς μὲν Θεστίου παῖδας ἀπέκτεινε, τὸ δὲ δέρας Ἀταλάντῃ ἔδωκεν. Ἀλθαία δὲ λυπηθεῖσα ἐπὶ τῇ τῶν ἀδελφῶν ἀπωλείᾳ τὸν δαλὸν ἀνῆψεν, καὶ ὁ Μελεάγρος ἐξαίφνης ἀπέθανε. Συνεμάχησε δὲ τῷ Πειρίθῳ Θησεὺς, ὅτε κατὰ τῶν Κενταύρων συνεστήσατο πόλεμον. Πειρίθους γὰρ Ἴπποδάμειαν μνηστευόμενος, εἰστία Κενταύρους ὡς συγγενεῖς ὄντας αὐτῇ. Ἀσυνήθως δὲ ἔχοντες οἴνου, ἀφειδῶς ἐμφορησάμενοι ἐμέθυον, καὶ εἰσαγομένην τὴν νύμφην ἐπεχείρουν βιάζεσθαι. Ὁ δὲ Πειρίθους μετὰ Θησέως καθοπλισάμενος μάχην συνῆψε. Καὶ πολλοὺς ὁ Θησεὺς ἀπ' αὐτῶν ἀνείλεν. Ἀπῆλθε δὲ Θησεὺς καὶ μετὰ Ἡρακλέους πρὸς Ἀμαζόνας. Εὐρυσθέως γὰρ ἐπιτάξαντος Ἡρακλεῖ κομίσαι τὸν Ἴππολύτης ζωστῆρα, τῆς τῶν Ἀμαζόνων βασιλείας, ἀπελθὼν Ἡρακλῆς ἐζήτει τοῦτον. Τῆς δὲ συνθεμένης δοῦναι, Ἥρα μανίαν φυλάττουσα πρὸς αὐτὸν, εἰκασθεῖσα μιᾷ τῶν Ἀμαζόνων περιήει πάσαις λέγουσα, ὅτι ὁ παραβαλὼν ξένος τὴν βασιλίδαν βιάζεται, καὶ ταύτης τὸν ζωστῆρα, ὃν ἐξ Ἄρεος εἰς δεῖγμα τῆς βασιλείας εἴληφεν, ἀφελέσθαι βούλεται.

5 33 (50) Τοῦτο ἀκούσασα Ἀμαζόνες, ἐφωπλισμέναι κατὰ τοῦ Ἡρακλέους ἐξήρσαν. Νομίσας δὲ Ἡρακλῆς ἐκ δόλου τοῦτο γενέσθαι, τὴν μὲν Ἴππολύτην κτείνας τὸν ζωστῆρα ἀφαιρεῖται, πρὸς δὲ τὰς λοιπὰς ἀγωνισάμενος ἀποπλεῖ. Διὰ τοῦτο ὕστερον βουλόμενος Ἡρακλῆς Ἀμαζόνας ἀμύνασθαι, ἐστράτευσε κατ' αὐτῶν, συμπαραλαβὼν καὶ Θησέα εἰς συμμαχίαν, ἃς καὶ κατεπολέμησε παρ' αὐτοῦ συμμαχοῦμενος. Οὐδὲ πυρφόρος ἐλείφθη : ἐπὶ τῶν μεγάλων κινδύνων εἴρηται ἡ παροιμία· ἐπειδὴ πάσης πολεμικῆς παρασκευῆς ἔδει τὸν μάντιν ἡγεῖσθαι, δάφνης ἔχοντα κλάδον καὶ στέμματα [καὶ λαμπάδα]· καὶ τούτου νόμος ἦν μόνου φεῖδεσθαι τοὺς πολεμίους.

- 5 34 Ἐπὶ τοίνυν τῶν πανωλεθρία διεφθαρμένων καιρὸν ἔσχεν ἡ παροιμία. Ὁ σκνῖψ ἐν χώρ α : ἐπὶ τῶν ταχέως μεταπηδόντων ἡ παροιμία εἴρηται.
- 5 35 Σκνῖψ γάρ ἐστι θηρίδιον ξυλοφάγον, ἀπὸ τόπου εἰς τόπον μεταπηδῶν. Μέννηται ταύτης Στράττις. Οἶδε Πυλαία ταῦτα καὶ Τυττυγία ς : ὁ Τυττυγίας ἀνδραποδιστὴς ἦν· ἐπώλει δὲ ἐν τῇ Πυλαίᾳ τὰ ἀλλότρια.
- 5 36 Τάττεται δὲ ἡ παροιμία κατὰ τῶν ἀλλότρια ἀρπαζόντων καὶ πωλούντων. Οὐ παντὸς ἀνδρὸς ἐς Κόρινθον ἔσθ' ὁ πλοῦς : Κόρινθος πολλὰς εἶχεν ἐταίρας καὶ πολυτελεῖς, αἱ τοὺς ἀφικομένους τῶν ξένων ἐδασμολόγουν, τὰ ἐφόδια αὐτῶν ἀναλαμβάνουσαι.
- 5 37 Διὰ γοῦν τοῦτο ἐπὶ τῶν τρυφᾶν βουλομένων [ἀπόρων] εἰρῆσθαι τὴν παροιμίαν. Ὅνου πόκους ζητεῖ ς : ἐπὶ τῶν ἀνυπόστατα ζητούντων.
- 5 38 Παρόσον τὴν ὄνον οὔτε πέξαι τίς δύναται οὔτε κεῖραι. Λέγεται δὲ καὶ Ὅνον κείρει ς , ἐπὶ τῶν ἀνηνύτοις ἐπιχειρούντων. Ὅνου παρακύψεω ς : μέννηται ταύτης Μένανδρος ἐν Ἱερείᾳ.
- 5 39 Λέγουσι δὲ, ὅτι κεραμεὺς τις ἔτρεφε πολλὰς ὄρνιθας ἐν τῷ ἐργαστηρίῳ· ὄνος δὲ παριῶν, ἀκολουθοῦντος ἀμελῶς τοῦ ὀνηλάτου, παρακύψας διὰ τῆς θυρίδος ἀνεσόβησε τὰς ὄρνιθας, καὶ τὰ ἐν τῷ ἐργαστηρίῳ συνέτριψαν σκευή. Ὁ τοίνυν κύριος τοῦ ἐργαστηρίου ἐπὶ κρίσιν ἤγε τὸν ὀνηλάτην. Ἐρωτώμενος δὲ ἐκεῖνος ὑπὸ τῶν ἀπαντώντων, τίνας κρίνοιτο, ἔλεγε, Παρακύψεως ὄνο υ . Ἐπὶ τῶν καταγελάστως οὖν συκοφαντούμενων εἴρηται ἡ παροιμία. Οὐδὲν πρὸς τὸν Διόνυσον ς : ἐπὶ τῶν τὰ μὴ προσήκοντα τοῖς ὑποκειμένοις λεγόντων ἡ παροιμία εἴρηται.
- 5 40 Ἐπειδὴ τῶν χορῶν ἐξ ἀρχῆς εἰθισμένων διθύραμβον ᾄδειν εἰς τὸν Διόνυσον, οἱ ποιηταὶ ὕστερον ἐκβάντες τὴν συνήθειαν ταύτην, Αἴαντας καὶ Κενταύρους γράφειν ἐπεχειροῦν. Ὅθεν οἱ θεώμενοι σκώπτοντες ἔλεγον, Οὐδὲν πρὸς τὸν Διόνυσον ς . Διὰ γοῦν τοῦτο τοὺς Σατύρους ὕστερον ἔδοξεν αὐτοῖς προεισάγειν, ἵνα μὴ δοκῶσιν ἐπιλανθάνεσθαι τοῦ θεοῦ. Οἶδα Σίμωνα καὶ Σίμων ἐμ' ἑ : Τελχίνων φύσει βασκάνων ὄντων, (καὶ γὰρ τῷ τῆς Στυγὸς ὕδατι τὴν γῆν καταβρβαίνοντες ἄγονον ἐποιοῦν,) δύο ἐγένοντο ἡγεμόνες, Σίμων καὶ Νίκων.
- 5 41 Ὑπερίσχυε δὲ ὁ Σίμων κακοτροπώτατος ὢν, ὥστε τὴν ἐπὶ Νίκωνι φήμην ἀπαλεῖψαι. Διόπερ οἱ παροιμιαζόμενοι μόνον τὸν Σίμωνα ὀνομάζουσι. Λεχθείη δ' ἂν ἡ παροιμία ἐπὶ τῶν ἀλλήλους ἐπὶ κακίᾳ γινωσκόντων. Ὅνω τις ἔλεγε μῦθο ν · ὁ δὲ τὰ ὦτα ἐκίνηε ι : εἰς ἀναισθησίαν τινῶν ἡ παροιμία εἴρηται κατ' ἀμφοτέρω.
- 5 42 Τό τε γὰρ ζῶον νωχελὲς ἐπὶ τὰ ἔργα καὶ τὰ ὦτα κινεῖ, οἷονεὶ πρὸ τοῦ τινὰ λαλῆσαι πάντα ἀκήκοεν· ὅπερ ἐστὶ καὶ αὐτὸ ἀναισθησίας. Πῶς γὰρ ἂν δύναιτό τις ἐγνωσκέναι τὰ μὴ λαληθέντα αὐτῷ, κἂν ὦτα μεγάλα ὥσπερ ὄνος ἔχη; Οἰδίποδος ἀρ' α : ταύτης μέννηται Αἰσχύλος ἐν τοῖς Ἑπτὰ ἐπὶ Θήβας.
- 5 43 Ἰστορεῖται δὲ, ὅτι Ἐτεοκλῆς καὶ Πολυνείκης, δι' ἔθους ἔχοντες πέμπειν τῷ Οἰδίποδι ἐκάστου ἱερείου τὸν ὦμον, ἐπιλαθόμενοι ἰσχίον ἔπεμψαν· ὁ δὲ νομίσας ὑβρίσθαι, κατηράσατο αὐτοῖς. Ἄλλοι δὲ λέγουσιν, ὅτι μετὰ τὸ ἀναγνωρισθῆναι Οἰδίπους τῇ μητρὶ αὐτοῦ Ἰοκάστη, τὰς ἰδίας ὄψεις ἐτύφλωσεν. Γνόντων δὲ τῶν ἐγχωρίων τὸ γενόμενον μῦσος, καὶ τῶν Θηβαίων Οἰδίπουν ἐξελαυνόντων, τοῖς παισὶ κατηράσατο, ἐπεὶ διωκομένῳ τῆς πόλεως οὐκ ἐπήμυναν· διὰ τοῦτο καὶ ὑπ' ἀλλήλων ὕστερον ἀνηρέθησαν. Οἰταῖος δαίμων ν : Κλέαρχός φησιν, ὅτι δαίμων τις Οἰταῖος ἐπωνομάσθη, ὃς ὕβριν καὶ ὑπερηφανίαν πάνυ ἐμίσησεν.
- 5 45 Οἶω μ' ὁ δαίμων τέρατι συγκαθεῖρξε ν : ἐπὶ τῶν δυσανασχετούντων ἐπὶ τινὶ δυσχερεῖ πράγματι λέγεται ἡ παροιμία. Κύκλωψ γάρ ἐστι δρᾶμα Φιλοξένου τοῦ ποιητοῦ, ἐν ᾧ ὁ Ὀδυσσεὺς περισχεθεὶς τῷ τοῦ Κύκλωπος σπηλαίῳ λέγει, Οἶω μ' ὁ δαίμων τέρατι συγκαθεῖρξε ν . Ὅσα Μῦς ἐν Πίσσῃ η : αὕτη ἡ παροιμία εἴρηται ἐπὶ τῶν νενικηκότων τοὺς ἀνταγωνιστὰς διὰ πολλοῦ

πόνου· Μῦς γὰρ Ταραντῖνος πύκτης ἐν Πίσῃ ἀγωνιζόμενος, καὶ πολλοὺς ἔχων ἀντιμάχους, πολλὰς πληγὰς λαβὼν, μόλις ἐνίκησεν.

- 5 47 Οὐδὲν ἱερὸν ὑπάρχει ς : Κλέαρχός φησιν, ὅτι Ἡρακλῆς ἰδὼν τὸν Ἄδωνιν ἰδρυμένον, ἔφη, Οὐδὲν ἱερὸν . Εἴρηται οὖν ἡ παροιμία ἐπὶ τῶν παντελῶς εὐτελῶν καὶ ἀχρήστων. Οὗτος ἄλλος Ἡρακλῆς : Κλέαρχος ἐξηγούμενος τὴν παροιμίαν φησὶ τὸν Βριαρέω καλούμενον Ἡρακλέα ἐλθεῖν εἰς Δελφοὺς, καὶ λαβόντα τι τῶν ἐκεῖ κειμηλίων κατὰ τι παλαιὸν ἔθος, ὀρμήσαι ἐπὶ τὰς Ἡρακλέους στήλας καλουμένας καὶ τῶν ἐκεῖ περιγενέσθαι.
- 5 48 Χρόνῳ δὲ ὕστερον τὸν Τύριον Ἡρακλέα ἐλθεῖν εἰς Δελφοὺς χρησόμενον τῷ μαντείῳ· τὸν δὲ θεὸν προσειπεῖν αὐτὸν ἄλλον Ἡρακλέα· καὶ οὕτω τὴν παροιμίαν κρατῆσαι. Οὐδὲ Ἡρακλῆς πρὸς δύο ο : φασὶν Ἡρακλέα θέντα τὸν Ὀλυμπιακὸν ἀγῶνα, πιστεύσαντά τε τῇ ἑαυτοῦ δυνάμει, τῇ δευτέρᾳ πενταετηρίδι πρὸς δύο πυκτεύσαντα ἡττηθῆναι.
- 5 49 Λέγουσι δὲ τούτους εἶναι οἱ μὲν Λάϊον καὶ Φέρανδρον· οἱ δὲ Κτέατον καὶ Εὐρυτον. Οἱ Κρήτες τὴν θυσίαν : Ἀγαμέμνων, ὥς φασι, χειμασθεὶς κατηνέχθη εἰς Κρήτην, καὶ ἀναβὰς εἰς τὸ Πολυρρήνιον, θυσίαν ἐπετέλει.
- 5 50 Ἐν τούτῳ δὲ οἱ αἰχμάλωτοι τὰς ναῦς ἐνέπρησαν· οὗ ἀπαγγελθέντος αὐτῷ, μεσοῦσης τῆς θυσίας, τὸ μὲν καίόμενον ἱερεῖον καταλιπεῖν λέγεται, ἐλθεῖν δὲ πρὸς θάλασσαν ταραχθέντα, καὶ μίαν μόλις εὐρόντα ναῦν, ἐπ' αὐτῆς ἀναχθῆναι, πολλὰ καταρασάμενον τοῖς τὴν χώραν οἰκοῦσιν. Ὅθεν εἴ ποτε ταραχώδης θυσία γένοιτο, Κρητικὴν καλεῖσθαι Ὁ Σικελὸς τὴν θάλασσαν ν : Σικελός, φασιν, ἔμπορος σῦκα ἄγων ἐναυάγησεν· εἶτα ἐπὶ πέτρας καθήμενος, καὶ ὀρῶν τὴν θάλασσαν ἐν γαλήνῃ, ἔφη, Οἶδα ὃ θέλει ι · σῦκα θέλει ι .
- 5 52 Ὅπου αἱ ἔλαφοι τὰ κέρατα ἀποβάλλουσι ν : ὁ Δήμων φησὶν ἐν τοῖς τραχέσι καὶ δυσβάτοις τόποις τοὺς ἐλάφους προστρίβοντας τὰ κέρατα πρὸς τὰς θάμνους, ἀποβάλλειν αὐτά. Ὅθεν ἐπὶ τῶν ἐργώδεις τὰς διατριβὰς ποιουμένων εἰρησθαι τὴν παροιμίαν. Οὗ θ ' ὕετα ι , οὗ θ ' ἡλιοῦτα ι : ἡ παροιμία εἴρηται ἐπὶ τῶν ἔξω πάσης φροντίδος ἐστώτων, τουτέστιν, Οὔτε βρέχετα ι , οὔτε ἡλιοβολεῖτα ι .
- 5 54 Οὐδὲ τὸ Δίωνος γρ ὕ : οὗτος ὁ Δίων Ἀλεξανδρεὺς μὲν ἦν τὸ γένος, διαβόητος δὲ ἐπὶ φιλοσοφίᾳ, ἔχων ἀδελφὸν παλαιστήν, Τόψιον ἐπικαλούμενον. Λοιδορούμενος δὲ ὑπὸ τινος τῶν ἀνταγωνιστῶν αὐτοῦ καὶ ἀκούων ῥητὰ καὶ ἄρρητα, καίτοι πολλοῦ ὄχλου ἐπακολουθοῦντος, αὐτὸς μὲν οὐδὲν ἐφθέγγατο, κατεσταλμένον [αὐτὸν κατὰ] τὸ τῆς φιλοσοφίας παράγγελμα τηρῶν· ἐντὸς δὲ τοῦ ἰδίου πυλῶνος γενόμενος καὶ μηδὲν ὀργῆς ὑποφήνας εἶπε πρὸς τὸν νεανίαν οὐδὲ γρ ὕ . ὁ δὲ ἀθύμησας ἀπήγγατο. Εἴρηται δὲ καὶ παρὰ τοῖς Ἀττικοῖς τὸ γρ ὕ ἐπὶ τοῦ μικροῦ καὶ τοῦ τυχόντος. Καὶ γὰρ τὸν ἐν τοῖς ὄνυξι ρύπον λέγουσι γρ ὕ , καὶ γρυτάρια τὰ κατὰ τὴν οἰκίαν λεπτὰ σκευάρια, καὶ γρυτοπώλην τὸν τὰ σκευάρια πωλοῦντα. Οὐ δ ' ἵκταρ βάλλει ν : τὸ ἵκταρ σημαίνει ἐγγύς· τουτέστιν οὐδὲ ἐγγύς ἐστιν· εἴρηται δὲ κατὰ γλῶτταν, ὥσπερ τὸ Διωλύγιον κακὸν σημαίνει τὸ μέγα.
- 5 55 Μέμνηται δὲ ἀμφοτέρων ὁ Πλάτων. τοῦ μὲν διωλύγιον ἐν Θεαιτήτῳ, τοῦ δ' ἵκταρ βάλλειν ἐν Πολιτείᾳ. Ὅρτυξ ἔσωσεν Ἡρακλῆ τὸν καρτερό ν : αὕτη παρ' οὐδενὶ τῶν ἀρχαίων ἐστί.
- 5 56 λέγεται δὲ ἐπὶ τῶν σωζομένων ἀφ' ὧν οὐκ ἤλπισαν. Φησὶ δὲ Εὐδοξος Ἡρακλέα τὸν Τύριον ὑπὸ Τυφῶνος διαφθαρῆναι· τὸν Ἰόλαον δὲ ἅπαντα πράττοντα διὰ τὸ ἀναστῆσαι τὸν Ἡρακλέα, τὸν ὄρτυγα, ὃ ἔχαιρεν Ἡρακλῆς, ζῶντα καῦσαι· ἐκ δὲ τῆς κνίσσης ἀναβιῶναι τὸν Ἡρακλέα. Οἴκοι τὰ Μιλήσι α : ἡ παροιμία τέτακται ἐπὶ τῶν ὅπου μὴ προσήκει τὴν τρυφὴν ἐπιδεικνυμένων.
- 5 57 Ἀρισταγόρας γὰρ ὁ Μιλήσιος ἐλθὼν ποτε εἰς Λακεδαίμονα ἠξίου βοηθεῖν τοῖς Ἴωσι πολεμουμένοις ὑπὸ Περσῶν· ἐδημηγόρει δὲ ἐσθῆτα ἔχων πολυτελῆ καὶ τὴν ἄλλην τρυφὴν τὴν

- Ἰωνικήν. Εἶπεν οὖν τις τρὸς αὐτὸν τῶν Ἐφόρων, Οἴκοι τὰ Μιλήσι α . Ὁ παῖς τὸν κρύσταλλον : ἐπὶ τῶν μήτε κατέχειν δυναμένων μήτε μεθεῖναι βουλομένων ἢ παροιμία εἴρηται.
- 5 58 Μέμνηται αὐτῆς Σοφοκλῆς Ἀχιλλέως ἐρασταῖς. Ὁ Σκύθης τὸν ἵππον ν : ἐπὶ τῶν κρύφα τινὸς ἐφιεμένων, φανερώς δὲ ἀπωθουμένων καὶ διαπτυνόντων αὐτὸ εἴρηται ἢ παροιμία.
- 5 59 Μαρτυρεῖ δὲ καὶ Πίνδαρος λέγων· Ἄνδρες τινὲς ἀκκιζόμενοι Σκύθαι νεκρὸν ἵππον στυγέοισιν λόγῳ κτάμενον ἐν φάε ι · κρυφᾷ δὲ σκολιοῦς γένυσιν ἀνδέροισιν πόδας ἡδὲ κεφαλὰς . Οὐκ εἰμὶ τούτων τῶν ἡρώων ν : αὕτη τέτακται ἐπὶ τῶν βουλομένων εὖ ποιεῖν· οἱ γὰρ ἥρωες κακοῦν ἔτοιμοι μᾶλλον, ἢ εὐεργετεῖν, ὥς φησι Μένανδρος ἐν Συνεφήβοις.
- 5 61 Πιτάνη εἰμὶ ι : αὕτη παρ' Ἀλκαίῳ κεῖται. Λέγεται δὲ κατὰ τῶν πυκναῖς συμφοραῖς περιπιπτόντων ἅμα καὶ εὐπραγίαις παρόσον καὶ τῇ Πιτάνῃ τοιαῦτα συνέβη πράγματα, ὧν καὶ Ἑλλάνικος μέμνηται· φησὶ γὰρ αὐτὴν ὑπὸ Πελασγῶν ἀνδραποδισθῆναι καὶ πάλιν ὑπὸ Ἑρυθραίων ἐλευθερωθῆναι. Πάντα κάλων σεῖε : παροιμία ἐπὶ τῶν πάσῃ προθυμίᾳ χρωμένων παρῆκται δὲ ἀπὸ τῶν τὰ ἄρμενα χαλόντων.
- 5 63 Πάντα λίθον κίνε ι : παροιμία. Ὅτε γὰρ Ξέρξης ἐπὶ τοὺς Ἑλληνας ἐπεστράτευσεν, ἡττηθεὶς περὶ Σαλαμίνα, αὐτὸς μὲν ἀνέξευξε, Μαρδόνιον δὲ κατέλιπε πολεμήσοντα τοῖς Ἑλλησιν. Ἡττηθέντος δὲ καὶ τούτου τὴν ἐν Πλαταιαῖς μάχην, φήμη τις κατέσχευεν, ὥς ἐν τῷ περιβόλῳ τῆς σκηνῆς ὁ Μαρδόνιος θησαυρὸν καταλέλοιπε. Πριάμενος οὖν Πολυκράτης ὁ Θηβαῖος τὸν τόπον, χρόνον μὲν πολὺν ἐζήτει τὸν θησαυρὸν· ὥς δ' οὐδὲν ἐπέραινε, πέμψας εἰς Δελφοὺς ἐπηρώτα, πῶς ἂν εὔροι τὰ χρήματα. Τὸν δὲ Ἀπόλλωνα ἀποκρίνασθαί φησι, πάντα λίθον κίνε ι · ὅθεν ἢ παροιμία ἐκράτησεν. Πολυκράτης μητέρα νέμε ι : μέμνηται ταύτης Δοῦρις· λέγει δὲ ὅτι Πολυκράτης ὁ Σάμιος τῶν ἐν τῷ πολέμῳ ἀποθανόντων τὰς μητέρας συναγαγὼν, δέδωκε τοῖς πλουσίοις τῶν πολιτῶν τρέφειν, πρὸς ἕκαστον λέγων ὅτι, Μητέρα σοι ταύτην δίδωμι .
- 5 64 Ὅθεν ἢ παροιμία ἐκράτησεν. Παρεξηυλημένος τὸν νοῦν ν : ὑπὸ γήρως τὸν νοῦν παρεξηυλημένον ἔχων, ἀμυδρὸν ἢ διεφθορότα.
- 5 65 Μετενήνεκται δὲ ἀπὸ τῶν γλωσσιδίων τῶν ἐν τοῖς αὐλοῖς· οἱ γὰρ κατατετριμμένοι ἐξηυλῆσθαι λέγονται. Πτωχοῦ πῆρα οὐ πίμπλαται ι : τοῦτο παρὰ Καλλιμάχῳ ἐπὶ τῶν ἀπλήστων εἴρηται πτωχῶν.
- 5 67 Πόλεις παίζει ν : μέμνηται ταύτης Κρατίνος ἐν Δραπέτισιν· ἢ δὲ πόλις εἰδός, ἐστὶ παιδιᾶς πεττευτικῆς. Καὶ δοκεῖ μετενηνέχθαι ἀπὸ τῶν ταῖς ψήφοις παιζόντων, ταῖς λεγομέναις νῦν χώραις , τότε δὲ πόλεσι ν . Πόλ λ ' οἱ δ ' ἀλώπη ξ , ἀλ λ ' ἐχῖνος ἐν μέγ α : μέμνηται ταύτης Ἀρχίλοχος ἐν ἐπωδῇ.
- 5 68 Γράφει δὲ καὶ Ὅμηρος τὸν στίχον. Φησὶ δὲ καὶ Ἴων ὁ τραγικός· Ἀλ λ ' ἔν τε χέρσῳ τὰς λέοντος ἦνεσα καὶ τὰς ἐχίνου μᾶλλον οἰζυρὰς τέχνας · ὅς εὔ τ ' ἂν ἄλλων θηρίων ὁσμὴν λάβῃ , στρόβιλος ἀμ φ ' ἄκανθαν εἰλίξας δέμας , κεῖται θιγεῖν τε καὶ δακεῖν ἀμήχανος . Λέγεται δὲ ἢ παροιμία ἐπὶ τῶν πανουργοτάτων. Πῦρ ἐπὶ πῦρ : παροιμία, ἧς μέμνηται Πλάτων.
- 5 69 Καὶ κακὸν ἐπὶ κακῷ . Πρὸς κέντρα λακτίζει ν : παροιμία, ἧς μέμνηται Εὐριπίδης· Πρὸς κέντρα λακτίζοιμι θνητὸς ὧν θεῶ .
- 5 70 Καὶ Αἰσχύλος δὲ ταύτης μέμνηται. Πολλὰ μεταξὺ πέλει κύλικος καὶ χεῖλεος ἄκρο υ : παροιμία λεχθεῖσα ἐξ αἰτίας τοιαύτης· Ἀγκαῖος παῖς Ποσειδῶνος φυτεύων ἀμπελῶνα βαρέως ἐπέκειτο τοῖς οἰκέταις.
- 5 71 Εἷς δὲ τῶν οἰκετῶν ἔφη, μὴ μεταλήψεσθαι τὸν δεσπότην τοῦ καρποῦ. Ὁ δὲ Ἀγκαῖος ἐπειδὴ ὁ καρπὸς ἐφθάκει, χαίρων ἐτρύφα, καὶ τὸν οἰκέτην ἐκέλευσε κεράσαι αὐτῷ. Μέλλων δὲ τὴν κύλικα προσφέρειν τῷ στόματι, ὑπεμίμνησκεν αὐτὸν τοῦ λόγου· ὁ δὲ ἔφη τὸν εἰρημένον

στίχον. Τούτων ἔτι λεγομένων οἰκέτης ἦλθεν ἀπαγγέλλων, ὡς ὑπερμεγέθης σὺς τὸν ὄρχατον λυμαίνεται. Ὁ δὲ Ἀγκαῖος ἀποβαλὼν τὴν πόσιν ἐπὶ τὸν σὺν ὥρμησε καὶ πληγεῖς ὑπ' αὐτοῦ ἐτελεύτησεν. Ὅθεν ἡ παροιμία. Διονύσιος δέ φησιν εἰρῆσθαι αὐτὴν ἀπὸ τῆς Ἀντινόου μνηστευσαμένου τὴν Πηνελόπην συμφορᾶς. Προσαγόμενος γὰρ τὸ ἔκπωμα ἐτελεύτησε τοξευθεὶς παρὰ τοῦ Ὀδυσσέως. Πενία δὲ σοφίαν ἔλαχεν : κομματικῶς τοῦτο ἐκ τῶν Εὐριπίδου εἴλικυται, παρόσον οἱ πένητες πολλὰς τέχνας ἐπιτηδεύουσιν.

- 5 73 Πάντα χναύματα : λέγουσι τὰ ἀποθραύσματα τῶν ἱτρίων καὶ πλακούντων. Τὸ γοῦν πᾶν χναῦμα σημαίνει, οἶον πᾶν πρᾶγμα . Πᾶσα γῆ πατρίς : τοῦτο μέρος ἐστὶ χρησμοῦ, ὃν ἀνείλεν ὁ θεὸς Μελεῶ τῷ Πελασγῷ περὶ οἰκίσεως μαντευομένων.
- 5 74 Μέμνηται τοῦ χρησμοῦ καὶ Μνασέας καὶ Διονύσιος ὁ Χαλκιδεύς. Πολλοὶ θριοβόλοι , παῦροι δέ τε μάντιες ἄνδρες : Φιλόχορος φησιν ὅτι Νύμφαι κατεῖχον τὸν Παρνασσὸν τροφοὶ Ἀπόλλωνος τρεῖς, καλούμεναι Θριαί, ἅφ' ὧν αἷτε μαντικά ψῆφοι θριαὶ καλοῦνται καὶ τὸ μαντεύεσθαι θριασθαι .
- 5 75 Ἄλλοι δὲ λέγουσι τὴν Ἀθηναίαν εὐρεῖν τὴν διὰ τῶν ψήφων μαντικὴν ἥς εὐδοκιμούσης μᾶλλον τῶν Δελφικῶν χρησμῶν, τὸν Δία χαριζόμενον τῷ Ἀπόλλωνι ψευδῇ καταστήσαι τὴν διὰ τῶν ψήφων μαντικὴν. Πάλιν οὖν τῶν ἀνθρώπων ἐπὶ τοὺς Δελφικοὺς ἐρχομένων χρησμοὺς τὴν Πυθίαν εἰπεῖν. Πολλοὶ θριοβόλοι , παῦροι δέ τε μάντιες ἄνδρες . Πεύκης τρόπον : αὕτη τάττεται κατὰ τῶν πανωλεθρίᾳ ἀπολλυμένων· παρόσον ἡ πεύκη κοπεῖσα οὐκέτι φύεται.
- 5 76 Μέμνηται δὲ αὐτῆς Στάφυλος ὁ Ναυκρατίτης. Πολλοὶ τοι ναρθηκοφόροι , παῦροι δέ τε Βάκχοι : παροιμία ἐπὶ τῶν ψευδῇ δόξαν ἐχόντων.
- 5 78 Πάντα ὀκτώ : Εὐάνδρος ἔφη ὀκτὼ τοὺς πάντων εἶναι κρατοῦντας θεοὺς, Πῦρ, Ὑδωρ, Γῆν, Οὐρανὸν, Σελήνην, Ἥλιον, Μίθραν, Νύκτα. Ἄλλοι δὲ φασιν ἐν Ὀλυμπίᾳ τὰ πάντα εἶναι ἀγωνίσματα ὀκτὼ, Στάδιον, [Δόλιχον,] Δίαυλον, Ὀπλίτην, Πυγμῆν, Παγκράτιον καὶ τὰ λοιπὰ ἅφ' ὧν εἰρῆσθαι πάντα ὀκτὼ. Πυραύστου μόρος : πτηνὸν ἐστὶ ζωῦφιον, ὃ προσιπτάμενον τοῖς λύχνοις καὶ δοκοῦν ἄπτεσθαι τοῦ πυρὸς κατακαίεται.
- 5 79 Μέμνηται καὶ αὐτοῦ Αἰσχύλος εἰπών· Δέδοικα μωρὸν κάρτα πυραύστου μόρον . Εἴρηται δὲ ἡ παροιμία ἐπὶ τῶν ἑαυτοῖς προξενούντων ἀπώλειαν. Πάλαι ποτ' ἦσαν ἄλκιμοι Μιλήσιοι : φασὶ τοὺς Κᾶρας πολεμουμένους ὑπὸ Δαρείου τοῦ Πέρσου, κατὰ τινα παλαιὰν μαντείαν εἰρημένην αὐτοῖς τοὺς ἀλκιμωτάτους προσθέσθαι συμμάχους, ἐλθεῖν εἰς Βραγχίδας, καὶ τὸν ἐκεῖ θεὸν ἐρωτῆσαι, εἰ Μιλησίους πρόσθοιντο συμμάχους· τὸν δὲ ἀποκρίνασθαι, Πάλαι ποτ' ἦσαν ἄλκιμοι Μιλήσιοι .
- 5 80 Οὗτος δὲ ὁ στίχος εἴρηται τὸ πρότερον παρὰ Ἀνακρέοντι, ὃς ἤκμασε μάλιστα κατὰ Κῦρον τὸν Πέρσην. Τρίτος δὲ ἐστὶν ἀπὸ Κύρου Δαρεῖος. Ῥαδαμάνθυος ὄρκος : Κρατῖνός φησιν, ἐπὶ τῷ χηνὶ καὶ τῷ κυνὶ καὶ τοῖς τοιούτοις ὄρκον Ῥαδαμάνθυι ἀνατιθέασιν· ὡς καὶ Σωσικράτης ἐν δευτέρῳ Κρητικῶν· ἵνα μὴ θεοὺς ὀμνύωσιν.
- 5 82 Ῥαμνουσία Νέμεσις : ἐν Ῥαμνοῦντι Νεμέσεως ἵδρυται ἄγαλμα δεκάπηχυν, ὁλόλιθον, ἔργον Φειδίου, ἔχει δὲ ἐν τῇ χειρὶ μηλέας κλάδον· ἐξ οὗ φησιν Ἀντίγονος ὁ Καρύστιος πτύχιόν τι μικρὸν ἐξηρτῆσθαι τὴν ἐπιγραφὴν ἔχον, Ἀγοράκριτος Πάριος ἐποίησεν . Οὐ θαυμαστὸν δέ· καὶ ἄλλοι γὰρ πολλοὶ ἐπὶ τῶν οἰκείων ἔργων ἕτερον ἐπιγεγράψασιν ὄνομα. Εἰκὸς οὖν καὶ τὸν Φειδίαν τῷ Ἀγορακρίτῳ συγκεχωρηκέναι· ἦν γὰρ αὐτοῦ ἐρώμενος, καὶ ἄλλως ἐπτόητο περὶ τὰ παιδικά. Ῥηγίνων δειλότερος : τοὺς δειλοὺς Ῥηγίνοὺς ἔλεγον.
- 5 83 Ξέναρχος γὰρ ὁ Σώφρωνος υἱὸς εἰς δειλίαν ἐκωμώδησε τοὺς Ῥηγίνοὺς. Σικελὸς ὁμφακίζετα : ἐπὶ τῶν τὰ μηδενὸς ἄξια κλεπτόντων λέγεται ἡ παροιμία.

Μετενήνεκται δὲ ἀπὸ τῶν Σικελῶν, τὰς ἀβρώτους ὄμφακας κλεπτόντων. Μέννηται ταύτης Ἐπίχαρμος. Σαρδόνιος γέλω ς : Αἰσχύλος ἐν τοῖς Περὶ παροιμιῶν περὶ τούτου φησὶν οὕτως· « Οἱ τὴν Σαρδῶ κατοικοῦτε ς , Καρχηδονίων ὄντες ἄποικο ι , τοὺς ὑπὲρ τὰ ἑβδομήκοντα ἔτη γεγονότας τῷ Κρόνῳ ἔθυσον γελῶντες καὶ ἀσπαζόμενοι ἀλλήλου ς · αἰσχρὸν γὰρ ἡγοῦντο δακρύειν καὶ θρηγεῖν .

- 5 85 Τὸν οὖν προσποίητον γέλωτα Σαρδόνιον κληθῆνα ι . » Τίμαιος δὲ φησιν αὐτοὺς ἰστάντας τοὺς γονεῖς ἐν οἷς μέλλουσι βάλλεσθαι βόθροις, παίειν σχίζαις καὶ κατακρημνίζειν· φθειρομένους δὲ αὐτοὺς γελᾶν διὰ τὴν ἀπὸ τῶν τέκνων ἀδικίαν καὶ δόξαν τοῦ μακαρίως καὶ καλῶς τελευτᾶν. Τινὲς δὲ ἀπὸ Σαρδόνοϋ τῆς νήσου. Φύεται γάρ τις βοτάνη ἐνταῦθα, ἥς οἱ γευσάμενοι μετὰ σπασμοῦ καὶ γέλωτος ἀποθνήσκουσιν. Ἄλλοι δὲ τὸν καθ' ὑπόκρισιν γέλωτα γινόμενον Σαρδόνιον καλεῖσθαι λέγουσιν, ἀπὸ τοῦ σεσηρέναι τοῖς ὁδοῦσι. Σιμωνίδης δὲ φησι τὸν Τάλω πρὸ τῆς εἰς Κρήτην ἀφίξεως οἰκῆσαι τὴν Σαρδῶ, καὶ πολλοὺς τῶν ἐν ταύτῃ διαφθεῖραι· οὐς τελευτῶντας σεσηρέναι, καὶ ἐκ τούτου ὁ Σαρδόνιος γέλωϋ. Περὶ δὲ τοῦ Τάλω τοιόνδε μυθολογεῖται· φασιν αὐτὸν τοῦ χαλκικοῦ γένους εἶναι· δοθῆναι δὲ Μίνωϊ παρ' Ἡφαίστου εἰς φυλακὴν τῆς νήσου Κρήτης. Οὗτος φλέβα μίαν εἶχεν ἀπὸ αὐχένος ἄχρι σφυρῶν κατατείνουσιν· κατὰ δὲ τὸ δέρμα τῆς φλεβὸς ἥλος διήρειστο χαλκοῦς. Τρὶς δὲ ἐκάστης ἡμέρας τὴν νῆσον περιερχόμενος ὁ Τάλωϋ ἐτήρει. Διὸ καὶ προσπλέουσιν τὴν Ἀργὴν μετὰ Ἰάσονος, ὑποστρέφοντες ἀπὸ Κόλχων, ἐκώλυε τῇ νήσῳ προσορμισθῆναι. Ἀπατηθεὶς δὲ ὑπὸ Μηδείας ἀπέθανεν, ὥς μὲν ἔνιοι λέγουσι, διὰ φαρμάκων αὐτῆς μανίαν ἐμβαλούσης· ὥς δὲ τινες, ὑποσχομένης ποιήσειν ἀθάνατον, καὶ τὸν ἥλον ἐξελούσης, διαρρύέντος τοῦ ἰχώρος σὺν ὄλῳ τῷ αἵματι, οὕτως αὐτὸν τεθνᾶναι. Τινὲς δὲ αὐτὸν τελευτῆσαι λέγουσιν ὑπὸ Ποιάντος εἰς τὸ σφυρὸν τοξευθέντα. Σαρπηδονία ἀκτὴ ἢ : τόπος οὗτος Θράκης, ἀεὶ κλύδωνας ἔχων καὶ κυματιζόμενος, ἱερὸν Ποσειδῶνος.
- 5 86 Ἦστι δὲ καὶ ἑτέρα Σαρπηδονία περὶ Κιλικίαν· καὶ ἄλλη πρὸς τῷ ὠκεανῷ, Γοργόνων οἰκητήριον. Συβαριτικὴ τράπεζ α : ἀντὶ τοῦ ἐν πολυτελείᾳ.
- 5 87 Τρυφηταὶ γὰρ οἱ Συβαρίται. Συβαρίται διὰ πλατεία ς : παροιμία ἐπὶ τῶν σοβαρῶς πορευομένων.
- 5 89 Σικελὸς στρατιώτης ς : παροιμιῶδες. Ἐπεὶ ξένοις ἐχρῶντο στρατιώταις ὥς ἐπὶ πολὺ οἱ ὑπὸ Ἰέρωνα. Σκορακίζει ν : ἀντὶ τοῦ, εἰς κόρακας πέμπειν, ἐκφαυλίζειν.
- 5 91 Σῦκον αἰτεῖ ς : αὕτη λέγεται κατὰ τῶν κολακευόντων. Οἱ γὰρ Ἀθηναῖοι ἐκολάκευον τοὺς γεωργοὺς, βουλόμενοι παρ' αὐτῶν λαμβάνειν τὰ πρῶϊμα σῦκα· οἰωνίζοντο γὰρ αὐτοῖς καὶ πάλιν ἔλθεῖν εἰς νέωτα. Σῦκον ἐ φ ' Ἑρμῇ : παροιμία ἐπὶ τῶν ἐκκειμένων ἐπ' ὠφελείᾳ τοῖς βουλομένοις.
- 5 92 Εἴ ποτε γὰρ φανείη σῦκον, τοῦτο τῷ Ἑρμῇ ἀνατιθέασιν· τοῦτο δὲ οἱ βουλόμενοι ἀνελάμβανον. Σὺν Ἀθηνᾷ καὶ χεῖρα κίνει ι : παροιμία ἐπὶ τοῦ μὴ χρῆναι ἐπὶ ταῖς τῶν θεῶν ἐλπίσι καθημένους ἀργεῖν.
- 5 93 Τίθεται δὲ ἡ παροιμία ἐπὶ γυναικῶν μάλιστα ὀφειλουσῶν ἐργάζεσθαι· ἡ γὰρ Ἀθηνᾶ ἐργάνη. Εἴρηται δὲ ἀπὸ ὀνηλάτου, οὗ ὁ μὲν ὄνος εἰς πηλὸν ἐπεπτώκει· ὁ δὲ, δέον βοηθεῖν, ἐπεκαλεῖτο τὸν Ἡρακλέα. Μέννηται ταύτης τῆς παροιμίας Εὐριπίδης. Ἕτεροι δὲ φασιν ὅτι μέλλων τις ἀγωνίσασθαι, χρησμὸν παρὰ τῆς Ἀθηνᾶς εἴληφεν, ὅτι νικήσει· ἐνστάντος δὲ τοῦ ἀγῶνος εἰσελθὼν εἰς τὸ θέατρον καὶ κάτω βαλὼν τὰς χεῖρας εἰστήκει, ἕως τυπτόμενος ὑπὸ τοῦ ἀνταγωνιστοῦ ἐνικήθη. Συρακουσία τράπεζ α : ἡ πολυτελής.
- 5 94 Ἐδόκουν γὰρ οἱ Σικελιῶται ἀβροδίαιτοι εἶναι μᾶλλον πάντων. Συστομώτερος σκάφη ς : παροιμία ἐπὶ τῶν τὰς σκάφας φερόντων μετοίκων, διὰ τὸ ἀπαρρῆσθαιστον, οἷς οὐδὲ χανεῖν ἐφεῖτο.

- 5 95 Τάττεται δὲ ἐπὶ τῶν μὴ δυναμένων παρῤῥησιάζεσθαι· ἐπειδὴ οἱ μέτοικοι σκάφας ἔφερον ἐν ταῖς πομπαῖς. Μέννηται ταύτης Μένανδρος ἐν τῷ Εὐνούχῳ. Σχῖνον διατρώγει ν : εἰώθασι τὸν σχῖνον τρώγειν οἱ καλλωπιζόμενοι, ἔνεκα τοῦ λευκοῦν τοὺς ὀδόντας· παρ' ὃ καὶ τοὺς τοιοῦτους σχινοτρώκτας λέγουσιν.
- 5 97 Σειρῆν μὲν φίλον ἀγγέλλε ι , ξεῖνον δὲ μέλισσ α : σειρῆνα λέγει οὐ τῶν ὠδικῶν παρθένων μίαν, ἀλλὰ ζῶον ὑπόπτερον μελίσση ἑοικὸς, ὥς φησιν Ἀριστοτέλης. Σοφοὶ τύραννοι τῶν σοφῶν συνουσί α : τοῦτο Σοφοκλέους ἐστὶν ἐξ Αἴαντος τοῦ Λοκροῦ· Πλάτων δὲ Εὐριπίδου φησὶν εἶναι τὸ ἱαμβεῖον.
- 5 98 Καὶ οὐδὲν θαυμαστόν· συμπίπτουσι γὰρ ἀλλήλοις οἱ ποιηταί. Σὺν δὲ θεοὶ μάκαρε ς : τοῦτο ἐπιλέγουσιν οἱ ῥαψωδοί· ὡς καὶ οἱ κιθαρωδοί, Ἄλ λ ' ἄναξ μάλα χαῖρ ε .
- 5 100 Σαυτὴν ἐπαινεῖ ς : αὕτη τῶν κατ' ἔλλειψιν λεγομένων ἐστὶ· τὸ δὲ πλήρες ἔχει οὕτως, Σαυτὴν ἐπαινεῖ ς , ὥσπερ Ἀστυδάμα ς , γύνα ι . Ἀστυδάμας γὰρ ὁ Μορσίμου εὐημερήσας ἐν τῇ ὑποκρίσει Παρθενοπαίου, ἐψηφίσθη εἰκόνας ἐν τῷ θεάτρῳ ἀξιωθῆναι. Γράψας οὖν αὐτὸς ἐπίγραμμα ὁ Ἀστυδάμας ἔπαινον ἑαυτοῦ ἔχον ἀνήνεγκεν ἐπὶ τὴν βουλὴν· οἱ δὲ ἐψηφίσαντο ὡς ἐπαχθὲς αὐτὸ μηκέτι ἐπιγραφῆναι. Διὸ καὶ σκώπτοντες αὐτὸν οἱ ποιηταί ἔλεγον, Σαυτὴν ἐπαινεῖ ς , ὥσπερ Ἀστυδάμα ς , γύνα ι . Συρβηνὸς χορὸ ς : αὕτη τέτακται κατὰ τῶν ἀτάκτων χορῶν, ἀπὸ τοῦ τινὰς τοῖς ὕσιν ἐπιφωνεῖν Σύρβα ς .
- 6 1 Σύρβην δὲ τὸν τάραχον ἔλεγον. Σκύτη βλέπε ι : μένηται αὐτῇς Εὐπολις ἐν Χρυσῷ γένει.
- 6 2 Φησὶ γὰρ· Ἀτεχνῶς μὲν οὖ ν , τὸ λεγόμενον ν , σκύτη βλέπε ι . Εἴρηται δὲ ἐπὶ τοῖς ὑποψιαστικῶς διακειμένοις πρὸς τὰ μέλλοντα κακά. Τὰ ἀπὸ τρίποδο ς : παροιμία ἐπὶ τῶν ἀληθῶς λεγομένων, ἥτοι ἀπὸ τοῦ Δελφικοῦ τρίποδος ἢ ἀπὸ τοῦ Πυθαγορικοῦ.
- 6 3 Τινὶ γὰρ πονηρῷ χρωμένῳ πολλὰ ἄτοπα ὁ θεὸς ἀνεῖλε καὶ τέλος ἐπέειπε· Ταῦτά τοι ἐκ τρίποδος τοῦ Δελφικοῦ ἔφρασε Φοῖβο ς . Τάλαντα Ταντάλο υ : διεβεβόητο ὁ Τάνταλος ἐπὶ πλούτῳ, ὡς καὶ εἰς παροιμίαν διαδοθῆναι.
- 6 4 Διπλὴν δὲ συμβέβηκεν εἶναι τὴν παροιμίαν, καὶ τὴν μὲν, Ταντάλου τάλαντα τανταλίζετα ι · τὴν δὲ, Ταντάλου τάλαντ α . Τὸ Δωδωναῖον χαλκεῖο ν : κεῖται παρὰ Μενάνδρῳ ἐν τῇ Ἀρρήφῳ.
- 6 5 Εἴρηται δὲ ἐπὶ τῶν πολλὰ λαλούντων καὶ μὴ διαλειπόντων. Φασὶ γὰρ ἐν Δωδωνῇ χαλκεῖον ἐπὶ κίονος ἐν μετεώρῳ κεῖσθαι· ἐπὶ δὲ ἐτέρου πλησίον κίονος ἐστάναι τὸν παῖδα ἐξηρητημένον μάστιγα χαλκῆν· πνεύματος δὲ κινήθέντος μεγάλου τὴν μάστιγα πολλακίς εἰς τὸν λέβητα ἐκπίπτειν, καὶ ἡχεῖν οὕτω τὸν λέβητα ἐπὶ χρόνον πολύν. Τερμέρια κακ ᾶ : τὰ μεγάλα.
- 6 6 Καὶ ἡ παροιμία ἐντεῦθεν. Τετράδι γέγονα ς : παροιμία· τὸν Ἡρακλέα γὰρ φασὶ τετράδι γεννηθῆναι, καὶ ἔνδοξον ὄντα καὶ ἐπιφανέστατον ἄλλῳ ταλαιπωρεῖν.
- 6 7 Ἔστιν οὖν ἡ παροιμία ἐπὶ τῶν ἄλλοις πονούντων. Μέννηται ταύτης Πλάτων ὁ κωμικός. Φασὶ δὲ αὐτὸν καὶ τετράδι θεὸν νομισθῆναι. Τρυγόνος λαλίστερο ς : μένηται ταύτης Μένανδρος ἐν Πλοκίῳ.
- 6 8 Ἐπειδὴ αἱ τρυγόνες οὐ μόνον τῷ στόματι, ἀλλὰ καὶ τοῖς ὀπισθίοις μέρεσιν ἡχοῦσι. Τάττεται δὲ ἐπὶ τῶν πολλὰ λαλούντων. Τενέδιος ἄνθρωπο ς : Τένης ὁ Κύκνου διαβληθεὶς ὑπὸ τῆς μητριᾶς ὡς πειράσας αὐτὴν καὶ ἐμβληθεὶς ὑπὸ τοῦ πατρὸς εἰς λάρνακα, ἐσώθη διὰ τῆς θαλάσσης εἰς Τένεδον τὴν νῆσον.
- 6 9 Ἐνομοθέτησεν οὖν, ἐπὶ τῶν δικῶν ἴστασθαι ἄνθρωπον πέλεκυν ἔχοντα κατὰ νῶτα τοῦ κρίνοντος καὶ τοῦ κρινομένου, ἵνα ὁ ἀλοὺς εὐθύς τῷ πελέκει πληγεῖς ἀποθάνῃ. Εἴρηται οὖν ἡ παροιμία καὶ ἐπὶ τῶν φοβερῶν τὰς ὀψεις· ὁ γὰρ τὸν πέλεκυν ἔχων φοβερός ἐφειστήκει.

Μέμνηται ταύτης ἐν Ἐφεσίῳ Μένανδρος. Τὰ Ναννάκο υ : εἴρηται ἡ παροιμία ἐπὶ τῶν θαυμαζομένων ἐπὶ παλαιότητι, ἢ ἐπὶ τῶν πολλὰ θρηνοῦντων.

- 6 10 Νάννακος γὰρ ἐγένετο Φρυγῶν βασιλεὺς, ὡς φησὶν Ἑρμογένης ἐν τοῖς Φρυγίοις, πρὸ τῶν Δευκαλίωνος χρόνων· ὃς προειδὼς τὸν μέλλοντα κατακλυσμὸν, συναγαγὼν πάντας εἰς τὰ ἱερὰ μετὰ δακρύων ἰκέτευεν. Ἡρώδης δὲ ὁ ἱαμβοποῖος φησὶν· Ἵνα τὰ Ναννάκου κλαύσῃ. Τὰ τρία τῶν εἰς τὸν θάνατο ν : μέμνηται ταύτης Ἀλέξανδρος ἐν Αἰπόλοις.
- 6 11 Ἀριστείδης μὲν οὖν φησὶν, ὅτι ὁ μαντευόμενος ἐν Δελφοῖς σεσημασμένον ἐλάμβανε τὸν χρησμόν· καὶ προεῖρηται αὐτῷ, εἰ λύσει πρὸ τῆς νενομισμένης ἡμέρας, ἔξει μίαν τῶν τριῶν· ἢ γὰρ τῶν ὀφθαλμῶν αὐτὸν ἔδει στερηθῆναι, ἢ τῆς χειρὸς, ἢ τῆς γλώττης. Ἄλλοι δὲ φασιν ὅτι τῷ καταγινωσκομένῳ θάνατον τρία προσεφέρετο, ξίφος, βρόχος, κώνειον. Τὸ περὶ Δρῦν σκότο ς : Ἀριστοτέλης φησὶν ἐν τῇ Σαμίων πολιτείᾳ, Πριηνέας πολλοὺς ὑπὸ Μιλησίων ἀναιρεθῆναι περὶ τὴν καλουμένην Δρῦν· ὅθεν καὶ τὰς Πριηνεῖας γυναῖκας ὁμνῦναι τὸ περὶ Δρῦν σκότο ς .
- 6 13 Τὰς ἐν τῇ φαρέτρᾳ ψηφίδα ς : Φύλαρχος φησὶ τοὺς Σκύθας μέλλοντας καθεῦδεν ἄγειν τὴν φαρέτραν, καὶ εἰ μὲν ἀλύπως τύχοιεν τὴν ἡμέραν ἐκείνην διαγαγόντες, καθίεναι εἰς τὴν φαρέτραν ψηφίδα λευκὴν· εἰ δὲ ὀχληρῶς, μέλαιναν. Ἐπὶ τοίνυν τῶν ἀποθνησκόντων ἐκφέρειν τὰς φαρέτρας καὶ ἀριθμεῖν τὰς ψήφους· καὶ εἰ εὗρεθείησαν πλείους αἱ λευκαὶ, εὐδαιμονίζειν τὸν ἀπογενόμενον. Ὅθεν παροιμιασθῆναι, τὴν ἀγαθὴν ἡμῶν ἡμέραν λεγόντων τῶν ἐκ τῆς φαρέτρας εἶναι. Καὶ Μένανδρος δὲ φησὶν ἐν Λευκαδίᾳ, τὴν ἀγαθὴν ἡμέραν λευκὴν καλεῖσθαι. Τί σοι ὁ Ἀπόλλων κεκιθάρικε ν ; τὸ κεκιθάρικε ν , οἶον, ἐμαντεύσατο· ὡς φησὶν Αἰσχύλος ἐν Αἴαντι Λοκρῷ.
- 6 15 Ταῦτά σοι καὶ Πύθια καὶ Δήλια α : ἡ παροιμία εἴρηται ἐπὶ τῶν ὕστατα καὶ τελευταῖα ποιοῦντων. Μέμνηται δὲ αὐτῆς Μένανδρος. Φασὶ δὲ, ὅτι Πολυκράτης ὁ Σαμίων τύραννος ἐλὼν Ῥήνειαν καὶ ἀναθεὶς αὐτὴν Ἀπόλλωνι τῷ Δηλίῳ, ἀγῶνα θεὸς κάλλιστον ἡρώτα πέμψας εἰς Δελφούς, πῶς δεῖ καλεῖν τὸν ἀγῶνα, Δήλια καὶ Πύθια; Ἀνείλε δὲ αὐτὸς ὁ θεός· Ταῦτά σοι καὶ Δήλια καὶ Πύθια α . Ἐσήμαινε δὲ αὐτῷ ὅτι εὐθὺς ἀποθανεῖται· Ὅροίτης γὰρ αὐτὸν ὁ Πέρσης ἐσταύρωσεν. Τάδε Μῆδος οὐ φυλάξε ι : Δικαίαρχος φησὶν, ὅτι μελλούσης τῆς Ξέρξου στρατείας γίνεσθαι, οἱ Ἕλληνες ἀπογνόντες τῆς σωτηρίας, τὰς οὐσίας αὐτῶν ἀνήλισκον, ἐπιλέγοντες, Τάδε Μῆδος οὐ φυλάξε ι .
- 6 17 Τί οὐκ ἀπήγξω , ἵνα Θήβησιν ἥρωις γένῃ : ταύτης Πλάτων ἐν Μενέλεω μέμνηται. Φασὶ δὲ, ὅτι ἐν Θήβαις οἱ ἑαυτοὺς ἀναιρουῦντες οὐδεμιᾶς τιμῆς μετεῖχον. Καὶ Ἀριστοτέλης δὲ φησὶ περὶ Θηβαίων τὸ αὐτὸ τοῦτο, ὅτι τοὺς αὐτόχειρας ἑαυτῶν γινομένους οὐκ ἐτίμων. Τὸ οὖν, Ἵνα ἥρωις γένῃ , κατ' εὐφημισμόν εἴρηται. Τιθωνοῦ γῆρας ς : ἐπὶ τῶν πολυχρονίων καὶ ὑπεργῆρων τάττεται.
- 6 18 Ἱστορεῖται δὲ, ὅτι Τιθωνὸς κατ' εὐχὴν τὸ γῆρας ἀποθέμενος τέττιξ ἐγένετο, ὡς φησὶ Κλέαρχος ἐν τῷ περὶ βίων. Τὸ θερμὸν τοῦ ὀβελο ὅ : ἐπὶ τῶν ἀναιρουμένων τὰ χεῖρονα ἀντὶ τῶν κρειττόνων εἴρηται ἡ παροιμία.
- 6 19 Μετενήνεκται δὲ ἀπὸ τῶν ἀπείρως δρασσομένων κατὰ τὸ πεπυρωμένον τῶν ὀβελίσκων. Μέμνηται ταύτης Σοφοκλῆς. Ὑπὸ παντὶ λίθῳ σκορπίο ς : παροιμία, Ὑπὸ παντὶ λίθῳ σκορπίος καθεύδε ι .
- 6 21 Ὑλαν κραυγάζει ν : ἐπὶ τῶν μάτην βοώντων ἡ παροιμία εἴρηται. Ἐπειδὴ τὸν Ὑλαν ἀφανῆ γενόμενον ὁ Ἡρακλῆς ἀποβὰς τῆς Ἀργοῦς καὶ μετὰ κραυγῆς πολλὰ ζητήσας οὐχ εὔρεν. Ἱστορεῖται δὲ περὶ τοῦ Ὑλα, ὅτι ἡρπάγη παρὰ τῶν Νηρηίδων διὰ κάλλος. Φασὶ γάρ τινες, καὶ τὸν Ἡρακλέα σύμπλουν γενέσθαι τῷ Ἰάσονι μετὰ καὶ τοῦ Ὑλα, διὰ δὲ τὴν τούτου ἀπώλειαν λυπηθέντα τὸν Ἡρακλέα εἰς Μυσίαν ἀπολειφθῆναι. Ἐκεῖσε γὰρ οἱ Ἀργοναῦται προσχόντες,

τὸν Ὑλαν Ἡρακλέους ἐρώμενον πρὸς θήραν πέμπουσιν· ὁ δὲ διὰ κάλλος ὑπὸ Νηρηΐδων ἀρπαγεῖς ἀνεβόησε. Καὶ Πολύφημος ἀκούσας αὐτοῦ βοήσαντος, σπασάμενος τὸ ξίφος ἐδίωκεν, ὑπὸ ληστῶν ἄγεσθαι νομίζων, καὶ δημοῖ περὶ τούτου Ἡρακλεῖ ζητήσαντος δὲ πολλὰ τὸν Ὑλαν Ἡρακλέους, καὶ μὴ ὑποστρέψαντος διὰ λύπην, ἐπεὶ τὸν ζητούμενον οὐχ εὔρεν, ἡ ναὺς ἀνήχθη. Καὶ Ἡρακλῆς πρὸς Ἄργος ὑπέστρεψεν. Ὑδωρ δὲ πίνων χρηστὸν οὐδὲν ἂν τέκοις : τοῦτο Δημητρίου τοῦ Ἀλικαρνασέως φασὶν εἶναι λέγοντος, Οἶνός τοι χαριέντι πέλει ταχὺς ἵππος ἀοιδῶ· ὕδωρ δὲ πίνων χρηστὸν οὐδὲν ἂν τέκοις .

- 6 23 Ὑπὲρ τὰ ἐσκαμμένα : Φαῦλλος ἐγένετο πένταθλος * Πόντιος, ὃς ἐδόκει μέγιστα δισκεύειν καὶ ἄλλεσθαι· ἐπειδὴ οὖν ὑπὲρ τοὺς ἐσκαμμένους πεντήκοντα πόδας εἰς τὸ στερεὸν ἤλατο, τὸ συμβὰν εἰς παροιμίαν περιέστη. Ὑδωρ παραρρέει : αὕτη τάττεται ἐπὶ τῶν ἐκ παντὸς ἔργου ἐπαγγελλομένων καταπράξασθαι τὸ προκείμενον.
- 6 24 Μετενήνεκται δὲ ἀπὸ τῶν ὑπὸ σπουδῆς εἰς ῥέοντα πλοῖα εἰσβαίνοντων καὶ παραβαλλομένων τῷ κινδύνῳ. Μέμνηται αὐτῆς Κρατῖνος ἐν Δραπέτισιν. Ὑπέρου περιτροπὴ ἢ αὕτη τέτακται ἐπὶ τῶν πάντα ποιοούντων καὶ μηδὲν περαινόντων.
- 6 25 Μέμνηται αὐτῆς Φιλήμων ἐν Ἡρωσιν. Ὑδραν τέμνεις : ἐπὶ τῶν ἀμηχάνων εἴρηται ἡ παροιμία· διὰ τὰς τῆς Ὑδρας κεφαλὰς, ἃς τέμνων ὁ Ἡρακλῆς οὐδὲν μᾶλλον ἐκράτει τῆς Ὑδρας, ἀναδιδοῦσης ἄλλας ἀντὶ τῶν κοπτομένων κεφαλὰς.
- 6 26 Ἡ δὲ Ὑδρα θηρίον ἦν μέγιστον, ἐν τῇ Λέρνῃ τρεφόμενον, κεφαλὰς ἔχουσα ὀκτὼ, μίαν μέσην ἀθάνατον. Ταύτην κατ' ἐπιταγὴν Εὐρυσθέως ὁ Ἡρακλῆς ἔκτεινεν. Ἀρματα γὰρ ἐπιβάς, ἡνιοχοῦντος Ἰολάου, παρεγένετο εἰς Λέρνην, ὅπου ὁ φωλεὸς αὐτῆς ὑπῆρχε, καὶ βάλλων βέλεσιν ἠνάγκασεν αὐτὴν ἐξελθεῖν, καὶ κρατήσας τὰς κεφαλὰς ἀπέτεμνεν. Ἀλλ' οὐδὲν ἀνύειν ἠδύνατο· μιᾶς γὰρ κοπτομένης, δύο ἀνεφύοντο. Προσκαλεσάμενος οὖν βοηθὸν τὸν Ἰόλαον, ἐπέταξεν αὐτῷ μέρος τι καταπρῆσαι τῆς ἐγγὺς ὕλης, καὶ τοῖς δαλοῖς ἐπικαίειν τοὺς τόπους τῶν τετμημένων κεφαλῶν, καὶ τοῦτον τὸν τρόπον Ἰολάου κωλύοντος τὰς ἀναφυομένας κεφαλὰς, Ἡρακλῆς περιγίνεται τὴν ἀθάνατον ἀποκόψας, τὸ σῶμα δὲ τῆς Ὑδρας ἀνασχίσας, καὶ τῇ χολῇ ταύτης τοὺς οἴστους βάψας, θανατηφόρους εἰργάσατο. Ὑγιέστερος κρότωνος : ἐπὶ τῶν πάνυ ὑγαινόντων ἡ παροιμία, ἀπὸ τοῦ ζώου τοῦ κρότωνος.
- 6 27 Λεῖον γὰρ ἐστὶν ὅλον, καὶ χωρὶς ἀμυχῆς, καὶ μηδὲν ἔχων σίνος. Μέμνηται τούτου Μένανδρος ἐν Λοκροῖς. Ὑπὲρ ὄνου σκιᾶς : μέμνηται ταύτης ἐν τῷ Ἐγχειριδίῳ Μένανδρος.
- 6 28 Λέγουσι δὲ ὅτι Δημοσθένης ὁ ῥήτωρ ἀπολογούμενος ὑπὲρ τινος κινδυνεύοντος, οὐκ ἀνεχομένων τῶν δικαστῶν, εἶπεν· Ἀκούσατε, ὦ ἄνδρες, διηγήματος τερπνοῦ· Νεανίσκος ποτὲ ὄνον ἐμισθώσατο Ἀθήνηθεν Μέγαράδῃ· μεσημβρίας δὲ καταλαβούσης, καταλύσας τὸν γόμον, ὑπῆλθε τὴν σκιὰν τοῦ ὄνου. Ἐκβαλλόμενος δὲ ὑπὸ τοῦ ὄνηλάτου, πρὸς βίαν διεφέρετο, μεμισθῶσθαι καὶ τὴν σκιὰν λέγων· ἀντιλέγοντος δὲ τοῦ ὄνηλάτου καὶ φάσκοντος τὸν ὄνον μεμισθωκέναι, εἰς δικαστήριον εἰσῆλθον ἀμφοτέροι. Εἰπὼν δὲ ταῦτα ὁ Δημοσθένης κατέβαινεν ἐκ τοῦ βήματος. Ἀξιούντων δὲ τῶν δικαστῶν τῆς δίκης τὸ τέλος μαθεῖν, εἶπεν ἀναβάς πάλιν ἐπὶ τοῦ βήματος· Ὑπὲρ μὲν ὄνου σκιᾶς ἀκούειν, ὦ ἄνδρες, ἐπιθυμεῖτε· ἀνθρώπου δὲ κινδυνεύοντος ὑπὲρ ψυχῆς οὐδὲ τῆς φωνῆς ἀνέχεσθε· Ἄλλοι δὲ λέγουσιν, ὅτι Ἀθήνηθεν εἰς Δελφοὺς τὸν ὄνον ἐμισθώσατο. Ὅθεν, φασὶ, καὶ αὐτὸς ὁ Δημοσθένης περὶ τῆς ἐν Δελφοῖς σκιᾶς φησὶ, καὶ ὁ Πλάτων δὲ, καὶ ἄλλοι πολλοί. Καὶ Ἀρχίππῳ δὲ κωμῳδία γέγονεν, Ὅνου σκιᾶς . Τάττεται δὲ ἐπὶ τῶν περὶ μηδενὸς χρησίμου φιλοτιμουμένων. Ὑπὲρ τὰ Καλλικράτους : Κλέαρχος φησιν, ὅτι Καλλικράτης τις ἐγένετο ἐν Καρύστῳ πλουσιώτατος.
- 6 29 Εἴ ποτε ἐθαύμαζόν τινα οἱ Καρύστιοι ἐπὶ πλούτῳ ὑπερβολικῶς, ἔλεγον, Ὑπὲρ τὰ Καλλικράτους . Ἀριστοτέλης δὲ φησιν ἐν τῇ Ἀθηναίων πολιτείᾳ, Καλλικράτην τινὰ πρῶτον τῶν δικαστῶν τοὺς

μισθοὺς εἰς ὑπερβολὴν αὐξῆσαι· ὅθεν καὶ τὴν παροιμίαν εἰρήσθαι. Ὑπερβερетаῖ α : ἐπὶ τῶν ὑπερχρονίων εἴρηται.

6 30 Παρὰ γὰρ Μακεδόσιν ὁ τελευταῖος μὴν τοῦ ἐνιαυτοῦ Ὑπερβερетаῖος ἀνεγράφη. Φόνου πτερόν ν : τὸν διὰ τῶν οἰστών, πτερόεντα ἢ ταχύν.

6 31 Βέλτιον δὲ ἀκούειν περιφραστικῶς τὸν φόνον. Φρουρεῖν ἢ πλουτεῖ ν : ἐπὶ τῶν ἀναλίσκόντων ἐκ τῶν ἀλλοτρίων ἢ παροιμία εἴρηται.

6 32 Ἀθηναῖοι γὰρ φρουραῖς διαλαβόντες τοὺς νησιώτας, μισθοὺς ἔταξαν μεγάλους τοῖς φυλάττουσιν ὑπ' αὐτῶν χορηγεῖσθαι τῶν νησιωτῶν. Φρουρῆσαι ἐν Ναυπάκτῳ : Φιλίππου Ναύπακτον ἐλόντος Ἀχαιοὶ τοὺς φρουροὺς ἀπέσφαξαν καὶ Πausανίαν τὸν ἄρχοντα τῆς φρουρᾶς ἀπέκτειναν, ὥς φησι Θεόπομπος.

6 34 Φιλίππου Ἀλεκτρού ν : αὕτη τάττεται ἐπὶ τῶν ἐν μικροῖς κατορθώμασιν ἀλαζονευομένων. Ἀλεκτροῦν γὰρ τις ἐγένετο Φιλίππου στρατηγός, ὃν ἀπέκτεινεν, ὥς φησι, Χάρης ὁ Ἀθηναῖος. Μέννηται δὲ αὐτοῦ Ἡρακλείδης ὁ κωμικός, καὶ Ἀντιφάνης. Φωκαέων ἀρ' α : οἱ Φωκαεῖς ποτὲ τῆς αὐτῶν ἐκπεσόντες ἐπηράσαντο μηδέποτε κατελθεῖν εἰς αὐτήν.

6 35 Μέννηται ταύτης Ἡρόδοτος ἐν τῇ πρώτῃ. Φασηλιτῶν θυμ' α : ἐπὶ τῶν εὐτελῶν καὶ ἀναίμων λέγεται.

6 36 Φασὶ γὰρ τοὺς Φασηλίτας ταρίχους τοῖς θεοῖς θύειν. Φώκου ἔρανο ς : αὕτη λέγεται κατὰ τῶν εὐωχίας συναγόντων ἐπὶ τῷ ἑαυτῶν κακῷ.

6 37 Φῶκος γὰρ τις θυγατέρα ἔχων ἐπίγαμον, πολλῶν αὐτὴν μνηστευομένων, ἐράνους συνῆγε, καὶ ἐστῶν τοὺς μνηστῆρας ἀνεβάλλετο τὸν γάμον. Ὅργισθέντες οὖν ἐκεῖνοι ἐν τῷ συμποσίῳ ἀπέκτειναν τὸν Φῶκον. Χαλεπὰ τὰ καλ' α : παροιμία, ἥς μέννηται καὶ Πλάτων.

6 38 Ἐλέχθη δὲ ἐντεῦθεν· Περίανδρον τὸν Κορίνθιον κατ' ἀρχὰς μὲν εἶναι δημοτικόν, ὕστερον δὲ τὴν προαίρεσιν μεταβαλεῖν καὶ τυραννικὸν ἀπὸ δημοτικοῦ γενέσθαι· καὶ ταῦτα Πιττακὸν πυθόμενον τὸν Μιτυληναῖον καὶ δείσαντα περὶ τῆς ἑαυτοῦ γνώμης, φυγεῖν τότε τυραννοῦντα Μιτυληναίων. Ἀλλὰ πυνθανομένων δι' ἣν αἰτίαν ἀφίστατο τῆς ἐξουσίας, εἰπεῖν τὸν Πιττακόν, Ὡς ἄρα χαλεπὸν ἐσθλὸν ἔμμενα ι· νομίσαντα διὰ τὰ συμβάντα τῷ Περιάνδρῳ δυσχερέστατον εἶναι τηρῆσαι τὴν ἑαυτοῦ γνώμην. Σόλωνα δὲ ταῦτα πυνθανόμενον εἰπεῖν, Χαλεπὰ τὰ καλ' α· καὶ ἐντεῦθεν εἰς παροιμίαν ἐλθεῖν. Ἄλλοι δὲ τὸ Χαλεπὸν ἀκούουσιν ἐπὶ τοῦ ἀδυνάτου. Ἀδύνατον οὖν εἶναι ἐφ' ἅπαντα ἀγαθόν. Χαραδραῖος λέω ν : ὁ παρὰ ταῖς Χαράδραις, εἰ μὴ ἄρα τὸν Θεσπιακὸν λέγει, ὃν πρῶτον ἀνεῖλεν Ἡρακλῆς ἐν Θεσπιαῖς.

6 39 Χαράδρα δὲ καλεῖται ὁ τόπος. Χάραξ τὴν ἄμπελον : παροιμία, ὅταν ὑπὸ τοῦ σώζοντος τὸ σωζόμενον πάθῃ.

6 40 Ἀναγράφει δὲ αὐτὴν κακῶς Ἀριστοφάνης, Ἐξηπάτησεν ἡ χάραξ τὴν ἄμπελον. Χαρώνιος θύρα : μία τοῦ νομοφυλακίου θύρα, δι' ἣς οἱ κατάδικοι τὴν ἐπὶ θανάτου ἐξάγονται.

6 42 Χαῖρε φίλον φῶ ς : γραῦς θέλουσα ἀκολασταίνειν γυμνῇ, ἵνα μὴ τὴν ῥάκωσιν τοῦ σώματος ἐλέγξῃ, τὸν λύχνον ἀποσβέσασα εἶπε, Χαῖρε φίλον φῶ ς. Χρήματα χρήμα τ' ἀνήρ : αὕτη ἀποφθεγματικὴ ἐστίν, ὥς τὰ παραγγέλματα τῶν ἑπτὰ σοφῶν.

6 43 Μέννηται αὐτῆς Πίνδαρος. Ἀλκαῖος δὲ ὁ ποιητὴς ὑπὸ Ἀριστοδήμου τοῦ Λακεδαιμονίου εἰρήσθαι ταύτην φησίν. Χειροβρῶτι δεσμῷ : τοῖς πυκτικοῖς ἱμαῖσι.

6 44 Διὰ τὸ τὰς σάρκας διακόπτειν καὶ ἀναλίσκειν. Βέλτιον δὲ τὸν δεσμὸν ἀκούειν, τὸν ἀποβιβρώσκοντα τῷ χεῖρε. Ἐδεήθη γὰρ ἐν τινι πετραίῳ Στησίχορος εὐναρχεῖν τῶν ἐπὶ Πελῖα ἄθλων. Χθόνια λουτρ' α : τὰ τοῖς νεκροῖς ἐπιφερόμενα.

6 45

Ἐκομίζετο γὰρ ἐπὶ τοὺς τάφους λουτρά. Χειρώνειον ἔλκος : τὸ ἀπὸ πολλῆς στάσεως ἐν τοῖς ποσὶ γινόμενον τραῦμα, καὶ διηνεκῶς ἰχώρας ἐκκρίνον.

6 46 Τοξευθεὶς γὰρ ὑπὸ Ἡρακλέους ὁ Χείρων, μάχην πρὸς Κενταύρους ἐνστησαμένου, ἀνίατον ἔσχεν ἔλκος περὶ τὸν πόδα· δι' οὗ καὶ ἀπέθανεν. Ὅθεν ἡ παροιμία ἐπὶ τῶν ἀνιάτων προήχθη τραυμάτων. Χρυσὸς ὁ Κολοφώνιος : μέμνηται ταύτης Ἀριστοφάνης ἐν Κωκάλῳ.

6 47 Εἴρηται δέ, παρόσον οἱ Κολοφώνιοι τὸν κάλλιστον χρυσὸν ἐργάζεσθαι νομίζονται. Καὶ Ἡρόδοτος δὲ Κολοφώνιον καλεῖ τὸν ἄριστον χρυσόν. Χαμαὶ ἀντλεῖς , Πλίνθον πλύνεις , Φακὸν κόπτεις : αὗται πᾶσαι ἐπὶ τῶν τοῖς ἀδυνάτοις ἐπιχειρούντων εἴρηνται.

6 49 Ψώρα Ἡράκλειος : ἡ τῶν Ἡρακλείων λουτρῶν δεομένη πρὸς θεραπείαν. Ἡ γὰρ Ἀθηνᾶ τῷ Ἡρακλεῖ ἀνῆκε πολλαχοῦ θερμὰ λουτρά πρὸς ἀνάπαυλάν τῶν πόνων, ὡς φησὶ καὶ Πείσανδρος ὁ ποιητὴς ἐν τοῖς περὶ Ἡρακλέους. Ὡσπερ Χαλκιδικὴ τέτοκεν ἡμῖν ἡ γυνὴ : ταύτης Πολύζηλος μέμνηται ἐν Μουσῶν γοναῖς, ἐπὶ τίνος πολλὰς θυγατέρας ἀπογεννώσης· ἐπειδὴ Χαλκίδα τῆς Εὐβοίας πόλιν φασὶ ποτὲ ἀνθῆσαι δόρασί τε καὶ πλήθει τετρώρων ἀρμάτων .

6 50 Οἱ δὲ φασὶν οὐ τὴν πόλιν, ἀλλὰ τὴν ἡρωίδα Χαλκίδα εἰρῆσθαι. Κόμβην γὰρ φασὶ, τὴν ἐπικληθεῖσαν Χαλκίδα, ἐπειδὴ ὅπλα χαλκᾶ ἐποίησατο, πρώτην συνοικήσασαν ἀνδρὶ ἑκατὸν παίδων γενέσθαι μητέρα, ὡς ἱστοροῦσιν οἱ τὰ Εὐβοϊκὰ συγγράψαντες καὶ Ἄριστος ὁ Σαλαμίνιος. Ὡς οὐχ ὑπάρχων , ἀλλὰ τιμωρούμενος : ταύτης μέμνηται Μένανδρος ἐν Ὀλυνθίᾳ.

6 52 Ὡς τὴν ἐν Ἄργει ἀσπίδα καθελὼν σεμνύνεται : οἱ μὲν ἱερὰν φασὶν εἶναι ἐν Ἄργει ἀσπίδα καθηλουμένην ὀχυρὰν καὶ δυσκαθαίρετον. Οἱ δὲ λόχον φασὶν εἶναι ἐν Ἄργει τῶν πάνυ ἀκμαζόντων νεανίσκων, ὃν Ἀσπίδα καλεῖσθαι.